

# కార్మిక లోకం

అక్కాబర్  
విప్లవానికి  
జేజేలు!!



**CITU**  
All India 10th Conference 2000-Hyderabad

అఖిల భారత్  
10వ మహాసభలను జయప్రదం చేద్దాం!!

డిసెంబర్ 27-31



## కాకలు తీరిన కార్మిక యోధులు

- నందూరి ప్రసాదరావు

**కామ్రేడ్ బి.టి.రణదివే**

సిద్ధాంతం, ఆచరణ, నిర్మాణం  
క్రమశిక్షణ కలబోసిన జ్ఞానం  
శ్రామిక, జన సమరశీలయజ్ఞం  
అదే అదే రణదివే మహాన్నత రూపం.

సి.ఐ.టి.యు. వ్యవస్థాపక అధ్యక్షులు, తిరుగులేని శ్రామిక పోరాట యోధుడు, భారత కార్మికోద్యమ పితామహుడు కామ్రేడ్ బి.టి.రణదివే 1990 ఏప్రిల్ 6న కన్ను మూశారు.

1904 డిసెంబరు 19న పూనాలో జన్మించిన బి.టి.ఆర్. ను విద్యార్థి దశలో విప్లవోద్యమం ఆకర్షించింది. సామ్రాజ్యవాద వ్యతిరేకపోరాటంలో ముందుంటూనే 1928లో కమ్యూనిస్టు పార్టీ సభ్యుడైనాడు. ఎం.ఎ ఆర్థిక శాస్త్రంలో ప్రథమ శ్రేణిలో ఉత్తీర్ణుడైన రణదివే మహారాష్ట్ర కమ్యూనిస్టు కార్మికోద్యమాలకు బలమైన పునాదులు వేశాడు.



1928 - 29 నాటి చారిత్రాత్మక బొంబాయి జౌళి కార్మిక సమ్మెకు సాటిలేని మేటి నాయకుడయ్యాడు. బ్రిటిష్ పాలకులు నిర్బంధించినప్పటికీ, విడుదలనంతరం, రైల్వే సమ్మెకు నాయకత్వం వహించాడు. 30లో యంగ్ వర్కర్స్ లీగ్ స్థాపనతో, 31లో ఎ.ఐ.టి.యు.సి. మహాసభలో కీలక పాత్ర పోషించాడు. రెడ్ బ్రేడ్ యూనియన్ ఏర్పరచి 33లో మహాసభ నిర్వహణకు సూత్రధారి ఆయనే. మరోప్రక్క కార్మిక సంఘాల్లో స్టడీ సర్కిల్స్ నడపడం, క్రాంతి ముంబైకామగార్ వంటి మరాఠీ, పత్రికలు తీసుకురావడం సమాంతరంగా నిర్వహించేవారు.

రెండవ ప్రపంచ యుద్ధం సందర్భంగా 1940 మార్చి 4న బొంబాయిలో యుద్ధ అలవెన్స్ 15 శాతం పెంపు కోరుతూ 1లక్ష 60వేల మంది కార్మికులు సమ్మెచేశారు. ఈ సమ్మెకు ప్రధాన ఆర్గనైజర్ గా ఉన్నాడని బి.టి.ఆర్.కు బ్రిటిష్ ప్రభుత్వం రెండేళ్ళ జైలుశిక్ష విధించింది.

1946లో నావికా తిరుగుబాటుకు మద్దతుగా బొంబాయి

**పి. రామమూర్తి**

సి.ఐ.టి.యు. నిర్మాతలలో ప్రధాన వ్యక్తి, పద్నాలుగు ఏండ్లు సి.ఐ.టి.యు ప్రధాన కార్యదర్శిగా భారత కార్మిక వర్గానికి అమూల్య సేవలందించిన కార్మిక నేత కామ్రేడ్ పి. రామమూర్తి.

కార్మికులందరూ కామ్రేడ్ పి.ఆర్.గా పిలుచుకునే రామమూర్తి 1997 డిసెంబరులో కన్నుమూశారు.

పి.ఆర్. చిన్ననాడే బ్రిటిష్ సామ్రాజ్యవాద వ్యతిరేక ఉద్యమంలో చేరాడు. కష్టజీవుల రాజ్యస్థాననకై యుక్త వయసులో అరుణకేతనం చేతబట్టాడు. వీధి సభలా, విధాన సభలా ఏదైనా శ్రామిక పక్షం తరుపున ఆయన కంచు కంఠం మారు మ్రోగేది.



బెనారస్ యూనివర్సిటీలో బి.ఎస్.సి. పట్టా పొందిన పి.ఆర్. కాంగ్రెస్ వాలంటీర్ ఛీఫ్ గా, కాంగ్రెస్ సోషలిస్టు పార్టీ నాయకుడుగా, తమిళనాడు కమ్యూనిస్టు ఉద్యమనేతగా, భారత కార్మికోద్యమ నేతగా విభిన్న బాధ్యతలను ప్రతిభావంతమైన నిర్మాణ దక్షతతో నెరవేర్చారు. గీత రంగం, ట్రాయ్ రవాణా రంగం, జౌళి రంగం, ఒకటేమిటి అనేక రంగాల్లో ఆయన కృషి అపారం; సాధించిన విజయాలు అనేకం.

1937లో శాసన సభలో అడుగిడిన పి.ఆర్. ఆనాటి ప్రధాని రాజగోపాలాచారికి అన్నింటా ధీమైన ప్రతివాది. 1953లో మరోసారి

కార్మికవర్గం యావత్తు సమ్మెలో దిగింది 250 మందికి పైగా ప్రాణాలర్పించారు. ఆ పోరాటంలో ప్రాణాలర్పించిన శ్రామిక నాయకురాలు కమల్ దోండేకు శ్రద్ధాంజలి ఘటిస్తూ బి.టి.ఆర్. బ్రిటిష్ పాలకుల్ని దేశం నుండి పారద్రోలాలి అని కార్మిక వర్గానికి పిలుపునిచ్చాడు.

1948 నుండి 50 వరకు భారత కమ్యూనిస్టు పార్టీ ప్రధాన కార్యదర్శిగా కృషి చేశారు. 1956 మహాసభ నుండి ఆయన రివిజనిజానికి వ్యతిరేకంగా పోరాడాడు. మార్క్సిజం - లెనినిజం ' సూత్రాలు మన దేశానికి అన్వయించే రీతిలో జనతా ప్రజాతంత్ర సంఘటన నినాదం ఇచ్చాడు. 1962 భారత్ - చైనా యుద్ధ సమయంలో జైలుకు పంపబడ్డ బి.టి.ఆర్. అక్కడినుండే సి.పి.ఎం. నిర్మాణానికి కృషి చేశాడు. సి.పి.ఐ.యం. పార్టీ ప్రథమ మహాసభల నమయంలో జేలు లోనే ఉండి పోలిట్ బ్యూరో కు ఎన్నుకోబడ్డాడు.

1970లో సి.ఐ.టి.యు. ఆవిర్భాసమయంలో సహజంగానే అధ్యక్షపదవి ఆయన్ని వరించింది. బి.టి.ఆర్. నేతృత్వంలో, సిఐటియు మిలిటెంట్ సంఘంగా రూపుదాల్చింది. కార్మికులకు వర్గ రాజకీయాలను ఎప్పటికప్పుడు బోధించడం, తదనుగుణమైన ప్రణాళికలను రూపొందించి క్రింది వరకు తీసుకెళ్ళడం నిత్యకృత్యమైంది. ఆక్రమంలో కార్మికవర్గంతో పాటు యావత్ పీడిత ప్రజానీకానికి సారథ్యం వహించే అగ్రగామి నాయకత్వం ఏర్పడడం జరుగుతున్నది. దాదాపు 60 సంవత్సరాల పాటు భారత విప్లవోద్యమానికి బి.టి.ఆర్. అందించిన సేవలు అపారం. చిరస్మరణీయం, ఆచరణీయం. ఆయన భార్య విమలా రణదివే చిన్న తనంలోనే జాతియోద్యమంలో చేరి జైలుకు వెళ్ళింది. బ్రేడ్ యూనియన్ ఉద్యమంలో ప్రముఖ పాత్ర వహించి ఆలిండియా శ్రామిక మహిళా సమన్వయ కమిటీకి ప్రధాన కార్యదర్శిగా చిరకాలం పనిచేసింది. సిఐటియు కార్యదర్శిగా కూడా చిరకాలం పనిచేసింది.

శాసన సభకు ఎన్నికైన పి.ఆర్. ప్రసంగాలు శ్రామిక ఘురితరంగాలు. పాలించేది కాంగ్రెస్ సైనా, జనతా అయినా, డి.ఎం.కె. అయినా ఎం.డి. ఎం.కె అయినా శ్రామిక వర్గ స్పృహ తో చట్టసభలలో యుద్ధం చేసేవాడు. జనతా పాలనలో పారిశ్రామిక వివాదాల బిల్లును సమాధి చేసేందుకు సూత్రధారి పి.ఆర్.

ఆయన గొప్ప పార్లమెంటేరియన్, కాంగ్రెస్ ప్రభుత్వ కాలంలో బి.హెచ్.ఇ.ఎల్.ను సీమెన్స్, జర్మనీ కంపెనీకు అప్పజెప్పే ప్రయత్నం చేస్తుంటే, అది ఎలా నష్టదాయకమో, పార్లమెంటులో వాదించి ప్రతిభావంతంగా ఎండగట్టారు. ఆ ఒప్పందం కుదరకుండా చేశారు. అదే అంశంపై ఒక పుస్తకం కూడ వ్రాశారు. మధురై టెక్స్టైల్స్ కేసులో కోర్టులో ఆయనే స్వయంగా వాదించి బార్ కౌన్సిల్ యెక్క ప్రశంసలు అందుకున్నారు.

ఒకనాటి యు.టి.యు.సి. నుండి ఎన్.సి.సి వరకు ఐక్య వేదికల రూపకల్పనలో పి.ఆర్. పాత్ర అద్వితీయం. ఆయన చొరవ, ఆసక్తి ఏనాడు శ్రామిక శక్తి మరువలేనిది.

రాజకీయంగా సి.పి.ఐ.(యం) పోలిట్ బ్యూరో సభ్యునిగా ఎదిగారు. చివరికాలంలో అస్పష్టత వలన సి.ఐ.టి.యు. ప్రధాన కార్యదర్శి బాధ్యతలనుండి తప్పుకున్నారు. అయితే చనిపోయే వరకు సి.ఐ.టి.యు. ఉపాధ్యక్షుడిగా కొనసాగారు.



నవంబరు 2000

సంపుటి : 16

సంచిక : 11

వెల రు. 3.00

## ఈ సంచికలో.....

- ❖ సంపాదకీయం.....1
- ❖ కార్తిక హక్కులపై  
కత్తులు దూస్తున్న పాలకవర్గాలు .....2
- ❖ భారతదేశంలో 8 గంటల పని.....4
- ❖ చంద్రబాబు చీటింగ్, చీటింగ్, చీటింగ్ ...5
- ❖ వంచన (వ్యంగ్యం).....6
- ❖ కార్మిక్స్ .....7
- ❖ ఆయిల్ ధరలు తగ్గాలంటే, పెట్రోల్  
రంగాన్ని ప్రభుత్వమే నడిపించాలి .....9
- ❖ కోర్టుతీర్పు ఉద్యమానికి నైతిక విజయం...10
- ❖ యూరప్ ను చిట్టిముట్టిన పెట్రోలియం కారుచిచ్చు-11
- ❖ అక్టోబరు విప్లవం .....12
- ❖ కూపన్లతో బియ్యం కార్మిక్ కోత .....14
- ❖ రాండ్ టేబుల్ సమావేశం .....15
- ❖ ఇటీ భారతం .....16
- ❖ లీగల్ నోట్స్ .....17
- ❖ ఖండాంతర సంస్థలు .....18
- ❖ సామాజికాంశం.....20
- ❖ మహాసభల సన్నాహాలు.....21
- ❖ ఉద్యానాలు .....22
- ❖ ఉద్యమవార్తలు .....23

## సంపాదక వర్గం

ఎడిటర్ : వై. సిద్ధయ్య

మేనేజర్ : ఆర్. సుధాభాస్కర్

నందూరి ప్రసాదరావు

పర్సా సత్యనారాయణ

ఎం.ఎ. గపూర్, ఎస్.వీరయ్య,

పి. రోజా, కె.అరుణ.

## సంపాదకీయం

# అక్టోబరు విప్లవ స్ఫూర్తితో ప్రపంచ బ్యాంకు విధానాలను టిప్పికొడదాం!

మహాత్తర అక్టోబరు విప్లవం 83వ వార్షికోత్సవానికి సి.వి.టి.యు. జేజేలు. రాష్ట్రంలోని వుద్యోగులు, కార్మికులు, ఇతర శ్రామిక ప్రజలందరికీ విప్లవాభినందనలు. అక్టోబరు విప్లవపతాకాన్ని సమున్నతంగా నిలిపేందుకు సి.వి.టి.యు ప్రతిజ్ఞ చేస్తున్నది.

అక్టోబరు విప్లవం యావత్ ప్రపంచాన్నే కుదిపే వేసింది. దానిగతినే మార్చివేసింది. శ్రామికవర్గాన్ని తొలిసారిగా, పాలకవర్గస్థాయికి చేర్చి నూతన యుగాన్ని ఆవిష్కరించింది. దోపిడి, వీడన లేని శ్రేయో రాజ్యాన్ని స్థాపించడం ద్వారా దేశదేశాల శ్రామికవర్గాన్ని వెన్నుతట్టి వుత్సాహపరచింది.

ఈ విప్లవ విజయాలను, విప్లవ స్ఫూర్తిని మొగ్గలోనే తుంచేయాలని సామ్రాజ్య వాదులు ఆది నుండి కుట్రలు పన్నుతూనే వున్నారు. భయంకరమైన అంతర్యుద్ధాన్ని ప్రోత్సహించి బాల్య వ్యవస్థలోని సోవియట్ సోషలిజాన్ని కూలదోసే కుట్రలు పన్నారు. మొదటి, రెండవ ప్రపంచ యుద్ధాలను కూడా ఇందుకే వినియోగించే ప్రయత్నం చేశారు. "ప్రశ్నన్న యుద్ధం" నక్షత్రయుద్ధాల పేర 'ఆయుధ పోటీ' రెచ్చగొట్టారు సామ్రాజ్యవాదులు. ఆపోటీ నితట్టుకుని 70సం॥లకు పైగా నిలచింది సోవియట్ సోషలిజం. కానీ నిర్ధాంత వక్రీకరణలు, సామ్రాజ్యవాద ఏజెంట్ల కుట్రలు ఫలితంగా సోవియట్ సోషలిజం కూలిపోయింది.

సోవియట్ పతనాంతరం సామ్రాజ్య వాదుల కుట్రలు ముమ్మరమయ్యాయి. నయావలసవాదం కొత్త దోపిడి రూపం. ప్రపంచ బ్యాంకు, ఐ.యం.యఫ్ ద్వారా పెట్టుబడుల ఎగుమతి ఇందుకు సాధనం. అప్పులు - షరతుల పేర తృతీయ ప్రపంచ దేశాలను తమ రాజకీయ వ్యూహంలోకి ఈడ్చి బలిపశువులను చేస్తున్నారు. ఆయా దేశాలలో తమ ఏజెంట్లను అధికారానికి తెచ్చుకుంటున్నారు. ఈ ప్రపంచంలో తమకు ఎదురేలేదని విర్రవీగు తున్నారు.

కానీ అనుభవం భిన్నంగా వుంది. ప్రపంచ బ్యాంకు భారాల చితికి అసంతృప్తి చెందిన ప్రజలు అనేక దేశాలలో తిరుగుబాటు చేస్తున్నారు. చివరికి సామ్రాజ్యవాదానికి పురిటిగడ్డ అమెరికన్ గడ్డపైనే మొదట నియాటిల్. ఆపై వాషింగ్టన్ లో సామ్రాజ్యవాద సంస్థల సమావేశాలను దిగ్బంధించారు. ప్రపంచబ్యాంకు, డబ్ల్యు.టి.ఓ సంస్థ దావోస్

మొదలు ఫ్రాగ్ వరకు ఎక్కడ మీటింగ్ పెట్టినా కార్మికవర్గం పెద్ద సంఖ్యలో కూడి ప్రతిఘటిస్తున్నారు.

పెరిగిన పెట్రోలియం భారాలకు వ్యతిరేకంగా యావత్ యూరప్ ట్రక్కుదైవర్లు, రైతాంగం మత్స్య కారులు, ఆగ్రహజ్వాలలో అట్టుడికి పోయింది. లాటిన్ అమెరికా దేశాలలో ప్రజలు మిలిటెంట్ పోరాటాలు చేస్తున్నారు. ఇండోనేషియా లో ఇందుకు వెరసి తన రాయబార కార్యాలయాన్ని అమెరికా మూసేసు కుంది. పాలస్థీనా సమస్యపై అరబ్ రాజ్యాలన్నీ ఏకమై సామ్రాజ్య వాదులు దుష్ట పదకాలకు ఎదురునిలుస్తున్నారు.

మనదేశంలో కూడా గత 10సం॥లుగా 'ప్రపంచీకరణ' ప్రక్రియ అమలు జరుగుతున్నది. కేంద్రంలో బి.జె.పి, అధికారానికి వచ్చాక ప్రపంచీకరణ మరింత వేగం పెరిగింది. ప్రైవేటీకరణలు, బహుళజాతి సంస్థల ప్రవేశం, మూసి వేతలు వుద్యోగుల తొలగింపులు, ధరల భారాలూ ప్రజలను కృంగివేస్తున్నాయి.

మనరాష్ట్రంలో విద్యుత్ సంస్కరణలు, భారాలకు వ్యతిరేకంగా 100 రోజులుగా సాగిన ప్రజాప్రతిఘటన చారిత్రాత్మకమైనది, స్ఫూర్తి వంతమైనది. ప్రపంచ బ్యాంకు ఏజెంట్ చంద్రబాబు నిర్బంధాలను రాజ్య హింసను తట్టుకొని నిలిచి వుద్యమాన్ని కొనసాగించారు. రైతాంగ సమస్యలపై స్పాంటేనియస్ వుద్యమాలు బయలుదేరుతున్నాయి.

ఈపోరాటాలన్నింటా సామ్రాజ్యవాద వ్యతిరేకత అంతర్లీనంగా గూడుకట్టుకున్నది. గత అనుభవాలను గమనంలోకి తీసుకుంటే - సామ్రాజ్యవాదం తిరుగులేనిది కాదు. అమెరికన్ సామ్రాజ్యవాదాన్ని మట్టి గరపించిన వియత్నాం విప్లవగాథ మంచి నిదర్శనం.

మన ప్రజల అసంతృప్తిని సామ్రాజ్యవాద వ్యతిరేకపోరాటంగా మలచాలి. విశాలవికృతను కూడగట్టాలి. పోరాటాలను ఒకదానికింకొటి అనుసంధానం చేయాలి. విస్తృతమైన వర్గపోరాటాల ద్వారా ప్రజల మధ్య వికృతను పెంచాలి. అక్టోబరు విప్లవ స్ఫూర్తితో సి.వి.టి.యు. ఈ కర్తవ్య నిర్వహణలో ముందుంటుందని ప్రతిజ్ఞ గైకొంటున్నది.



# కార్మిక హక్కులపై కత్తులు దూస్తున్న పాలకవర్గాలు

- జి. బాలానందన్

ప్రభుత్వ రంగంలో పెట్టుబడుల ఉపసంహరణ, ప్రైవేటీకరణతో సహా దేశంలో కొనసాగుతున్న ఆర్థిక సంస్కరణల గొప్పతనం గురించి పత్రికలు, ఎలక్ట్రానిక్ మాధ్యమాలలో పెద్ద ఎత్తున ప్రచారం జరుగుతోంది. ఈ ప్రచారంతోపాటు సంస్కరణలకు వ్యతిరేకంగా కేవలం కార్మికులు, కార్మిక సంఘాలలోనే కాక రాజకీయ పార్టీలలో కూడా అసంతృప్తి, నిరసన పెరుగుతోంది.

ఈ పరిణామం సంస్కరణల అనుకూల లాభీలో భయం రేకెత్తించింది. ఈ భయంతో ఆ లాభీ సంస్కరణలను వ్యతిరేకించే కార్మిక సంఘాలు, రాజకీయ పార్టీలపై ప్రత్యక్ష దాడికి పూనుకొంది. సంస్కరణలకు వ్యతిరేకంగా వస్తున్న ప్రతిఘటనపై గట్టి ప్రభుత్వ చర్య చేపట్టాలని అది డిమాండ్ చేస్తున్నది.

ప్రధాని ఆర్థిక సలహాదారులలో ఒకరయిన జగదీష్ షెట్టిగార్ షేట్స్ మన్ పత్రిక ఢిల్లీ ప్రచురణ 25 ఆగస్టు 2000 సంచికలో వ్రాసిన వ్యాసంలో ప్రదర్శించిన ఆగ్రహాన్ని వరిశీలిద్దాం. ఆ వ్యాసంలో ఆయన పెట్టుబడుల ఉపసంహరణ, ప్రైవేటీకరణలను సమర్థించే సిద్ధాంతాలను ప్రతిపాదించారు. ఈ క్రమంలో ఆయన సంయమనం కోల్పోయి అకారణంగా కార్మిక సంఘాలు, నామపక్షాలపై విరుచుకుపడ్డారు. కార్మిక సంఘాలు వుండరాదన్నది ఆయన ఇచ్చే సలహా. కార్మికులకు సహాయ పడేందుకు కార్మిక సంఘాలను తొలగించాలట!

ప్రపంచ వ్యాప్తంగా అనుభవం వేరే విధంగా వుంది. కార్మిక సంఘాలు బలహీన పడిన చోట లేదా వాటిని లొంగదీసిన చోటల్లా కార్మిక వర్గం పెద్ద ఎత్తున నష్టపోయింది. పెద్ద ఎత్తున ఉపాధి అవకాశాలు దెబ్బ తినడంతోపాటు కార్మికులు అనుభవిస్తూ వచ్చిన సామాజిక భద్రతతో పాటు భత్యాలు, సదుపాయాలు ఎగిరిపోయాయి. కార్మిక సమస్యలు గమనిస్తున్న సామాన్యులెవరికయినా ఈ విషయంపై ఎటువంటి అనుమానమూ వుండదు.

ఉపాధి లేని అభివృద్ధితో కూడిన కొత్త వాతావరణంలో కార్మికులు యజమానులు దయాదాక్షిణ్యాలపై ఆధారపడవలసి వస్తోంది. లేబర్ మార్కెట్ సంస్కరణల పేరుతో సంఘటితమయ్యే హక్కు కూడా తొలగించబడుతుంది.

ఇండియాలో కూడా పరిస్థితి ఇందుకు భిన్నంగా లేదు. ప్రభుత్వం ప్రజా హితైషిగా వుందన్న మాటలో నిజంలేదు. ప్రభుత్వ గణాంకాలే అందుకు నిదర్శనం.

నేషనల్ కౌన్సిల్ ఆఫ్ అప్లైడ్ ఎకనామిక్ రీసెర్చ్ అంచనా ప్రకారం పట్టణాలు, నగరాలలోని అల్పదాయ, దిగువ మధ్య తరగతి గ్రూపుల సభ్యుల, టూత్ పేస్ట్ వంటి వినియోగ ఉత్పత్తుల వాడకం సంవత్సరానికి 15 శాతం వంతున పెరిగింది. ఇది సంస్కరణలకు ముందు పరిస్థితి. ఎగువ మధ్య అధికదాయ వర్గాల విషయంలో ఈ



పెరుగుదల పట్టణాలలో 10 శాతం గ్రామాలలో 13 శాతంగా వుంది.

అంటే సంస్కరణల కాలంలో అట్టడుగు వర్గాల వినియోగరేటు పట్టణాలలో 11 శాతానికి (15 నుంచి) గ్రామాలలో 10.5 శాతానికి (16 శాతం నుంచి) దిగజారి పోయాయన్నమాట. ఈ గ్రూపులు మన్మోహన్ సింగ్ సంస్కరణల ప్రధాన లక్షణమైన ద్రవ్యోల్బణం పెరుగుదల నిరుద్యోగం బారిన పడి దెబ్బతిన్నాయి. బహుళజాతి కంపెనీలు, దిగుమతుల దెబ్బకు చిన్నా చిత్తక వ్యాపారులు, మధ్య తరహా కంపెనీలకు వినాశనం దాపురించింది.

జనానికి వినియోగ ఉత్పత్తులు కొనుగోలు చేసేందుకు అవసరమైన మిగులు సొమ్ము నామమాత్రంగా మాత్రమే అందుబాటులో వుంది. ఆహారం తదితర నిత్యావసరాలకే వారి సొమ్ములో ఎక్కువ భాగం ఖర్చయిపోతున్నది.

కార్మికుల వేతనాల గురించి ప్రత్యేకంగా చెప్పవలసిన పనేమీ లేదు. కుదింపు, ఆధునికరణ, సాంకేతికంగా మెరుగుపరచడం పేరు మీద అనేక ప్యాక్టరీలు, పరిశ్రమలు మూతబడ్డాయి. ప్రభుత్వ శాఖలు, పరిశ్రమలలో లక్షలాది కార్మికులు ఉద్యోగాలు కోల్పో

యారు. ఉద్యోగాలు, ఉద్యోగ భద్రతపై ఘోరమైన దెబ్బ పడింది. సహజంగానే కార్మిక సంఘం అనేది ఏదయినా ఈ ధోరణిని వ్యతిరేకిస్తుంది.

అయితే ప్రధాని సలహాదారు, నిజాలు కప్పి పుచ్చి సంస్కరణలు ప్రయోజనాలు' అనే వాటిని ప్రముఖంగా చూపించేందుకు ప్రయత్నించారు. అయితే -

ఆయన చేసిన అద్భుత వాదనలను ఇక్కడ ఉటంకించకుండా వుండలేను.

"కార్మిక సంఘాలు ఆఖరి ప్రయత్నంలో వున్నాయని ప్రభుత్వ రంగ కంపెనీలపై ఆఖరి ఆశ పెట్టుకున్నాయని" ఆయన వాదిస్తారు. "ప్రభుత్వ రంగాన్ని కార్పోరేటీకరీస్తే కార్మిక సంఘాలు వాటంతటవే అంతర్ధానమై పోతాయని. అందువల్లనే అవి కార్పోరేటీకరణకు వ్యతిరేకంగా జరిగే పోరాటానికి సిద్ధాంతం రంగు పులుముతున్నాయని" అంటారు.

అది నిజం కాదు. ఆయన తన యజమానులైన ఐ.ఎం.ఎఫ్. ప్రపంచ బ్యాంకు, భారత బడా వ్యాపారులు, విదేశీ బహుళజాతి కార్పోరేషన్స్ తో కలసి ప్రభుత్వ రంగ కంపెనీల అపారమైన ఆస్తిని నామమాత్రపు వెలకు కొల్లగొట్టచూస్తున్నారు. అందుకు మార్గం సుగమం అయ్యేందుకు వీలుగా పెట్టుబడుల ఉపసంహరణ, విభజన, కార్పోరేటీకరణలను ఎంచుకున్నారు. ప్రపంచ బ్యాంకు హాజరు పట్టిలలో వున్న మన ఆర్థిక సలహాదారు వంటి వారు ఈ అమ్మకాలకు సేల్స్ ప్రమోటర్లుగా వ్యవహరిస్తున్నారు.

ప్రైవేటీకరణ గొప్పతనాలకు సంబంధించి ఆయన అనేక వాదనలు చేశారు. ఆ వివరాలలోకి పోకుండా ఉదాహరణగా కొన్ని రంగాలను పరిశీలిద్దాం. విద్యుత్తు రంగ ప్రైవేటీకరణ అనుభవం దేశానికి వినాశకరంగా మారింది. విద్యుత్తును ప్రైవేటు రంగానికి అప్పగించిన ప్రాంతాలలో వ్యవసాయం, గృహ వినియోగం, పరిశ్రమలకు విద్యుత్ చార్జీలు మూడు నుంచి నాలుగు రెట్లు పెంచారు.

విద్యుత్ ఇవ్వడం దాని భారాన్ని భరించగలిగిన వారికే అందుబాటులో వుండే సరుకుగా మారింది. మిగిలిన వారంతా చీకటిలో సతమతం కావలసివస్తోంది. ఈ ప్రక్రియలో వందలాది కోట్ల ప్రజాధనం ప్రైవేటు హస్తాల్లోకి మారింది.

(మిగతా 3వ పేజీలో)



## రెండవ జాతీయ లేబర్ కమిషన్ ను సిబిటియు ఎందుకు బహిష్కరించింది?



లేబర్ కమిషన్ ఆఫ్ ఆంధ్రప్రదేశ్ గార్హ  
హైదరాబాద్.

ఆర్య  
విషయం : రెండు జాతీయ లేబర్ కమిషన్  
హైదరాబాద్ రాక గురించి.  
మీ లేఖ నెం:ఇఇ/8258/2000,  
తేది 28.09.2000

సిబిటియు రెండవ జాతీయ లేబర్ కమి  
షన్ ను బహిష్కరిస్తున్నది. అందుకని దానికి  
సంబంధించిన ప్రశ్నావళికి సమాధానం  
పంపడం లేదు.

రెండవ జాతీయ లేబర్ కమిషన్ ను నియ  
మిస్తున్నప్పుడు ట్రేడ్ యూనియన్ లను  
సంప్రదించక పోవడం పై మేము తీవ్ర అభ్యం  
తరం తెలియచేస్తున్నాము. కమిషన్ ను నియ  
మించే ముందు సంబంధితులతో లోతైన చర్చ  
జరపాలని స్టాడింగ్ లేబర్ కమిటీ ఏకగ్రీవంగా  
తీర్మానించి భారత్ ప్రభుత్వంకు తెలియ

చేసింది. ఈ తీర్మానాన్ని ప్రభుత్వం ఖాతరు  
చేయలేదు. అందుకని ఇప్పుడు కేవలం మేనేజ్  
మెంటు ఏజెండానె చర్చకు తీసుకుంటున్నారు.  
ఈ కమిషన్ తమ సమస్యలు పరిష్కరిస్తుం  
దని నమ్మకం భారత కార్మిక వర్గంకు లేదు.  
సమాజాన్ని పట్టి పీడిస్తున్న అన్ని రుగ్మత  
లకు ప్రపంచీకరణ సర్వరోగ నివారణ గా  
స్వీకరించబడుతున్నది. ప్రస్తుతం దేశంలో  
అమలు జరుగుతున్న కార్మిక హక్కులు  
అప్పటి బ్రిటీష్ సామ్రాజ్యవాదులపై పోరాడి  
సాధించుకున్నవి. వాటిని ఇప్పుడు బహుళజాతి  
గుత్త సంస్థలకు, భారత పెట్టుబడిదారులకు  
లాభం చేకూర్చేలా సవరణలు చేస్తున్నారు.  
భారత్ ప్రభుత్వం అధ్యర్థంలోని ద్వైపాక్షిక,  
త్రైపాక్షిక చర్చలలో ట్రేడ్ యూనియన్ లు తమ  
న్యాయబద్ధమైన అభ్యంతరాలను తెలియ  
చేసినా ఈ విషయాన్ని పట్టించుకునే స్థితిలో  
లేదు. భారత్ ప్రభుత్వం కేంద్ర కార్మిక

సంఘాలతో సంప్రదించకుండానే కార్మిక  
చట్టాలలో మార్పులు చేయడానికి చొరవ  
తీసుకుని పాపులు కదుపుతున్నది. ఈ  
అంశం కార్మిక వర్గాన్ని అందోళనకు గురి  
చేస్తున్నది.

భారత ప్రభుత్వం యొక్క ఈ ప్రయత్నం  
కార్మిక వర్గాన్ని మరింత దోపిడికి గురి చేయ  
డానికి సహకరిస్తుందని మేము అభిప్రాయ  
పడుతున్నాము. ప్రపంచీకరణ ప్రక్రియలో  
భారత ఆర్థిక వ్యవస్థను విలీనం చేసే పేరుతో  
ఈ రెండవ జాతీయ లేబర్ కమిషన్  
దోపిడిశక్తులకు సాధనంగా ఉపయోగ  
పడుతున్నది.

ఈ నేపథ్యంలో మేము 12.10.2000  
హైదరాబాద్ లోని జూబిలీహిల్స్ లో జరిగే రెండవ  
జాతీయ లేబర్ కమిషన్ సమావేశాన్ని బహిష్క  
రిస్తున్నాము. అందుకనే దానికి సంబంధించిన  
ప్రశ్నావళికి సమాధానం పంపడం లేదు.

మీ విధేయుడు  
తేది 04.10.2000 యస్.వీరయ్య,  
ప్రధాన కార్యదర్శి, సి.ఐ.టి.యు.

(2వ పేజీ తరువాయి)

కార్మిక హక్కులపై కత్తులు దూస్తున్న పాలకవర్గాలు  
మన టెలికం వ్యవస్థ ప్రపంచంలోకెల్లా  
పెద్దది. రక్షణశాఖ నుంచి వ్యతిరేకత  
ఎదురవుతున్నా ఈ రంగాన్ని ప్రైవేటీక  
రించాలని ప్రభుత్వం కోరుకుంటున్నది.  
ప్రైవేటు ఆపరేటర్లు కేవలం లాభాలు దొరికే  
కేంద్రాలకే పరిమితమవుతారు. తత్ఫలితంగా  
ధనవంతులకే టెలిఫోన్ లు లభిస్తాయి. ఈ  
ప్రక్రియతో 2.5 లక్షల కోట్ల విలువైన ప్రభుత్వ  
ఆస్తి దేశవిదేశ కంపెనీలకు అప్పగించబడు  
తుంది.

ప్రైవేటీకరణలో భాగంగా ఓడరేవులను  
ప్రైవేటు రంగానికి అప్పగిస్తున్నారు.  
ముంబయిలోని జవహర్ లాల్ నెహ్రూ  
ఓడరేవును ఇప్పటికే ఆస్ట్రేలియా బహుళజాతి  
కంపెనీకి అప్పగించారు. ఓడరేవుల  
వ్యూహాత్మక ప్రాధాన్యతను విస్మరించి వాటిని  
విదేశీ బహుళజాతి కంపెనీలకు కట్టబెడు  
తున్నారు. పైపెచ్చు భారతీయులు ఓడరేవు  
లను సమర్థంగా నిర్వహించలేరని ఆరోపణలు.

ఎయిరిండియా, ఇండియన్ ఎయిర్ లైన్స్,  
విమానాశ్రయాల విషయంలో ఇదే జరిగింది.  
విదేశీ నిపుణులు, వారి డబ్బు లేకుండా  
భారతీయులు విమానాశ్రయాలను, విమాన  
ప్రయాణ వ్యవస్థలను నిర్వహించలేరనే వాదన  
లేపారు.

ఒక్కమాటలో చెప్పాలంటే కొందరు బడా  
వ్యాపారులు తప్ప దేశ పాలనతో సహా దేనినీ  
భారతీయులెవరూ అమెరికా వ్యూహాత్మక

ప్రయోజనాల చట్టంతో ప్రపంచ బ్యాంకు  
సూచన లేకుండా నడపలేరన్న నిర్ధారణకు మన  
పాలకులు వచ్చినట్లున్నారు. పార్లమెంటులో  
చర్చలు నిర్ణయాలను వదిలేసి అనేక  
నిర్ణయాలు తీసుకోబడుతున్నాయి.  
అందువల్ల కార్మిక వర్గం ఒక వర్గంగా  
పార్టీలకతీతంగా విస్తృత ప్రజానీకం మద్దతుతో  
ఈ ప్రక్రియను తిప్పి కొట్టక తప్పదు. వీరిని  
పోరాటాలు చేయకుండా ఆపలేవు. పై పెచ్చు  
వారిని మరింత తీవ్రంగా పోరాటం దిశగా  
నడిపిస్తాయి. అది దేశభక్తి కలిగిన వారి  
బాధ్యత.

★ ★ ★

ఎకనామిక్ టైమ్స్ పత్రిక 17 ఆగష్టు 2000  
నాటి 'బైట్ ది బుల్లెట్' అనే సంపాదకత్వంలో  
ప్రభుత్వానికి ఇచ్చిన సలహాను పరిశీలిద్దాం:

ప్రైవేటీకరణ, లేబర్ మార్కెట్  
సంస్కరణలు ఈ రెండు రంగాల్లో సరళీకృత  
విధానాలు వెనుకబడ్డాయి. లేదా స్తబ్ధంగా  
వుండి పోయాయి. ఈ రెండు రంగాలలో  
ప్రగతి సాధించాల్సిన అవసరాన్ని తెలియజేప్పే  
అధికారిక ప్రకటనలకు కొరతలేదు. అయితే  
ఆ ప్రకటనలు ఆచరణలో జరగకుండా  
పోతున్నాయి. లేబర్ మార్కెట్ సంస్కరణలు  
ప్రారంభమైనా కాలేదు. సరళీకృత విధానాలలో  
ఇప్పటివరకు తేలికపాటి అంశాలతో వ్యవహ  
రించిన ప్రభుత్వం ఇప్పుడు స్వార్థపర ప్రయోజ  
నాలు కలిగిన వారి నుంచి ఎదురయ్యే సంఘ  
టిత ప్రతిఘటనను ఎదుర్కోవాలి. ఆ సంఘ  
ర్షణ జాప్యమయ్యే కొలదీ బలహీనత బయట

పడుతుంది. దీనితో ప్రతిఘటన బలపడు  
తుంది. అందుకే బుల్లెట్ మింగ వలసిన సమ  
యం (బైట్ ది బుల్లెట్) ఆసన్నమయిందని  
తీర్మానిస్తూ ఆ సంపాదకత్వం ముగుస్తుంది.

ఈ సంపాదకత్వం విషయాలను  
కలగాపులగం చేయదు. సంస్కరణలకు  
వ్యతిరేకంగా వస్తున్న ప్రతిఘటనను ఎదుర్కోని  
వాటిని అణచివేయాలని బడా వ్యాపారుల  
హితైషి అయిన ఆ పత్రిక చెబుతోంది.

'టావ్ స్పీడ్ ప్రైవేటీకరణ' ఇప్పటికే  
ప్రారంభమైంది. కానీ మరింత వేగం కావాలని  
డిమాండ్ వస్తోంది. లేబర్ మార్కెట్ ను కూడా  
సంస్కరణల కనువుగా తీర్చి దిద్దేందుకు  
ప్రభుత్వం ఒక కమిషన్ ను నియమించింది.  
సంఘటిత మయ్యే హక్కును కాలరాయడం.

సమ్మె హక్కును నిషేధించడం,  
అన్నింటికన్నా మిన్నగా ఉద్యోగాల నుంచి  
తొలగించే సంపూర్ణ హక్కు యజమానులకు  
కావాలని డిమాండ్ చేస్తున్నారు.

పై పరిణామాల అర్థం ఏమిటో కార్మిక  
సంఘాలకు సక్రమంగా అవగతమవుతుంది.  
పోరాటాల ద్వారా కార్మిక వర్గం సాధించుకున్న  
హక్కులను కాలరాచి వాటిని నిస్సహాయంగా  
నిలబెట్టేందుకే ఈ ప్రయత్నం. ఫలితంగా  
కార్మికులు బానిస యుగం నాటి బానిసలుగా  
మారతారు. సమ్మె చేయడం, సంఘటితం  
కావడం మౌలిక హక్కులు. వాటిని  
తొలగించేందుకు అనుమతించరాదు.



# భారతదేశంలో 8 గంటల పని దినం కై పోరాటం

- ఆర్. సుధాభాస్కర్

శ్రమకు పెట్టుబడికి మధ్య సాగుతున్న పోరాటంలో పనిగంటల తగ్గింపుకై కార్మికులు చేసే పోరాటం అత్యంత కీలకమైంది. సూర్యోదయం నుండి సూర్యాస్తమయం వరకు యంత్ర భూతాల కోరలు తోమే" కార్మికుల్లో అనలు తొడిగిన ప్రతిఘటనోద్యమం 8 గంటల పనికి పునాది పరిచింది.

మొదట 12, ఆ తర్వాత 10, చివరిగా 8 గంటల పనిదినాన్ని కార్మిక వర్గం సాధించుకుంది. 1886లో చికాగో వీరులు చిందించిన రక్తం ఆ తర్వాత కాలంలో ప్రపంచ వ్యాపిత ప్రజ్వలనగా మారింది. 8 గంటల పని దినం దశ దశలా కార్మిక వర్గపు రణన్నినాదమైంది. 1889 లో ప్యారిస్ లో జరిగిన రెండవ ఇంటర్నేషనల్ మేడేను ప్రపంచ కార్మిక దినంగా జరపాలని చేసిన నిర్ణయం ఈ ఉద్యమానికి అంకురార్పణ చేసింది.

నేడు సరళీకృత ఆర్థిక విధానాల్లో భాగంగా కార్మిక వర్గంపై వివిధ రూపాల్లో దాడి పెరిగిన నేపథ్యంలో, ముఖ్యంగా పనిగంటలు హెచ్చింపుకై పెట్టుబడి దార్లు వెంపర్లాడుతున్న దశలో భారతదేశంలో 8 గంటల పనిదినం సాధించుకున్న పరిణామం ప్రాధాన్యత సంతరించుకుంది.

ఇప్పటికే లోకోరన్నింగ్ స్టాఫ్ వంటి కీలకరంగాల్లోను, వవర్లూం వంటి అసంఘటిత రంగాల్లోను 8 గంటల పనిదినం అమల్లో లేదు.

నూతన ఆర్థిక విధానాల్లో భాగంగా పుట్టిన ఎక్స్ ప్రాసెసింగ్ జోన్స్ (వీటినే ప్రస్తుతం ఫ్రీ ట్రేడ్ జోన్ అంటున్నారు) లో పనిదినం 8 గంటలే వుండాలనే ఎట్టి పట్టింపులూ లేవు. కొత్తగా టెక్స్టైల్ పార్క్ లోను, ఎగుమతులనార్జించే ఎలక్ట్రానిక్, మందులు మొన్న పరిశ్రమల్లోను, 8 గంటల పని దినాన్ని 12 గంటలకు విస్తరించాలని సంబంధిత యాజమాన్య సంఘాలు ప్రభుత్వం పై వత్తిడి తెస్తున్నాయి. మొత్తం కార్మిక చట్టాలను మార్చేందుకు చేస్తున్న ప్రయత్నాల్లో భాగంగానే అనేక పోరాటాలు, అశేష త్యాగాల ద్వారా సాధించుకున్న 8 గంటల పని దినానికి బిజెపి సర్కార్ మంగళం పాడనున్నది.

ఈ దశలో మన దేశంలో 8 గంటల పనిదినం ఎలా సాధించుకున్నారో అధ్యయనం చేయటం అవసరం

\* \* \*

"ఇప్పటివరకు అందుబాటులో వున్న వివరాల ప్రకారం భారతదేశంలో మొట్టమొదటి పారిశ్రామిక కార్మికుల సమ్మె 1862లో జరిగింది. అదీ 8 గంటల పనిదినం కోసం ఏప్రిల్, మే మాసాల్లో (1862) హౌరా రైల్వే కార్మికులు 1200 మంది చారిత్రాత్మక సమ్మె చేశారు". ("భారత కార్మికోద్యమ చరిత్ర" సుకుమల్ సేన్) అంటే మన దేశంలో రైల్వేలు ప్రారంభమైన 8,9 సంవత్సరాల్లోనే ఈ సమ్మె జరగటం విశేషం. వారంతపు



శలవు లేవు. కనీసం భోజన విరామ సమయం లేదు. భోంచేస్తూనే 14-16 గంటలు పని చేయాల్సిన పరిస్థితిలో పనిగంటలు తగ్గింపుకై నహజంగానే మన దేశ మొదటితరం కార్మికులు పోరాటాల్లోకి దిగారు.

మేడే ఘటన జరగడానికి 26 సం॥లకు ముందే ఈ సమ్మె జరిగిందనేది గమనార్హం. మేడే జరవటం విదేశీ వారసత్వమని బియంఎస్ చేసే ప్రచారంలో పస లేదని ఈ ఘటన నిరూపిస్తుంది.

## పనిగంటలు నియంత్రణ - ఫ్యాక్టరీ

### చట్టం తొలిరూపాలు

1880 నాటికి దేశంలో అనేక పరిశ్రమల్లోచ్చాయి. 14-16 గంటల పనిదినం. సర్వసాధారణ విషయం. భోజన విరామం కూడా లేకుండా పనిచేయించేవారు. అప్పటికే అనేక చోట్ల పని గంటలు తగ్గించాలని సమ్మె పోరాటాలు జరిగాయి. ఇంగ్లండ్ లోని లాంకష్టైర్ (బట్టలమిల్లు) యజమానులు భారతదేశంలో కారు చౌకగా శ్రమ శక్తిని

కొల్లగొట్టే అవకాశమున్న భారతీయ బట్టల మిల్లులు తమకు పోటీ కాగలవని భావించారు. భారతదేశంలో కార్మికుల దోపిడి దిగ్భ్రాంతి కరంగా ఉందని బ్రిటిష్ పార్లమెంటులో చర్చ సాగింది.

1881లో చేసిన తొలి ఫ్యాక్టరీ చట్టంలో పని గంటల గురించి ఏమీ పేర్కొనలేదు. 7 సం॥ల్లోపు పిల్లల్ని ఫ్యాక్టరీల్లో పనిచేయించరాదని మాత్రం నిషేధించింది. 1891లో చేసిన ఫ్యాక్టరీ చట్టం కూడా స్త్రీ కార్మికులు రోజుకు 11 గంటలు పనిచేయాలని వారితో రాత్రి పూట పనిచేయించరాదని నిషేధించింది. అరగంట భోజన విరామాన్ని మాత్రం అనుమతించింది. పురుషుల విషయంలో ఏమాట లేదు. విద్యుద్దీపాలొచ్చి నప్పుడు పని గంటలు పెంచడానికి జరిగిన ప్రయత్నానికి సమ్మెల రూపంలో ప్రతిఘట నొచ్చింది.

మేస్త్రీలను ముకద్దమలను కొట్టడం యంత్రాల విచ్చిన్నం వంటి చర్యలకు కూడా ఆనాటి కార్మికులు పాల్పడేవారు.

ఈ మొత్తం పోరాటాల ఫలితంగా 1911 లో ఫ్యాక్టరీ చట్టానికి మరోసారి సవరణ చేశారు. మగవారికి రోజుకు 12 గంటలు, పిల్లలకు 6 గంటలు పనిదినం నిర్ణయించారు. తనిఖీ యంత్రాంగం లోపం ఫలితంగా చాలా ఫ్యాక్టరీల్లో ఇది సరిగా అమలు కాలేదు. ఏమైనా ఇది బట్టల మిల్లులకు మాత్రమే పరిమితం అయింది.

మొదటి ప్రపంచ యుద్ధం ముగిసిన తర్వాత పనిగంటలు తగ్గింపుకై దేశ వ్యాపితంగా అనేక సమ్మెలు జరిగినట్లు నాటి అధికారయుత ప్రచురణ అయిన బులెటిన్ ఆఫ్ ఇండియన్ ఇండస్ట్రీస్ అండ్ లేబర్ (నం.437) పేర్కొంది. ఆ నాటి నినాదం 10 గంటల పనిదినం. చాలా సమ్మెలు విజయవంతంగా ముగిశాయి. ఫ్యాక్టరీల చట్టంలో వారానికి 60 గంటలు అనే అంశం 1922 లో చేర్చబడింది. 1911 చట్టంలా గాక దీన్ని అన్ని పరిశ్రమలకు వర్తింపజేశారు.

అయినా సమ్మెలు ఆగలేదు. 10 నుండి 8 గంటల పని దినంకోసం 1921-28 మధ్య 64 సమ్మెలు జరిగినట్లు బ్రిటిష్ రికార్డులే తెల్పుతున్నాయి.

1928లో మొత్తం ప్రపంచ పెట్టుబడిదారీ విధానాన్ని కుదిపి వేసిన సంక్షోభం మన దేశీయ (తరునాయి 15వ పేజీలో...)



# చంద్రబాబు అంటే... చీటింగ్, చీటింగ్, చీటింగ్

చంద్రబాబు నాయుడు పాలనలో రాష్ట్రం లో ఏం జరిగింది? ప్రజలకు ఏం ఒరిగింది? ఏనోట విన్నా ఇవే ప్రశ్నలు. సమాధానాలు మాత్రం వేరుగా ఉన్నాయి.

ప్రపంచ బ్యాంకు దొరల దృష్టిలో ఇది స్పార్ట్స్ ( ప్రభుత్వం, టి.వి. లు పత్రికల్లో బుర్రలు తిరిగిన మేధావులు. ఇది హైటెక్ పాలన అని కీర్తిస్తున్నారు. భారతదేశంలోని ఒక పెట్టుబడి దారుల సంఘం (సిఐఐ) అయితే 1999 సంవత్సరపు ఉత్తమ వాణిజ్య వేత్త అని అవార్డునిచ్చింది. బాబుగారి చలువతో కోట్లు గడిస్తున్న సంపన్నులు ఆయనకు చీఫ్ ఎగ్జిక్యూటివ్ అనే బిరుదునిచ్చారు. ఇది నాణేనికి ఒక వైపు.

మరోవైపు ఆయన పాలనలో అవస్థలు పడుతున్న సాధారణ ప్రజానీకం ప్రజల ప్రయోజనాలు కోరే మేధావులు, కళాకారులు, రచితలు, కవులు, అంటున్నది ఒక్కటే. ఇది చీటింగ్ (మోసపూరిత) ప్రభుత్వం అని.

చంద్రబాబు ప్రభుత్వం వాగ్దానాలు వరదలో ప్రజలను ముంచి గత అసెంబ్లీ ఎన్నికల్లో గట్టెక్కింది. 2000, అక్టోబరు 11 నాటికి నేటికి ఏడాది పాలన పూర్తయ్యే సరికి ఈ ప్రభుత్వం పట్ల ప్రజలకున్న భ్రమలు పూర్తిగా తొలిగిపోయాయి.

- సి - కన్నింగ్ - జిత్తులమారితనం
- హెచ్ - హిపోక్రసీ - వంచన
- ఇ - ఇగోయిజమ్ - అహంకారం
- ఎ - అథారిటేరిన్ - నియంత, ఏజెంట్
- టి - ట్రైటర్ - విద్రోహి

**సి- కన్నింగ్ (జిత్తులమారితనం):** ప్రజల మేలు కొరకు కొత్త పథకాలు ప్రవేశపెడుతున్నట్లు ప్రకటించి పాత పథకాలను రద్దుచేశారు. ఇది



ప్రభుత్వ ఖర్చును తగ్గించుకోవడానికి తప్ప ప్రజల మేలు కోసం కాదు. మధ్య నిషేధానికి తూట్లు పాడిచింది. రెండు రూపాయలకు కిలో బియ్యం పథకానికి గంటికొట్టి ఇప్పుడు రూ. 5.80 పైసలు చేసింది. కొత్తగా

ప్రారంభించిన ఆదరణ, ముందడుగు, చైతన్యం, రోష్ని, డ్యాక్రా, సి.ఎం.ఇ.వై. వంటి పథకాలన్నింటికీ చేసిన ఖర్చు, సబ్సిడీ బియ్యం ధర పెంపు, మధ్యనిషేధం సడలింపు ద్వారా రాబట్టుకున్న ఆదాయంలో సగం మాత్రమే.

**ఇ - ఇగోయిజం (అహంకారం):**

చంద్రబాబు తాను చేసే దానికంటే ప్రచారం ఎక్కువ చేసుకుంటున్నాడు. మంత్రులు,

ఎమ్మెల్యేలు, అధికారులు, ఉద్యోగులు ఎవరూ పనిచేయడం లేదని తాను మాత్రమే రోజుకు 18 గంటలు కష్టపడుతున్నానని, మిగతా వారు పనిచేయడం లేదని రోజూ సొంత డబ్బా కొట్టుకుంటున్నాడు. తాను గొప్పవాడినని, రాష్ట్రాభివృద్ధి కొరకు అహర్నిశలు పనిచేస్తున్నానని ఊదరకొట్టిస్తున్నాడు. నువ్వు చేసేది తప్పు అని ఎవరైనా అంటే మాత్రం అగ్గిమీద గుగ్గిలం అవుతున్నాడు.



**ఎ. అథారిటేరియన్ ( నియంత) ఏజెంట్ :** దేశంలో ఏ రాష్ట్ర ప్రభుత్వమూ లొంగనంతగా చంద్రబాబు ప్రపంచ బ్యాంకు ముందు మోకరిల్లాడు. ఇందుకు కేంద్రం అండకూడ ఉండడంతో ప్రపంచబ్యాంకుకు చంద్రబాబు గులాంగిరి రోజు రోజుకు పెరుగుతుంది. ప్రజలను మరచి ప్రపంచ బ్యాంకుకు చంద్రబాబు ఊడిగం చేస్తున్నాడనడానికి



ఆయన ప్రదర్శిస్తున్న నియంతృత్వ వైఖరి అద్దం పడుతుంది. రోజంతా పనిచేసిన ఐదు వందల రూపాయలు జీతమే ఇస్తున్నారు. మా వేతనాలు పెంచండని అడిగిన అంగన్ వాడీ ఆడపడుచులను గుర్రాలతో తొక్కించి, లాఠీలతో విరగబాదారు. పెంచిన విద్యుత్ చార్జీలు మేం భరించలేం ఉపసంహరించండిని

అడిగిన రాష్ట్ర ప్రజలపై కాల్పులు జరిపి, చేతులు కాళ్ళు విరిచి ముగ్గురిని బలి తీసుకున్నాడు. ఇది ప్రజలపైనే కాదు. ప్రభుత్వం లోని అందరిపైన ప్రయోగించ బడుతున్న ఆయుధం. మంత్రులు, ఎమ్మెల్యేలు, అధికారులు ఎవరూ నోరెత్తేది లేదు. తను ఏం చెబితే అది చేయాలి అంతే.

**టి - ట్రైటర్ (విద్రోహి):**

గత ఐదారేళ్ళకాలంలో రాష్ట్రంలో మూడువేలు పైగా చిన్న పెద్ద పరిశ్రమలు మూతపడ్డాయి. 14వేల మంది పనిచేసే ఆల్వీన్, రెండువేల మంది పనిచేసే రివబ్లికన్ ఫోర్స్, మూతపడ్డాయి. రాష్ట్రంలో వున్న మొత్తం ఆరు ఎన్.టి.సి. మిల్లులు, పదకొండుకు, తొమ్మిది సహకార రంగ్ స్పిన్నింగ్ మిల్లులు మూతపడ్డాయి. పంచదార మిల్లులు, సహకార రంగంలలో - 4, ప్రభుత్వ రంగంలో - 4, మూతపడ్డాయి. నిజాం షుగర్స్ ను ప్రయివేటున బలిపెట్టారు. విశాఖ ఉక్కు, హైదరాబాద్ ఐడిపిఎల్ లోను నష్టాలు, బి.ఐ.ఎస్.ఆర్.కు జమచేశారు. ప్రభుత్వం ఆర్డర్లను కూడా ఇవ్వకుండా విశాఖలోని బి.హెచ్.ఇ.ఎల్. కి, హిందూస్థాన్ షిప్ యార్డు కూ, హెచ్.పి.సి.ఎల్. కూ హైదరాబాద్ హెచ్.ఎం.టి. , ప్రాగాటూల్స్ అవసరమైన లేకుండా వ్యాధిగ్రస్తం చేశారు. వి.ఆర్.ఎస్.ల పేరుతో వేలాది మందిని ఇళ్ళకు పంపుతున్నారు. విశాఖ పట్నం పోర్టులో వెయ్యిమందిని, బిహెచ్.ఎస్. లో 200మందిని, హిందూస్థాన్ షిప్ యార్డులో 1800 మందిని సాగనంపారు. హెచ్.ఎస్.సి. ఎల్.లోనూ ఈ ప్రక్రియ కొనసాగుతోంది. హైదరాబాద్ బి.హెచ్.ఇ.ఎల్.లో ఇప్పటికీ రెండువేల మందిని సాగనంపారు. హెచ్.ఎం.టి. ల్యాంప్ డివిజన్ ను ఏకంగా మూసేశారు. మెషిన్ టూల్స్ లో వి.ఆర్.ఎస్. అమలౌతుంది. బ్యాంకింగ్ వంటి సేవారంగాలో భూ ఉద్యోగాలకు ఉద్వాసన పలుకుతున్నారు. తక్షణం 16 ప్రభుత్వ రంగ బ్యాంకుల్లో 1,77,405 మంది సిబ్బందిని వి.ఆర్.ఎస్. ద్వారా వదిలించమని పక్కీ చెప్పింది. 2000 అక్టోబరులో ఆంధ్రాబ్యాంకు 1215 మంది సబ్స్టాన్ ని వీధుల్లోకి నెట్టింది. అమూల్యమైన ప్రభుత్వ సంపదను పెట్టుబడిదారులకు కట్టబెడుతున్నాడు. మేలు చేస్తాడు అనుకుంటే ఉద్యోగాలు ఊడబీకి విద్రోహానికి పాల్పడ్డారు.

**హెచ్ - హిపోక్రటిక్ (వంచకుడు):**

మహిళలే నాకు అధికారం కట్టబెట్టారు. వారికి జీవితాంతం రుణపడి ఉంటాను. సేద ప్రజలే నా దేవుళ్ళు. వారికోసం ఈ రాష్ట్రాభివృద్ధికోసం నా ప్రాణాలైనా ఇస్తాను. ఇవి రోజూ చంద్రబాబు చెప్పే మాటల. సరిగ్గా

(తరువాయి 20వ పేజీలో...)



# వంచన

- రుక్మిణి

(బిజెపి కార్యాలయం - అంతరంగిక సమావేశం. ఒక సంవత్సర పాలన పూర్తయిన సందర్భంలో అత్యుత్సాహం ప్రదర్శిస్తూ చర్చించుకుంటున్నారు).

**వాజ్‌పేయి :** కిందా మీద పడి ఒక సంవత్సరం నెట్టుకు వచ్చాం! అసలు ఈ 13 సంఖ్య మనకు అచ్చిరాదు. ఈ యన్టీఏలో చిల్లర చితకా పార్టీ వాళ్ళను ఒక గాటనకట్టి కాపరి పని చేయడం ఇక నావల్ల కాదు - హమ్మో! భాగస్వామ్య పార్టీల వాళ్ళయితే గెడ్డాలూ, కాళ్ళూ పట్టించుకోవాలని పంతాలు వదులుతున్నారు - ఏం చేస్తాం?

**అద్వానీ :** మన వెంకయ్య ఆ పని బాగా చేయగలడు - కాలికి బలపం గట్టుకుని వాళ్ళ చుట్టూ తిరిగి కాళ్ళవేళ్ళపడి కాలాన్ని నెట్టుకోస్తాడు!

**సుదర్శన్ :** అదెంతకాలం? జనాన్ని మేం మాత్రం ఎంతకాలమని స్వదేశీ విదేశీ నినాదాలతో ముసుగేసి మాయ చేయగలం! వాళ్ళ ముందు ఊరికే బిజెపి విధానాల్ని ఎండగట్టినట్లు నటిస్తూ మోసపుచ్చగలం? అయినా "అసలీ ఏడాది పాలనతో బిజెపి పగలబూడిచి సాధించేముందీ.. ఏతావాతా కిందా మీదాబడి భాగస్వామ్య వక్షాలను సంతృప్తి పరచడమేగదా! ఈ ఏడాది బిజెపి పాలనలో దేశం మొత్తం 'భ్రష్టు వట్టిపోయిందీ' అని కమ్యూనిస్టులు తెగ ఎండగడుతున్నారు- దీన్నుండి ప్రజల దృష్టిని వెంటనే మళ్ళించకపోతే లాభం లేదు!

**వాజ్ :** అదేనయ్యా.. మనం కాస్త ఏమరుపాటుగా వుంటే ఆ కమ్యూనిస్టులు ముందువడతారు. అస్త్ర శస్త్రాలు ప్రయోగిస్తారు - చాలా కష్టం! ఏదో ఒక కొత్త రకం వద్దతులు ఉవయోగించి జనాన్ని 'వంచన' చేసి కాలంగడుపుకురావాలి - అబ్బా! నామోకాలిచిప్ప - చిరుమంటోంది!

**లక్ష్మణ్ :** ఆహా! మీ మోకాలి చిప్పే మనకింత తిప్పలు తప్పించే మార్గం చూపుతుంది - వెంటనే మీరు బొంబాయి హాస్పిటల్లో చేరండి - ఆపరేషన్... కార్పొరేషన్ మొత్తం దేశం నిండా ఊదర పెడదాం!

**సుదర్శన్ :** బాగుంది - మళ్ళీ మనం మరో నాటకానికి తెరదీయాలి! ఇంతకాలం ఆరెస్సెస్ - బిజెపిలం ఒకర్నొకరం తిట్లు పురాణంతో కాలం గడిపాం! అది పాత బడింది - ఇప్పుడు రెండింటి అజెండా ఒకటేననీ... మేం బాంబు వత్తి అంటిస్తాం- అర్థంగాక జనం తన్నుకు చస్తారు. అద్వానీజీ! ఆగ్రాలో ఆరెస్సెస్ మీటింగు! లాగూ....లాఠీ... లడాయి....కవాతు...చలో జై శ్రీరాం!

**అద్వానీ :** ఎప్పుడూ - జనం ఇటు బిజెపి ... అటు ఆరెస్సెస్ ఈరెంటి మధ్యే తన్నుకు చావాలి! మూడోవాడికి అవకాశం చిక్కకూడదు - ఇది కాదంటే అది... అది వద్దంటే ఇది... ఎలావుంది?

**వాజ్ :** బ్రహ్మాండం! ఒకే అరుపులో యుద్ధమూ.. శాంతి... భేష్! చూడండి... ప్రజలకు పనికిరాని కొత్త సమస్యల్ని వాళ్ళ నెత్తిన రుద్దాలి... నూతన వైరుధ్యాల వెర్రెక్కించాలి! జాగ్రత్త!! హమ్మో హాస్పిటల్ .... మోకాలు!

\*\*\*

(బీచ్‌కానండ్ హాస్పిటల్ - మంచంమీద వాజ్‌పేయి...పూల గుత్తులు... బొకేలు... గ్రీటింగ్ కార్డులు... బయట కోలాహలం...ఒకటే టెలిగ్రాంలు కుప్పలు... కుప్పలు.... ప్రసారమాధ్యమాల్లో సంచలనాత్మక వార్తలు కథనాలు)

**వాజ్ :** అబ్బ... ఒక్క నా మోకాలిచిప్ప ప్రజలైంత పిచ్చివాళ్ళను చేసిందో చూడు! జనం నా మోకాలి వైద్యంకోసం తెగవెంపర్లాడి పోతున్నారు.

**మహాజన్ :** బయట జనం బ్యానర్లు కడుతున్నారు. స్వాగత తోరణాలు ప్రార్థనలు, పత్రికల్లో అంతా మీ మోకాలి చిప్పే! జనాలకు ఇప్పటి వరకు మరోద్యస లేకుండా! చిప్ప మీదచింత నే అందించాం మరి!

**వాజ్ :** మన మమత లాంటివాళ్ళు అలకపాన్సులు ఎక్కబోతే "చిప్ప"నే అడ్డంపెట్టండి! మన ఆరెస్సెస్ వాళ్ళను మహామాయమంత్రాన్ని మీరెట్లో ఊదమని చెప్పండి!

**మహాజన్ :** విదేశీ ప్రతినిధులు.. పరామర్శలు. అసలు మొత్తం దేశమంతా మోకాళ్ళ మీదనే దేక్కుంటూ మీ "చిప్ప" నే స్మరిస్తున్నారు. పండగ వరకూ పబ్బం గడుపుకోవచ్చు - బయట టీ.వీల్లో బాగా హోరెత్తించి నిమిషానికో 'చిప్పల చీకాకు - దేశం పరాకు' కార్యక్రమం తగిలిస్తాం!

\*\*\*

(ఆగ్రాలో ఆరెస్సెస్ 75వ మహాసభ. అంతా సందడి. అర్ధాంతం లాగూల వాళ్ళు లాఠీలు తిప్పుతున్నారు - అద్వానీ లాగూ - లాఠీ నల్లటోపీ తో రాంగానే అందరూ జయ జయద్వానాలు చేశారు. ప్రతిజ్ఞ చేసి వేదిక మీద ఆసీనులయ్యారు)

\*\*\*

**అద్వానీ :** చాలా సంతోషం - నేను పూర్తిస్థాయి స్వయంసేవకుడ్ని - బిజెపిలో మంత్రి పదవి వెలగబెడుతున్నా అది మన రాజకీయ లబ్ధికోసం చేసే ఒక రాజకీయం - ఒకకాలు అటు బిజెపిలో వుంచానా నా ఆత్మమాత్రం ఆరెస్సెస్‌లోనే - భారత మాతాకీ జై జై శ్రీరాం!!



**సుదర్శన్ :** వాజ్‌పేయికి వారసుడు అద్వానీజీ మాత్రమే! అసలు బిజెపి గాడి తప్పిపోయింది - అధ్యక్షుడు బంగారు లక్ష్మణ్ అర్థంవేని లక్ష్మణ్‌రేఖలు గీస్తున్నారు - ఆయనకా అధికారంలేదు - ఈ దేశం హిందువులది - ఇక్కడి మసీదులు, చర్చీలు మొత్తానికి మొత్తం భారతీయకరణ జరిగి ఇక్కడ నివసించే వాళ్ళు ఖచ్చితంగా హిందూకరణ చెందాలి భారతమాతాకీ జై - జైశ్రీరాం!

**అద్వానీ :** ఆరెస్సెస్‌కు బిజెపికి సంబంధాలున్నాయని గగ్గోలు పెడుతున్నారు - అసలు సంబంధాలుండమంటే-ఉంటే గింటి తప్పేమిటి - కాంగ్రెసు తానుమాత్రం గాంధీగారి ఆశయాలను పాటిస్తున్నట్లు చెప్పుకోవడంలేదా? - జయప్రకాష్ నారాయణ తన లక్ష్య సిద్ధికోసం - జనతా పార్టీని తన ఆధ్వర్యంలో ముందుకు నడిపించలేదా? అదే

(తరవాయి 8వ పేజీలో...)



# విజ్ఞాన ధోరణి





(6వ పేజీ తరవాయి..)

విధంగా మన మాతృ సంస్థ ఆరెస్సెస్ లక్ష్యాలకు అనుగుణంగా బిజెపిని మనం ముందుకు నడిపించడంలో తప్పేముంది - జై శ్రీరాం!

(స్వయం సేవకులు పెద్దపెట్టున నినాదాలు మిన్నంటేలా చేశారు)

"భారతమాతాకీ జై! జై శ్రీరాం! జై శ్రీరాం అంతా కోలాహలం)

\* \* \*

(బంగారు లక్ష్మణ్ పత్రికా విలేకరుల సమావేశం)

1 విలేకరి : లక్ష్మణ్ గారూ వాజ్ పేయికి వారసుడెవరు? అద్వానీజీనా?

బంగారు : చిప్పే సింహాసనం! అదేం ప్రశ్నయ్యా. అసలు అద్వానీ ఎవరు? అతన్ని మేం గుర్తించం?.

2 విలేకరి : చర్చీలను, మసీదుల్ని భారతీయత చేయడం అంటే ఏంటి?

బంగారు : అదంతా వ్యర్థ ప్రేలాపన - ముస్లింలు మా సోదరులు - వారి స్వేచ్ఛ వారిది - ఎవరి మత విశ్వాసాలు వారివి - వారి రక్తం వారిదే! బి.జె.పికి హిందూత్వంతో సంబంధం లేదు. అదంతా ఆర్.యన్.యస్.

3 విలేకరి : కూల్చిన మసీదు స్థానంలో రామాలయం కడతా మంటున్నారు?

బంగారు : అది మా ఎజెండాలో లేదు - రామాలయం ప్రక్కనే ఒక మసీదును కూడా కట్టిస్తాం! వీలయితే ఒక చర్చీని కూడా!

1 విలేకరి : హరిభగవంతుడా!

\* \* \*

(డిల్లీ విమానాశ్రయం - చికిత్స అనంతరం వాజ్ పేయి వేంచేశారు- ప్రక్కనే మహాజన్ - ఏయిర్ పోర్టులో విశ్రాంతి కోసం ఆగంగానే విలేకరులు కమ్ముకున్నారు)

1 విలేకరి : మీ మోకాలి గోల తగ్గింది - జనం పెరిగి పోయిన ధరల గురించి అగ్గిమీదగుగ్గిలమై పోతున్నారు.

2 విలేకరి : నింగి చూపులు చూడకండి! పెట్రోలు, గ్యాసు ధరల మీద జనం భగభగ మండిపోతున్నారు - మీ సందు చూసుకుని ఆంధ్రప్రదేశ్ లో బాబుగారు బస్సు చార్జీలు ఎడాపెడా వాయించేశారు. ఆయనగారి దెబ్బకు అనంతపురంలో రైతుల ప్రాణాలు అనంత విశ్వంలో కలిసిపోతున్నాయి..!

3 విలేకరి : దేశంలో ఎక్కడా లేని విధంగా పెంచిన విద్యుత్ చార్జీల మోతకు జనం బెంబేలెత్తుతున్నారు

1 విలేకరి : టెలికాం ప్రైవేటు పరంచేశారు. విదేశీ కంపెనీలకు తలుపులు బార్లా తెరిచారు ఏ.పి. లో బాబుగారు నిజాం మగర్ ప్యాక్టరీకి తాళంకప్ప వేస్తానంటున్నారు.

మహా : ఆగండయ్యా .. విశ్రాంతి అవసరం... ముందు మీరు వెళ్ళండి.. వెళ్ళండి (విలేకర్లు సణుక్కుంటూ వెళ్ళి పోయారు).

మహా : ఇదండీ వరస! ఏం చేస్తాం!!

వాజ్ పేయి: అరె... జనాల్ని మనం ఎన్నిరకాలుగా మోసంచేసి పక్కదారి వట్టించి వంచన చేసినా వీళ్ళు వింటుంటేదు - ముసుగుతీసుకొని - ఊడా పీక్కుని రంగు తీసుకుని తైతక్కలాడినా జనం మనల్ని వదిలుతారా లేరు? మరొక కొత్త రకమైన నాటకానికి ప్రణాళిక సిద్ధంచేయించు - మన్లో మనం తిట్టుకున్నో... జనాల్ని గందరగోళపరిచి అసలు విషయాలనుండి పక్కదోవ పట్టించాలి! అదీ!!.



మహిధర రామ్మోహనరావు



గెస్ హాల్



## ఆయిల్ ధరలు తగ్గాలంటే పెట్రోలియం రంగాన్ని ప్రభుత్వమే నిర్వహించాలి

- వై.సిద్ధయ్య

చేతిలో వున్నది నట్టింట పారేసుకుని - చెరువులో వెతికి నట్లు నటించటం మన పాలకులకు అలవాటుగా మారింది. పెట్రోలియం వుత్పత్తుల ధరల పెంపు విషయంలో కేంద్ర ప్రభుత్వం ఇదే కూసు విద్యను ప్రదర్శిస్తున్నది.

**పాలకుల మొసలికన్నీరు :**

ప్రపంచ మార్కెట్లో ధరలు పెరిగాయి కాబట్టి మన దేశంలోనూ ఆయిల్ ధరలు పెంచక తప్పలేదని మొసలి కన్నీరు కారుస్తున్నారు పాలకులు. ఆయిల్, గ్యాస్ అవసరాల కోసం విదేశాలపై ఆధారపడక తప్పటంలేదని బాధను వ్యక్తం చేస్తున్నారు. విలువైన విదేశీ మారకద్రవ్యం ఆయిల్ దిగుమతుల కోసమే ఖర్చయిపోతుందని వాపోతున్నారు.

వేరొకవైపున ఆయిల్ కు ఏకైకవనరైన ప్రభుత్వ రంగంలోని మన ఆయిల్ కంపెనీలను, నూనె శుద్ధి కర్మాగారాలను ప్రైవేటీకరణచేయాలని కేంద్ర ప్రభుత్వం నిర్ణయించింది. మాటలకు చేతలకు పొంతనే లేదు.

మన పౌరుగునే వున్న చైనా ఇప్పటి వరకు ఆయిల్ రంగంలో స్వయంసంవృద్ధంగా వుంది. చిన్న దేశాలైన నార్వే, న్యూజిలాండ్ లో తమ అవసరాలు తీర్చుకొని, ఆయిల్ ఎగుమతి దారులుగా వున్నారు. ముఖ్యంగా చైనా ప్రభుత్వం ఈ రంగానికి సంపూర్ణ సహకారం అందిస్తున్నది. మరి మన దేశానికి ఈదుర్గతి ఎందుకు పట్టింది?

**పరిష్కారమైనది మన ఆయిల్ పరిశ్రమ :**

స్వావలంబనను, స్వయం సంవృద్ధిని ఆశించి మనదేశంలో పెట్రోలియం వుత్పత్తుల రంగాన్ని ప్రభుత్వయాజమాన్యం తో ప్రారంభించారు. రష్యా సహకారంతో, ఈ రంగం శక్తి వంతంమైన వ్యవస్థగా అభివృద్ధి చెందింది. 1990లో ప్రారంభించిన ప్రపంచ బ్యాంకు ఆర్థిక విధానాలు ఈ రంగం అభివృద్ధికి అడ్డుకట్ట వేశాయి. ఈ బంగారు గుడ్డు పెట్టెబాతును కోసుకు తినాలని స్వదేశీ, విదేశీ పెట్టుబడిదారులు ఉవ్విళ్ళూరుతున్నారు. అందుకు బి.జె.పి సర్కారు మంచి అవకాశం ఇచ్చింది. స్వాతంత్ర్యం వచ్చేనాటికి మన దేశంలో ఆయిల్ శుద్ధి, అమ్మకం అవసరాలు - బర్మాషెల్, స్టాండర్డ్ వ్యాక్యూం - విదేశీ గుత్త కంపెనీల ద్వారా మాత్రమే తీరేవి.

**సామ్రాజ్యవాదుల ఆటంకాలు :**

ఆయిల్ గ్యాస్ రంగంలో స్వయం సంవృద్ధిని, సాధించాలని అప్పటి పాలకులు నిర్ణయించారు. రాయల్ డచ్ కంపెనీకి సర్వే పని అప్పగించారు. అస్సాంలో తప్ప వేరెక్కడా ఆయిల్ దొరకదని వారు రిపోర్టు ఇచ్చారు.

భారత్ తన ఆయిల్ అవసరాల కోసం స్వయం సంవృద్ధం అయ్యేందుకు బ్రిటీష్ అమెరికా సామ్రాజ్య వాదులు సహకరించలేదు. చమురు వాణిజ్యానికి భారత్ ఒక మార్కెట్ గా వుపయోగపడాలని వారివాంఛ.



1961లో రష్యా నుండి 3 లక్షల మెట్రిక్ టన్నుల క్రూడ్ ఆయిల్ దిగుమతికి ఒప్పందం కుదిరింది. అప్పటి ప్రపంచ ధరల కంటే రష్యా ధర 25/- తక్కువ. మనం రూపాయిలో చెల్లిస్తే సరిపోతుంది. రష్యా క్రూడ్ ఆయిల్ శుద్ధి చేసేందుకు - మనదేశంలోని బహుళజాతి సంస్థల నూనె శుద్ధి కర్మాగారాలు తిరస్కరించాయి. ఆ ఒప్పందం రద్దయిపోయింది.

**రష్యావ్యూహం :**

1956-57లో ప్రభుత్వ రంగంలో ఆయిల్ అండ్ నాచురల్ గ్యాస్ కమిషన్ ఓ.యన్.జి.సి. ఏర్పడింది. ఈ రంగంలో సహకరించేందుకు సోవియట్ ముందుకు వచ్చింది. అవసరమైన పరిశోధనలు, సాంకేతిక పరిజ్ఞానం, నూతన యంత్రాలు, చమురు శుద్ధి కర్మాగారాల నిర్మాణానికి అన్ని విధాలా సహకరించింది. భారతీయ నిపుణులకు శిక్షణ ఇచ్చి మన ప్రయత్నాలకు వూతం ఇచ్చింది.

**ప్రభుత్వ రంగం విస్తరణ :**

-భూమిపైనే గాక, సముద్ర గర్భంలో కూడా నూనె కోసం అన్వేషణ జరిగింది. క్రొత్త బావులు వెలిశాయి. అనేక నూనెశుద్ధి

కర్మాగారాలు ప్రారంభమైనాయి. 1984-85 వరకు ప్రభుత్వ రంగం స్వయం సంవృద్ధం వైపు వరుగులు తీసింది.

- ఓ.యన్.జి.సి ఆయిల్ ఇండియా లిమిటెడ్, గ్యాస్ ఆధారిటీ ఆఫ్ ఇండియా, ఇండియన్ ఆయిల్ కార్పోరేషన్, హిందూస్థాన్ పెట్రోలియం కార్పోరేషన్, భారత్ పెట్రోలియం లిమిటెడ్, ఐ.బి.పి., మద్రాస్, కొశ్చిన్ రిఫైనరీలు, అనేక పెట్రోకెమికల్స్ ప్రాజెక్టులు ఏర్పడ్డాయి.

**లాభాల పంట :**

96-97లో రూ.5682 కోట్లు, 97-98లో రూ.7492 కోట్లు, 98-99లో రూ.8710 కోట్లు లాభాలు సంపాదించాయి. ఆయిల్ ప్రభుత్వరంగ సంస్థలు.

**పెట్టుబడి కంటే ఆదాయం ఎక్కువ :**

1994-95 సంవత్సరం లెక్కలు పరిశీలిద్దాం. ప్రభుత్వం ఈ రంగంలో పెట్టుబడి కంటే ఆదాయం ఎక్కువ.

**పెట్టుబడులు :**

ప్రభుత్వ పెట్టుబడి : రూ.454 కోట్లు  
సెంటర్ అప్పులు : రూ.1222 కోట్లు  
వర్కింగ్ క్యాపిటల్ : లేదు  
మొత్తం : రూ.12,673 కోట్లు

**ఆదాయం :**

రుణాలపై వడ్డీ : రూ.183 కోట్లు  
పన్నులు : రూ.824 కోట్లు  
డివిడెండ్ : రూ.410 కోట్లు  
ఎక్స్ ట్రాక్ట్ డ్యూటీ : రూ.10311 కోట్లు  
మొత్తం ఆదాయం : రూ.11,728 కోట్లు

మన ఆయిల్ అవసరాల్లో ఒకనాడు 63% వరకు మన ప్రభుత్వ రంగం తీర్చింది. ఈ రంగానికి ప్రభుత్వ సహకారం తగ్గేకొద్దీ ఆయిల్, గ్యాస్ వుత్పత్తి సామర్థ్యం తగ్గిపోతున్నది.

మన ప్రభుత్వరంగం ఇప్పటికీ 1 బ్యారల్ 16 డాలర్లకే ప్రభుత్వానికి సరఫరా చేస్తున్నది.

ఈ విధంగా బంగారు గుడ్డుపెట్టె బాతును కోసుకు తినాలని పాలకులు కుట్ర పన్ను తున్నారు. దీనివల్ల లాభంపోదేది మనదేశ ఆయిల్ మహారాజు రిలయన్స్, ఎస్సోషిల్ వంటి బహుళజాతి కంపెనీలు. మన దేశ సార్వభౌమత్వానికి, ప్రజల ప్రయోజనాలకు నష్టదాయకం.

పాలకుల కుట్రలను ప్రతిఘటించాలి. పెట్రోలియం రంగాన్ని ప్రభుత్వం నిర్వహించాలి.

మన ఆయిల్ డిమాండ్ (మెట్రిక్ టన్నులు) పెరిగింది		మన వుత్పత్తి	డిమాండ్ లో మన వుత్పత్తి
1989-90	5.41 కోట్ల మె.ట	3.41 కో.మె.ట	63
200-01	10.20 కో. మె.ట	3.1 కో.మె.ట	30



# కోర్టు తీర్పు

## ఉద్యమానికి నైతిక విజయం

అక్టోబరు 16న విడుదలైన హైకోర్టు తీర్పు గత 4 నెలలుగా జరిగిన విద్యుత్ ఉద్యమ సమంజసత్వాన్ని రుజువు చేసింది. విద్యుత్ 50-200 యూనిట్లు వినియోగదారులపై అదనపు భారం పడిందని అందువల్ల అదనపు సబ్సిడీ ఇచ్చయినా వారికి ఉపశమనం కల్గించాలని ప్రభుత్వానికి సూచించింది.

వినియోగదారులపై భారం లేదని, రాజకీయ ప్రయోజనాలనాశించి ప్రజలను పార్టీలు తప్పుదోవ పట్టిస్తున్నాయని విమర్శించిన ముఖ్యమంత్రి కోర్టు తీర్పుకి ఏమని సమాధానం చెబుతారు? తీర్పునిచ్చిన కోర్టుకి ఏదైనా దురుద్దేశ్యాన్ని ఆపాదించాలి. లేదా ప్రజలను తప్పుదోవ పట్టించేందుకు, ఉద్యమాన్ని నీరు గార్చేందుకే పథకం ప్రకారం తప్పుడు ప్రచారం చేస్తానని ఒప్పుకోవాలి. అంతకు మించి ప్రభుత్వానికి మరో ప్రత్యామ్నాయం లేదు. ఇప్పటికే పాలించే నైతిక అర్హత కోల్పోయిన ప్రభుత్వం ఈ రెండింటిలో ఏది చేసినా చట్టబద్ధమైన అర్హతను కోల్పోతుంది. అందువల్ల సిపిఐ (ఎం) రాష్ట్ర కార్యదర్శి పేర్కొన్నట్టు కోర్టు తీర్పు ఉద్యమానికి నైతిక విజయమే!

మరొకరకంగా కూడా కోర్టు తీర్పు ఉద్యమానికి చేయూతనిచ్చింది. సుదీర్ఘకాలం జరిగిన ఉద్యమం అంతటా ప్రజలే పెంచిన చార్జీలు తగ్గించాలని ఏకోన్ముఖంగా ప్రభుత్వాన్ని డిమాండు చేశారు. ప్రజల ఆందోళనను పరిగణన లోకి తీసుకున్న హైకోర్టు అదనపు భారాలు మోస్తున్న వర్గాల వారికి అదనపు సబ్సిడీ ద్వారానైనా ఉపశమనం కలిగించాలని పేర్కొనటమే కాక దీనిపై సత్వర పరిశీలన జరపాలని కూడా ఎటువంటి



సందేహాలకు తావు లేకుండా కోర్టు చేప్పింది. ప్రజాస్వామిక విలువలు, రాజ్యాంగ ప్రామాణాలు, ఉన్నత సంప్రదాయాలు పాటించే ఏ ప్రభుత్వాలకైనా ఉన్నత న్యాయస్థానం సూచనలు శిరోధార్యాలు. గ్రామీణ వ్యవహారికంలో "మంచి మనిషికి ఒకమాట, మంచి గొడ్డుకి ఒక దెబ్బ" అంటాము. అందుకే అన్ని ప్రముఖ దినపత్రికలు కనీసం కోర్టు తీర్పునైనా గౌరవించమని సంపాదకీయాలు రాసాయి.

కోర్టు తీర్పు వెలువడిన రోజు రాష్ట్రంలోనే ఉన్న ముఖ్యమంత్రి కనీసం పెదవి కూడా విప్పలేదు. కోర్టు చార్జీల పెంపును సమర్థిస్తుందని, ఆవిధంగా ఉద్యమకారులను తూర్పారపట్టవచ్చని ఆశించిన ప్రభుత్వానికి శృంగభంగం అయ్యింది. పూలు పెడితే తాను, రాళ్ళు పడితే వంది మాగధులను ముందుకు నెట్టడం అలవాటైన ముఖ్యమంత్రి విద్యుత్ శాఖా మంత్రిచే ప్రకటన చేయించాడు. దీన్ని బట్టి కోర్టు తీర్పును సూచనగా పరిగణించి కొట్టివేసేందుకే ప్రభుత్వం సిద్ధమైందని అవగతమవుతుంది.

ఇది తొలివిడత వడ్డనే! దీనికే తల బొప్పి కట్టింది. ఇంకా విద్యుత్ చార్జీలే 4 వడ్డనలు ఉన్నాయని ప్రభుత్వం స్పష్టం చేసింది. దీన్ని తట్టుకున్నట్టే మిగతా భారాలు మోసేందుకు సిద్ధం కావటమే, లేక ప్రజాస్వామ్యాన్ని, చివరకు మన న్యాయ వ్యవస్థను కూడా అపహాస్యం చేసే స్థితికి చేర్చిన ప్రపంచ బ్యాంకు ఒప్పందాలను రద్దు చేయమని ప్రభుత్వంపై ఒత్తిడితెచ్చేందుకు జరుగుతున్న విశాల ప్రజావ్యవస్థలో భాగస్వాములు కావటం ద్వారా భవిష్యత్తు భారాల నుండి బయటపడటమే వీటిలో ఏదోఒక ప్రత్యామ్నాయాన్ని ప్రజలు ఎన్నుకోవాలి అంతకుమించి మరొక మార్గం లేదు.

- కె.వీరయ్య

## చిదా స్పిన్నింగ్ మిల్లు సమ్మెను పరిష్కరించాలి!

చిత్తూరు జిల్లా పుత్తూరులోని చిదా స్పిన్నింగ్ మిల్లు కార్మికుల ఆగస్టు 8వ తేదీ నుండి సమ్మె చేస్తున్నారు. ఐ.ఎన్.టి.యు.సి., సి.ఐ.టి.యు. అనుబంధ సంఘాలతో జాయింట్ యాక్షన్ కమిటీ యేర్పడి పోరాటానికి నాయకత్వం వహిస్తున్నది. టి.ఎన్.టి.యు.సి అనుబంధ సంఘం నాయకత్వం ఈ పోరాటంలో కలిసిరాలేదు.

యాజమాన్యం మొండి వైఖరిని నిరసిస్తూ స్థానిక చిదా స్పిన్నింగ్ మిల్లు కార్మికులు అక్టోబరు 9న స్థానిక ఎమ్మార్వో కార్యాలయం ముందు ధర్నా నిర్వహించారు. తమ అపరిష్కృత సమస్యలు పరిష్కరించి, తమ డిమాండ్లపై చర్చ జరిపించాలని, యాజమాన్యం కార్మికులతో ఒప్పందం కుదుర్చుకోవాలని కోరుతూ వినతి పత్రాన్ని స్థానిక ఎమ్మార్వో ప్రభాకర్ చౌదరికి సమర్పించారు.

ఎన్.ఐ.టి.యు.సి., సి.ఐ.టి.యు.ఐల ఆధ్వర్యంలో కార్మికులు ధర్నాలు చేపట్టారు. ఈ సందర్భంగా సి.ఐ.టి.యు. జిల్లా నాయకుడు మాల్యాద్రి మాట్లాడతూ అదనపు పని భారాన్ని మోపిన యాజమాన్యం కార్మికుల కోర్కెలను తీర్చడంలో ముందుకు రావడం లేదని విమర్శించారు. 16 విభాగాల్లో పనిభారం పెంచాలని మేనేజ్మెంట్ కోరితే కష్టమైనప్పటికీ కార్మికులు 7 భాగాలలో అదనపు పని భారాన్ని ఒప్పుకోన్నారు. కానీ వారి సమస్యల పరిష్కారానికి యాజమాన్యం మొగ్గుచూపడం లేదన్నారు. ఐ.ఎన్.టి.యు.సి గౌరవ అధ్యక్షులు కాంగ్రెస్ నాయకులు రాజమన్నారెడ్డి మాట్లాడుతూ టి.ఎన్.టి.యు.సి నాయకులు యాజమాన్యం తో లాలూచీపడి కార్మికుల సమస్యల

పరిష్కారంలో అంతరాయం కల్పిస్తున్నారని ఆరోపించారు. టి.ఎన్.టి.యు.సి నాయకుడు గోపాల్ రెడ్డి కార్మికుల భవన నిర్మాణం పేరిట 20వేల రూపాయలు యాజమాన్యం నుంచి తీసుకొని స్వాహా చేసాడని ఆయన ఆరోపించారు. తెలుగుదేశం నాయకులు సి.ఎన్.బాబు మాట్లాడుతూ కార్మికుల సమస్యల పరిష్కారం కోసం జాయింట్ యాక్షన్ కమిటీతో టి.ఎన్.టి.యు.సి కలసి వనిచేయాలన్నారు. కార్మికులంతా ఐక్యమై తమ సమస్యల సాధనకు కృషి చేయాలని ఆయన పిలుపునిచ్చారు. కార్యక్రమంలో సి.ఐ.టి.యు. నాయకులు పుల్లయ్య, శ్రీనివాసమూర్తి కార్మిక నాయకుడు మురగారెడ్డి, కోదండరాజు, చంద్రయ్య కార్మికులు పాల్గొన్నారు.



# యూరప్ ను చుట్టుముట్టిన పెట్రోలియం ధరల కార్చిర్లు

- పర్యావరణ సత్వనారాయణ

**చ**మురు నూనె ధరల పెంపు మూలంగా జరిగిన రవాణా స్తంభన యూరోప్ ఖండంలో ఈ చివర నుంచి ఆ చివరి దాకా తిరుగుబాటునే తెచ్చింది. ఆందోళన మొట్టమొదట ఫ్రాన్సు దేశంలో ఆరంభమైంది. ఆందోళన కారులు రాయితీలు బాగానే గుంజుకోగల్గారు.

**రవాణా స్తంభన :** ఆందోళన ముందుగా బ్రిటానీ, నార్మండ్ ఓడ రేవుల్లో ఫిషర్ మెన్ తో ప్రారంభమైంది. ఉత్తరాన మొదలై క్రమేణా దక్షిణానికి, పడమరకు, మధ్యధరా సముద్ర రేవులకు పాకింది. ఫిషింగ్ ట్రాలర్లను అడ్డంపెట్టి సముద్ర రవాణాను భగ్నం చేశారు. బ్రిటన్ కు పడవలోగాని, సారంగ మార్గాన గాని ప్యాసెంజర్లు పోవటానికి వీలేదు.

ఓడరేవుల్లో డ్యూటీ చెల్లింపులు ఆగి లక్షల ప్రాంకుల ఆదాయం ఫ్రాన్సు నష్టపోయింది.

ఇంధన ధరలు పెరిగాయి. పన్నులు పెరిగాయి. ఫిషర్ మెన్లు బాగా నష్టపోయారు.


దేశాల మధ్య పోటీతో పన్నుల భారం పెరిగింది. ఫ్రాన్సులో పన్నుల మోత ఎక్కువ. పోనీ వినిమయ దార్ల మీద కు భారం నెడదామంటే ధైర్యం చాలలేదు. వారు ఆగ్రహంతో వున్నారు.

ఇది క్రమేణా యితర దేశాలకూ ప్రాకింది. ఒక్క ఫిషర్ మెన్ పైనేకాదు. ఇంధనం పై అతిగా ఆధారపడే వినియోగదార్లందరిమీద భారం పడింది. అందుకే రవాణా స్తంభించింది. ప్రభుత్వాన్ని మెడలు వంచింది. ప్రభుత్వ మెతకతనం దువ్వే విధానం మీద కోపం పెల్లుబికింది. ఆగ్రహం తీవ్రతను ప్రభుత్వం తప్పుగా అంచనా వేసింది. ఫిషర్ మెన్లను చూచి లారీ ఓనర్లు రంగంలోకిదిగారు. రైతులు, టాక్సీ డ్రైవర్లు, అంబులెన్సులు, బోట్లు, బస్సు డ్రైవర్లు వాహనాలను నెమ్మదిగా నడిపి రవాణాకు ఆటంకం కలిపారు. హోరన్లను అదేవనిగా మోగించి చెవులు దిబ్బిళ్ళు వడేటట్లు చేసి రవాణాను స్తంభింపచేశారు.

రైలు, ఓడరేవులు, విమానాశ్రయాలు, నూనె శుద్ధి కర్మాగారాలు ఇంధన డిపోలు ఎక్కడ చూచినా దిగ్బంధనమే. దేశంలో సగభాగంలో నూనె పంపులు ఖాళీ. విమాన రవాణా ఆగిపోయింది.

ఈ వత్తిడికి ప్రభుత్వం తలవంచింది. లీటరుకు 35 సెంటిమ్స్ పన్ను తగ్గించింది. మరికొన్ని ఆకర్షణలు ప్రకటించింది. ప్రభుత్వ ఖజానాకు 3000 బిలియన్ ఫ్రాంకులు చిల్లువడింది. ఆ విధంగా శాంతిని కొనుక్కున్నాడు. ప్రధానమంత్రి జోసేఫ్ అప్పుడు మాత్రమే బారికేడ్లు ఎత్తివేయబడినవి, ఇది సెప్టెంబరు 9న జరిగింది.

అయితే ఈ లొంగుబాటు ఎదురు తన్నింది. ఊహించని ఎదురుదెబ్బ తగిలింది. ఫ్రాన్స్ తీసుకున్న చర్య అంటురోగంలాగా



ఇతర దేశాలకు పాకింది. బ్రిటన్, జర్మనీ, బెల్జియం, స్పెయిన్ లో దిగ్బంధనాలు జరిగాయి. ఇటలీ, నెదర్లాండ్స్ ఫ్రాన్స్ బాటలో వెంటనే తలవంచాయి.

కాని బ్రిటన్ పరిస్థితి వేరు. వినిమయ దార్లు ఎక్కువలో ఎక్కువ పన్ను చెల్లిస్తారు. అందుకే ప్రధాని టోని బ్లైర్ బెసగలేదు. ధృఢంగా నిలబడ్డాడు. పైగా సైన్యాన్ని రంగంలోకి దించుతానని బెదిరించాడు. కాని బ్లైర్ పొరబడ్డారు. ఉద్యమానికున్న ప్రజానుకూలతను అంచనాకట్టలేకపోయాడు. అభిప్రాయసేకరణలో కన్సర్వేటివ్ పార్టీ కంటే వెనకపడ్డాడు. అధికారంలోకి వచ్చిన తర్వాత ఆయనకు తగిలిన మొదటి దెబ్బయింది.

స్వీడన్ లో రైతులు ట్రాఫిక్ ను నెమ్మదిగా పోనిచ్చారు. నార్వే, స్పెయిన్ ధృఢంగా నిలబడ్డాయి. స్వీడన్ లో సెప్టెంబరు 17న

బ్యారికేడ్లు ఎత్తివేసినా రైతు యూనియన్లు, డ్రైవర్లు కొత్త పద్ధతుల్లో ఆందోళన మొదలెడతామని హెచ్చరించారు.

జర్మనీలో సెప్టెంబరు 26 నుండి ఆందోళనకు పిలుపు యివ్వబడింది. చమురు ధరల ద్వారా బాగా దెబ్బతిన్న వారికి కొంత వెసులుబాటు కల్పిస్తామని జర్మనీ ప్రభుత్వం ఆశచూపింది. అయితే ఈ వప్పులేమీ ఉడకవని హోల్డర్స్ ఫెడరేషన్ తెగేసి చెప్పింది.

స్పెయిన్ వినిమయదార్ల సంఘాలు ట్రక్ డ్రైవర్లు, ఫిషర్ మెన్, రైతులతో కూడిన సంయుక్త కార్యచరణ సంఘాలు ఏర్పడ్డాయి. అక్టోబరు 2న దేశవ్యాపిత నిరసన పాటిస్తామని ప్రకటించాయి.

నూనెపైన అశాంతి యిప్పుడు తూర్పు యూరప్ దేశాలకూ ప్రాకింది. పోలండ్ లో ఆందోళన ఊపందుకుంది. పడమటి దేశాల్లోని మాసోదరులతోటే మేమూ అని పోలండ్ ఆందోళన కారులు రంగంలోకి దిగారు.

యూరప్ అంతటా పెట్రోలు బంకుల దగ్గర చెల్లించే డబ్బంతా పన్నులు పెంచిన బాపతే.

ఈ నూనెదెబ్బ యిది మూడవసారి అని పేరుపడింది. ఇప్పుడు లీటరు పెట్రోలు ధర 50/- రూపాయలు. ఇందులో 75% ప్రభుత్వ బొక్కసానికే చేకూరుతుంది. నార్వే బ్రిటనూ రెండూ నూనె ఉత్పత్తి చేసే దేశాలే. అయినా మాకీ దుర్గతి ఏమిటి అని వారి ప్రశ్న.

యూరప్ లో జరగబోయే తిరుగుబాటుకు ముందు సూచికలే ఫ్రాన్సులో భగ్నమన్న నిరసన మంటలు. పన్నుల విధానానికి ద్రవ్య విధానానికి వ్యతిరేకంగా జరిగిన తిరుగుబాటే మనకు కనిపించేది" అని కార్ల యజమానులు సంఘం నాయకుడు నీట్ ఎంగర్ అన్నాడు.

పెట్రోలు ఎగుమతి చేసే దేశాల సంస్థ ఒపెక్ యిప్పుడు వాగ్దానం చేస్తున్నది. ఉత్పత్తిని రోజుకు 8 లక్షల పీపాలు పెంచుతామని. అయినా యిప్పట్లో ధరలు తగ్గుతాయన్న భ్రమలు ఎవరికీలేవు.

ఎందుకంటే ఒపెక్ సంస్థ సూచించింది హోమియోపతిక్ డోస్ మాత్రమే. వినియమ దారులకు తక్షణం దగ్గును అణచిపెడుతుంది. కాని మూల సమస్య పరిష్కారం కాదు. వాగ్దానం అతిస్వల్పం. అది కూడా చాలా ఆలస్యం. మార్కెట్లో ఎగుడు దిగుడులను అది సరిదిద్దదు" అని జార్జెస్ బెన్ సైడ్ అనే మరొక వ్యాపారి అన్నాడు.



# అక్టోబరు విప్లవం - భారతకార్మికవర్గం

నాడు - నేడు

- వి. శ్రీహరి

**ప్రా**ణులు బ్రతికేందుకు, ప్రకృతి అన్ని విధాలైన అవకాశాలు కలిగించింది. ఆ ప్రకృతి యిచ్చిన అవకాశాలను తన అవసరాలకు అనుగుణంగా మార్చుకునేందుకు ప్రాణికోటి ప్రకృతితోనే యుద్ధం చేసింది. ఆ యుద్ధం నుండే మనిషి ఆవిర్భవించాడు.

మనిషి పుట్టుక ప్రకృతి రూపురేఖలనే మార్చింది. కొత్త అందాలను రూపొందించింది. ఆపోరాటం మానవాళి రూపురేఖలనూ మార్చింది. మానవ సమాజం రూపొందడానికి తోడ్పడింది. మానవుడు సాధించిన విజయం శబ్దాన్ని అక్షరం చేసి, సాహితీ స్రవంతిగా మార్చింది. నడకను నాట్యంగా చేసింది. ఆట, పాట అన్ని లయబద్ధమైనాయి. విడివిడిగా వుండే మనుషులను ఒకటి చేసి సమాజ జీవితం యిచ్చింది. సమిష్టిగా ప్రకృతి మీద విజయం సాధించి, అందరినీ అందలం ఎక్కించగల సామర్థ్యం సంపాదించుకున్న మానవాళికి సామాజిక జీవితమే తుదకు శావమైంది. అత్యధికుల శ్రమను కొందరు కాజేసే విధంగా సమాజం వ్యాధిగ్రస్తమైంది. మానవ వికాసానికి తోడ్పడవలసిన శక్తి, సామర్థ్యాలు, కొందరి విలాసాలకు దారితీసింది.

ఎక్కడ దారి తప్పాము? - ఇది మానవునికి మానవుడే వేసుకున్న ప్రశ్న.

ఆ ప్రశ్నకు సమాధానమే అక్టోబరు మహావిప్లవం.

ప్రపంచ మానవ జీవితాన్ని దాని ఆలోచనలను, కార్యకలాపాలను తీర్చిదిద్దింది ఆ ఘటన. అప్పటి వరకు ఎక్కడికక్కడే, ఎవరికి వారే అన్నట్లు వివిధ దేశాల ప్రజలు సాగిస్తున్న పోరాటాన్ని ఒకే దిశగా, ఒకే లక్ష్యంతో, ఒకే విధంగా సాగించే సమిష్టి తనానికి పునాదులు వేసిన మహాజ్వలఘట్టం, విముక్తి ప్రపంచ వ్యాప్తం అని గుర్తింపజేసింది. ఆలోచన, ఆచరణలలో వచ్చిన పెను మార్పులకు నాందీగీతమే అక్టోబరు విప్లవం.

అది కార్మికవర్గ విజయం. కష్టజీవుల సమరశంఖారావం.

దున్నే పుశువుకు, కష్టించే మనిషికి తేడాను చెరిపివేసిన సమయంలో :

శ్రమ జీవి సహితం ఉత్పత్తికి తోడ్పడే ఒక స్వాక్ష్మర్ గా శాస్త్రం పేర్కొంటున్న సమయంలో మనిషిని మనిషిగా గుర్తింపజేసిన పరిణామం.

"నేనే ఈ భువి అధినాధుడిని" అని విర్రవీగే స్వార్థపరశక్తుల గుండెల్లో పిడుగులు కురిపించింది. ఆ అహంకారానికి హద్దులు పెట్టింది.

మనిషిని ఉత్పత్తి యంత్రంలో ఒక మరగా కాకుండా, సజీవ శక్తిగా గుర్తించినట్లు నటించారు ఆ అహంభావులు.

ప్రపంచ వ్యాప్తంగా కార్మిక వర్గం అనేక హక్కులు సంపాదించుకుంది.

భారతదేశం పరిస్థితి

అక్టోబరు విప్లవం భారతకార్మిక వర్గంపై ప్రసరించిన ప్రభావపు లోతు తెలుసుకోవాలంటే ముందుగా ఆనాటి కార్మికవర్గం ఎలాంటి పరిస్థితులలో బ్రతికేదో తెలుసుకోవడం అవసరం.

బ్రిటీష్వారు దేశాన్ని స్వాధీనం చేసుకున్న వంద సంవత్సరాల తర్వాతనే భారతదేశంలో



పెట్టుబడిదారీ విధానానికి నిపు ఘోరకట్టారి

లేకుంటే లదే నికు ఘోరకడుతుంది.

స్వాక్షరీలు అంటూ ప్రారంభమైనాయి.

1857లో ప్రథమ స్వాతంత్ర్య సంగ్రామం జరిగింది. సమిష్టి పోరాటాలను అణిచి వేసేందుకు 1860లో భారత శిక్షా స్ఫుటి ఏర్పాటు చేశారు. అందులో సెక్షన్ 490, 492 లు ప్రత్యేకించి కార్మిక వర్గానికి వ్యతిరేకంగా ఎక్కు పెట్టారు. ఆ సంవత్సరమే ఎంప్లాయర్ - ఎంప్లాయిస్ డిస్ ఘ్యూట్స్ యాక్ట్ అని పేరు పెట్టారు.

ఆ చట్టం సారాంశం ఏమిటో తెలుసా?

క్రమ శిక్షణ ఉల్లంఘించిన కార్మికుడిపై ఫైన్ వేసేందుకు గాని, కార్మికునికి జైలు శిక్షగాని వేసే అధికారం యజమానికి వుంది.

ట్రేడ్ యూనియన్ నిర్మించుకునే హక్కులేదు. సరికదా అలా నిర్మించుకుంటే కుట్ర పన్నినట్లు కేసులు నమోదు చేసేవారు.

సమ్మె హక్కులేదు సరికదా పనిలో సమిష్టి గా కలిసేందుకు ఆనాడు ఏ అవకాశమూలేదు.

ఈనాడు సంఘం హక్కు ఉంది. కొన్ని పరిమితులలో నైనా సమ్మె హక్కు వుంది.

సమిష్టి కార్యాచరణకు పరిహారం చెల్లించే ప్రశ్నేలేదు.

ఇవి భారత కార్మిక వర్గం సాధించుకున్న హక్కులు.

ఈ హక్కులు పోరాడి సాధించుకున్నవి. రక్త తర్పణ చేసి సాధించుకున్నవి. ఎందరో అమరుల త్యాగాలతో సాధించుకున్నవి. కార్మిక వర్గం సమిష్టిగా సాధించుకున్న హక్కులు.

కాని వీటిని ఎప్పుడూ సాధించుకో గలిగారు?

కార్మికవర్గం అఖిల భారత స్థాయిలో సంఘం ఏర్పర్చుకున్న తరువాతనే.

ఆ అఖిల భారత తత్వం అంతర్జాతీయంగా వచ్చిన ఒక తక్షణ అవసరం నుండి పుట్టుకొచ్చింది. ప్రపంచ యుద్ధం తర్వాత దేశవ్యాపితంగా కార్మిక వర్గం ఎదుర్కొన్న సమస్యలు మూలకారణం.

అంతర్జాతీయంగా ఏర్పడిన పరిస్థితి ఏమిటి?

1914-19 మధ్యమొదటి ప్రపంచ యుద్ధం జరిగింది. మొదటి కార్మిక వర్గ విప్లవం కార్మిక వర్గాన్ని పాలకవర్గాలకు నాయకుని చేసింది. సోవియట్ యూనియన్ లో, అంతవరకు ఉత్పత్తికి ఉపయోగించే ఒక పాక్టర్ గా మాత్రమే కార్మిక వర్గాన్ని చూశారు పెట్టుబడి దారులు.

రష్యన్ విప్లవ విజయంతో వారు సజీవ శక్తులే గాదు. చరిత్రకు చోదక శక్తులుగా కూడా రుజువైంది. రష్యాలో ప్రారంభమైన 'విప్లవ జాడ్యం' విస్తృతమై పెట్టుబడి దారి విధానాన్నే మింగివేయకుండా ఒక చెలియలి కట్టవేయాలనుకున్నది ప్రపంచ పెట్టుబడి దారి వర్గం. ఆ ఆలోచనల ఫలితమే ఆంతర్జాతీయ కార్మిక సంస్థ. అందులో అదనపు ఓటు హక్కు కోసం బ్రిటన్ భారతదేశానికి ప్రాతినిధ్యం సంపాదించింది. సంఘం వుంటే సంఘ ప్రతినిధి కార్మిక వర్గ ప్రతినిధి అవుతాడు. లేకుంటే ప్రభుత్వం ప్రతినిధిని నామినేట్ చేస్తుంది.

తమకు ప్రాతినిధ్యం వహించేది తామే ఎన్నుకున్న వారు కావాలనే తక్షణ అవసరం నుండి అఖిల భారత కాంగ్రెస్ ఏర్పడింది.

సోవియట్ విప్లవం చెల్లాచెదురుగా వుండే నిరంతర త్యాగపూరిత మైన పోరాటాలలో మునిగి వుండే కార్మికవర్గాన్ని ఒక దేశవ్యాపిత సంఘటిత శక్తిగా రూపొందించింది.

★ ★ ★

అక్టోబరు విప్లవం

అప్పటికే భారత బూర్జువా వర్గం స్వాతంత్ర్య పోరాటానికి నాయకత్వం



నహిస్తున్నది. గాంధీజీ రంగ ప్రవేశం చెల్లాచెదురైన కాంగ్రెస్ కు నాయకత్వాన్ని నమస్కరించింది. రెండవ ప్రపంచ యుద్ధానంతరం దేశంలో ఏర్పడిన పరిణామాలు ప్రజలను కదలించే అవకాశాన్ని కాంగ్రెస్ కు ఏర్పర్చాయి.

కాంగ్రెస్ కలవారి ప్రతినిధి. ఆనాటికి "స్వతంత్రం" కావాలనే కోర్కె గూడా ఆ సంస్థకు లేదు. సామ్రాజ్యవాదం, కలవారి అభివృద్ధికి సహకారం అందించాలనేది దాని కోరిక.

ఇందుకు భిన్నంగా కార్మికవర్గం ఒక వరంగా తన విముక్తికేగాక భారత విముక్తికే కోరింది. ఆ కోర్కెల వ్యక్తీకరణే మహాసభ ఆమోదించిన ప్రణాళిక.

"మీ దేశ భవిష్యత్ నిర్ణీతలు మీరే" జాతి రాజకీయ జీవితపు చదరంగంలో పడే ప్రతి ఎత్తు, దేశ ద్రవ్య, ఆర్థిక విధానాలలో తీసుకునే ప్రతిచర్య ఇతర ఏ వర్గం కన్నా ఒక వరంగా మీపైనే ఎక్కువ ప్రభావం చూపుతుంది. మీ హక్కులు తెలుసుకోండి. మీ భవిష్యత్ సాధనకు సంసిద్ధులుకండి.

రోజుకు మూడు అణాల కూలీ ప్రభుత్వం నిర్ణయించింది. ఆ హీనమైన వేతనంగూడా నిరాకరిస్తున్నారు యజమానులు. అదే సమయంలో వారు మాత్రం 20 నుండి 40 శాతం లాభాలను డివిడెంట్లుగా పొందు తున్నారు. ఈ దోపిడీ అర్థాన్ని అవగాహన చేసుకోండి.

ఈ భూమి మన సమిష్టి వారసత్వం. ఇది రాజకీయ వేత్తలకో అధికార గణానికో మిల్లు యజమానులకో ఈ సోత్తు ప్రత్యేకించ బడలేదు.

స్వరాజ్యం కోసం పోరాటం సాగుతుంది. ఆర్థిక దోపిడీ నుండి విముక్తి లేకుండా స్వరాజ్యం అర్థరహితమౌతుంది.

ప్యాక్టరీ పట్టం మీకు విముక్తికి మార్గం. అధికారం, స్వాతంత్ర్యం సంపాదించు కునేందుకు మార్గం పట్టండి. బలహీనతలను అధిగమించండి.

పై మాటలన్నీ ప్రణాళికలో భాగం ఈ చైతన్యం వర్గ చైతన్యం, కార్మిక వర్గ చారిత్రక బాధ్యత అనేవి రష్యన్ విప్లవం నాటిన విత్తనాలు.

భారత కార్మికవర్గాన్ని ఈ వర్గ దృక్పథం నుండి మరపించే ప్రయత్నం తక్కువేమీకాదు. ధర్మకత్తుత్వ సిద్ధాంతాన్ని నేరుగా గాంధీజీ యే ప్రతిపాదించారు. ఆ సిద్ధాంతాన్ని భారత కార్మిక వర్గంలో ప్రతిష్ఠించేందుకు అహమ్మదాబాద్ పోరాటాన్ని వేదికగా చేసుకున్నారు.

స్వాతంత్ర్య పోరాటానికి నాయకత్వం వహిస్తున్న గాంధీజీ అంటే కార్మిక వర్గం గౌరవించింది. ఆయన అరెస్టుకు నిరసనగా షోలాపూర్ లో (1930లో) రాజ్యాధికారమే స్వాధీనం చేసుకుంది.

కాని వర్గ పోరాట సిద్ధాంతానికి విరుద్ధమైన ఆయన సిద్ధాంతాలను మాత్రం అంగీకరించలేదు.

పోరాటనాయకులను గౌరవించేందుకు, అదే సమయంలో వారు ప్రతిపాదించే సిద్ధాంతాల పట్ల జాగురూకత - ఇదీ భారత కార్మిక వర్గం ప్రదర్శించిన చైతన్యం.

ఈ చైతన్యం ఇచ్చింది అక్టోబరు విప్లవం.

★ ★ ★

స్వాతంత్ర్య పోరాట పద్ధతులకు సహితం గాంధీజీ అనేక అంక్షలు విధిస్తూ వచ్చారు.

'వర్గ పోరాటం', 'సమ్మె' ప్రత్యక్ష కార్యాచరణ' అనేవి గాంధీజీ ఏనాడూ అంగీకరించలేదు.

హిందూ - ముస్లిం ఐక్యత ఆయన జీవితపు తిరుమంత్రం. కాని అలాంటి ఐక్యత బొంబాయి నావికా తిరుగుబాటు సమయంలో కార్మికవర్గం తన సాహర్థతను ప్రకటించింది. ప్రత్యక్షంగా పోరాటానికి సహకరించింది. ఆ పోరాటం గాంధీజీ నిరసించారు. అలాంటి పోరాటాల మధ్య హిందూ-ముస్లిం ఐక్యత గూడా తనకు ఇష్టం కాదని చెప్పారు.

తన సిద్ధాంతం పట్ల గాంధీజీ కి గల పట్టుదల అది.

అలాగే భారత కార్మికవర్గం సహితం తన సిద్ధాంతం పట్ల 1946 వరకూ అదే పట్టుదలను ప్రదర్శించింది.

సిద్ధాంతంపట్ల కార్మికవర్గం ఏర్పర్చుకున్న "నిష్ఠ" బోల్షివిక్ విప్లవం కలిగించిన విశ్వాసపు ఫలితమే.

★ ప్రిన్స్ ఆఫ్ వేల్స్ పర్యటన బొంబాయి వీధుల్లో కాకుండా విమానాశ్రయంలోనే అడ్డుపడ్డారు కార్మికులు. ఈ చొరవ గాంధీజీకి ఇష్టంలేదు. ఆ పోరాటమే "హిమాలయ పర్వతమంతటి ఘోరతప్పదం" అన్నారు ఆయన.

★ హింసావాదుల చేతులలో పోరాటం లేకుండా చేసేందుకే 1930 పోరాటం అన్నారు గాంధీజీ. కాని ఆ సమయంలోనే "షోలాపూర్" లో ఫ్రెంచి కమ్యూన్ ను" ఏర్పర్చారు భారత కార్మికులు.

★ ★ ★

"భారత దేశ వెనుకబాటు తనాన్ని ఉపయోగించుకొని, కార్మిక వర్గ నిస్సహాయతను ఆధారంగా చేసుకొని కలనీయల్ జీతాలు" అమలు జరిపారు మిల్లు యజమానులు.

కనీస వేతనాలు ఏర్పర్చి అమలు జరిపే బాధ్యత ప్రభుత్వానిది అని ఒప్పించారు.

సమిష్టిగా బేరమాడే హక్కు, సమ్మె చేసే హక్కు, సమిష్టి పోరాటం కుట్ర కాదని, పోరాడితే పరిహారం చెల్లించవలసిన అవసరం లేదనే హక్కు - సమ్మె హక్కు, పోరాట హక్కు - గూడా భారతకార్మికవర్గం సాధించుకుంది.

★ ★ ★

ఒక్కసారి ఈనాటి పరిస్థితి చూడండి. సంఘ హక్కు నిరాకరించబడుతున్నది. ఉద్యోగ భద్రత భారత కార్మిక వర్గం సాధించుకున్న హక్కు.

దాని స్థానంలో యజమానుల యిష్టారాజ్యంగా కార్మికవర్గ ఉద్యోగాన్ని రూపొందించే "హైర్ అండ్ ఫైర్" సిద్ధాంతం రీతిగా ప్రతిష్ఠింపబడుతున్నది.

"కనీస వేతనాలు" అవసరాల ప్రాతిపదిక జీతం" అనేవి సిద్ధాంతరీత్యానే కావచ్చు. యాజమాని వర్గంచేత, దాని ప్రతినిధి ప్రభుత్వం చేత కార్మికవర్గం తన పోరాటాల ద్వారా సాధించుకున్న హక్కు.

"ఉత్పాదనతో ముడివడిన జీతాలు" అనే పేరిట కొత్త సిద్ధాంతాలను ప్రతిపాదిస్తున్నాయి అవే వరాలు ఉత్పత్తిగాని ఉత్పాదకతగాని మార్కెట్ మీద, పెట్టుబడి దారులు ప్రవేశపెట్టే టెక్నాలజీ మీద, దేశంలో అభివృద్ధి అయిన సామాజిక సంబంధాలపైనా ఆధారపడి వుంటున్నది. వీటిని మరుగువరచి ఉత్పాదనకూ కార్మికుని జీవితానికి ముడిపెట్టే లాభాల వేటకు పూనుకుంటున్నాయి పాలక వర్గాలు.

స్వాతంత్ర్యానంతరం పాలకవర్గాలు వైవేటు లాభాలకు తోడ్పడే అభివృద్ధికి మార్గం అనుసరించింది. ఆనాడూ సామ్రాజ్య వాదం ఈ దేశాన్ని దోచుకోవాలనే చూచింది.

సోషలిస్టు విప్లవం, సోషలిస్టు వ్యవస్థ ఆ ప్రమాదం నుండి దేశాన్ని కాపాడాయి. పాలకవర్గాలకు కవచమైంది.

అక్టోబరు విప్లవం

ప్రస్తుతం ఆ సోషలిస్టు వ్యవస్థలేదు.

వారికి రక్షణలేదు. డాలర్ ముందు సాష్టాంగ నమస్కారం చేస్తున్నారు.

కార్మిక వర్గాన్ని మనుషుల్లా చూచి, కొన్ని సౌకర్యాలన్నా కలిగించాలనే స్థితి నుండి మరొకసారి కార్మిక వర్గాన్ని ఉత్పత్తిలో ఒకప్యాక్టర్ గా మార్చే బృహత్ ప్రయత్నం ప్రారంభమైంది.

సోవియట్ విప్లవం ఇచ్చిన హక్కులు అవి ఆవ్యవస్థ కూలేసరికి హరించుకుపోతున్నాయి.

స్వాతంత్ర్యానంతరం విప్లవస్ఫూర్తిని మరచి భారత కార్మిక వర్గం ఎదుర్కొంటున్న దారుణ పరిస్థితి ఇది.

సోవియట్ విప్లవం భారత కార్మికవర్గం నేతిలో ఆయుధమైంది. విజయాలకు దోహదపడింది.

మరొకసారి విప్లవసిద్ధాంతానికి పునరంకితం కావడం ఒక్కటే ఈ స్థితిని ప్రతిఘటించేందుకు మార్గం. ఒకనాడు సోవియట్ విప్లవం స్ఫూర్తి నిచ్చింది. కార్మికవర్గానికి చైతన్య మిచ్చింది. ఈనాడు భారతకార్మిక వర్గం ప్రపంచానికి మరొకసారి చైతన్య కెరటం యిచ్చేందుకు పూనుకోవాలి.



# కూపన్లతో బియ్యం కార్డుల కోత ప్రపంచ బ్యాంకు షరతుల వాత

- పి.మధు

మన రాష్ట్ర ప్రభుత్వం సబ్సిడీ బియ్యానికి, కిరోసిన్ కు కూపన్లు ప్రవేశపెట్టింది. దొంగకార్డులు ఏరివేసి అవినీతిని అరికట్టటానికే కూపన్లు ఇస్తున్నట్లు చంద్రబాబు గారు చెప్తున్నారు. కూపన్లు పెట్టిన శ్రీలంక, మెక్సికో, జమైకా, జాంబియా లాంటి దేశాల్లో ప్రజా పంపిణీ వ్యవస్థ విచ్ఛిన్నమయిందని ప్రపంచ అనుభవాలు మనకు చాటుతున్నాయి.

ఇప్పుడు కూపన్లతో మొదలుపెట్టి రానున్న కాలంలో రేషన్ కార్డులకే ఎనరు పెట్టే ప్రపంచబ్యాంకు షరతులలో భాగమే ఇది. చూడటానికి అందంగా వుండే కూపన్ల రేపు పేదల జీవితాను అంధకారంలో ముంచుతాయి. వ్యవసాయ కార్మికులకు, ఇతర పేదలకు సబ్సిడీ బియ్యమే కొద్ది మేరకైనా ఊరట కలిస్తున్నాయి.

ప్రత్యేకించి దళితులు, గిరిజనులు, బలహీన వర్గాలు వీటిపై ఆధారపడే జీవిస్తున్నారు. కూపన్లు పెట్టటమంటే ప్రజల ఆహార భద్రతను అత్యంత ప్రమాదంలో పడేయటమే.

రెండు రూపాయలకు కిలో బియ్యం నినాదంపై పోటీ చేసిన తెలుగుదేశం పార్టీ ప్రతి సారి అధికారంలోకి వచ్చింది. ఆనాడు సబ్సిడీ బియ్యంతో పేదలకు అన్నం పెడుతున్నామన్నారు. ఈ బియ్యంవల్లనే రాష్ట్రంలో ఉత్పత్తి, పేదల కొనుగోలు శక్తి పెరిగి అభివృద్ధిలో దేశానికే ఆదర్శంగా నిలుస్తుందని అన్నారు. నేడు ఆ బియ్యం ధరను కేజీ రు. 2 నుండి 3.50 కు ఇప్పుడు 5.25కు, కిరోసిన్ లీటరు రు.3 నుండి 6 రూ.లకు ఆపై 9 కి పెంచి ప్రజల నడ్డి విరిచారు. వ్యవసాయ కార్మికులు, పేదలు వాడే బియ్యం, గోధుమలు, పంచదార, కిరోసిన్, బస్ చార్జీలు పెంచి 1200 కోట్లు భారం మోపారు.

**ప్రపంచ బ్యాంకు షరతులే కూపన్లు :**

1997 జూన్ 26న రాష్ట్ర ప్రభుత్వం ప్రపంచ బ్యాంకుతో సబ్సిడీ బియ్యం ధరను పెంచుతానని, కోటా తగ్గిస్తానని, కార్డుల సంఖ్యను కుదిస్తానని ఒప్పందం చేసుకుంది. బియ్యం ధర పెంచారు. కోటా తగ్గించారు. 45 శాతం కార్డులు తగ్గించటానికి కూపన్లు తెచ్చారు.

బ్యాంకు తెలివి తేటలతో, చంద్రబాబు గారి హైటెక్ ట్రిక్కులతో చాపకింద నీరులా కూపన్లు పెట్టి కార్డులే పీకివేసే దుర్మార్గానికి వడిగట్టారు.

మొదట కూపన్స్ ఇవ్వడం, సబ్సిడీ పరిమిత చేయటం, క్రమంగా కార్డులు తగ్గించటం, చౌక

దుకాణాలు లేకుండా చేయడం ప్రపంచ బ్యాంకు చెప్పింది. కూపన్లతో ప్రారంభమైన క్రమం భవిష్యత్లో క్రింది విధంగా ఉంటుంది.

**రేషన్ కార్డులు రద్దవుతాయి:**

రేషన్ కార్డు యజమాని తానే స్వయంగా కార్డు చూపించి కూపన్ తీసుకోవాలి. బియ్యం కేజీలను బట్టి కూపన్ కలర్ ఉంటుంది. కూపన్పై ఇప్పుడు నెలకు ఎన్ని కేజీల బియ్యం ఇస్తున్నారో ఆ సంఖ్యను వేసి 2001 డిసెంబర్ నాటి వరకు 16 కూపన్ల పుస్తకం ఇస్తున్నారు. నెలకు ఒక కూపన్ రేషన్ షాపుకు తీసుకెళ్ళి కేజీ 5.25 చొప్పున చెల్లించాలి. పైకి మనకేమీ నష్టం లేదన్న భావన ప్రజల్లో కలుగుతుంది. ఈ దశలో రేషన్ కార్డుకు బియ్యానికి లింకు పోతుంది. ప్రజలకు కార్డును జాగ్రత్త పరచుకోవటం కంటే కూపన్పైనే దృష్టి పెరుగుతుంది.

భవిష్యత్తులో కూపన్లు కేజీల స్థానంలో విలువ ముద్రించే వద్దతి ప్రవేశపెట్టే ప్రమాదముంది.

**ప్రజాపంపిణీ వ్యవస్థకు మంగళం:**

కార్డుకు - కూపనుకు, కూపన్కూ - రేషన్ షాపుకూ సంబంధం ఉండదు. ప్రభుత్వం ఇచ్చే డబ్బు ముద్రించిన కూపన్లను ఎంపిక చేసిన దుకాణాలలో ఇచ్చి బియ్యం తెచ్చుకునే పద్ధతి వచ్చి రేషన్ షాపులు పోతాయి. ప్రజా పంపిణీ వ్యవస్థ బలహీనమవుతుంది. దుకాణాలలో బియ్యం రేటు ఎంత ఉన్నా ప్రభుత్వం ఇచ్చేది 4 రూ. ల సబ్సిడీ మాత్ర దీనితో తట్టలే సంసారం బుట్టలో కొస్తుంది.

ఇప్పటికే కుల సర్టిఫికేట్, వైద్యం, ఇళ్ళు, గ్యాస్, పెన్షన్ లైసెన్సులు, ఇతర ప్రభుత్వ వధికాలకు రేషన్ కార్డులతో సంబంధం లేకుండా చేశారు. మొత్తం ఈ క్రమంలో రేషన్ కార్డు భద్రపరచుకోవటం అవసరం లేదు. కనుక ప్రజలు కార్డునే మరచిపోతారు.

**కూపన్లు అవినీతి మరింత పెంచుతాయి**

అధికార పార్టీ నాయకులు, అధికారులు కుమ్మక్కయ్యి దొంగరేషన్ కార్డును పోషిస్తున్నారు. ఇప్పుడు

కూపన్లు కూడా వారి సారధ్యంలోనే పంపిణీ అవుతాయి, దొంగలకు తాళాలు ఇవ్వటం అంటే ఇదే. బియ్యం కూపన్కు ఐదు రూ॥లు కిరోసిన్కు తొమ్మిది రూపాయలు చెల్లించాలి. ఈవిధంగా సుమారు 85 నుండి 100 కోట్లు రూ॥లు ప్రజలపై భారంపడుతుంది. కూపన్లు ఇచ్చే టవ్వుడు లంచాలు, పైరవీకారుల పెత్తనాలు యధేచ్ఛగా సాగుతాయి. కరువు బియ్యంలో కూపన్లు ఇస్తే అత్యధిక ప్రజలకు బియ్యం చేరనేలేదు. హైదరాబాదులో కూపన్లకు కిరోసిన్ దొరకటం లేదు. ఎవరికి అందిన మేరకు వారు దోచుకులిన్నారు. అవసరానికి డబ్బు ఆశచూపి కూపన్లను కొట్టేస్తారు.

కూపన్లు తీసుకునేటవ్వుడు కూడా ఇబ్బందులున్నాయి. కార్డు యజమానే స్వయంగా తీసుకోవాలి. యజమాని చనిపోయిన వారికి కూపన్లు రావాలంటే నానా యాతన పడాలి.

**బ్యాంకు - బాబువిధానాలను తిప్పికొట్టాలి :**

ప్రపంచబ్యాంకు కు ప్రజల ప్రయోజనాలను తాకట్టు పెట్టిన తెలుగుదేశం దాని నేత చంద్రబాబుకు వ్యతిరేకంగా పోరాడకుండా సబ్సిడీలు, బియ్యాన్ని రక్షించుకోలేము. రాష్ట్రంలో జరుగుతున్న అన్ని ఉద్యమాల్లో మన మంతా మమేకమై కూపన్ల కుట్రను తిప్పికొట్టాలని విజ్ఞప్తి చేస్తున్నాం.

## పారిశ్రామిక వినిమయ ధరల సూచి

1982-100 పాయింట్లు పునాది

	జూలై	ఆగస్టు	సెప్టెంబర్
అలిండియా	445	443	4.93
హైదరాబాద్	422	422	5.23
గుంటూరు	439	441	5.60
గూడూరు	440	437	4.33
విశాఖపట్టణం	436	436	2.48
వరంగల్	452	443	2.36
కొత్తగూడెం	452	456	3.25

## రాష్ట్ర సీరిస్

విజయనగరం	389	389	---
రాజమండ్రి	420	421	2.55
విజయవాడ	418	417	---
అదోని	439	440	2.38
ఎన్.ఎస్.ఐ. కాంప్లెక్స్	433	434	2.52
ఎం.జి.పి. కాంప్లెక్స్	416	415	2.49



# కూపన్ల జారీ నిలిపివేయాలి! పెంచిన ధరలు తగ్గించాలి!!

## రౌండ్ టేబుల్ సమావేశం తీర్మానం

ప్రజాపంపిణీ వ్యవస్థకు తూట్లు పొడిచే కూపన్ల జారీకి స్వస్తి పలకాలని, పెంచిన ధరలు తగ్గించాలని అక్టోబర్ 17న హైద్రాబాద్ సుందరయ్య విజ్ఞాన కేంద్రంలో జరిగిన రౌండ్ టేబుల్ సమావేశం ఏకగ్రీవంగా తీర్మానించింది. కులవివక్ష వ్యతిరేక పోరాట కమిటీ, ఆంధ్రప్రదేశ్ గిరిజన సంఘం, చేతివృత్తుల సమన్వయ కమిటీ, వ్యవసాయ కార్మిక సంఘం ఆధ్వర్యంలో జరిగిన రౌండ్ టేబుల్ సమావేశానికి 50కి పైగా దళిత, గిరిజన, ప్రజాసంఘాల తరపున 120 మంది రాష్ట్ర నాయకులు హాజరైనారు.

ఇటీవల పెరిగిన ధరలతో ఒక్కసారిగా గ్యాస్, కిరోసిన్, విద్యుత్ ధరల వల్ల అదనంగా ఒక్కొక్క కుటుంబానికి 700 రూపాలు భరించల్సివస్తుందని వక్తలు ఆవేదన వెలుబుచ్చారు. ఎక్కువగా దళితులు, గిరిజనులు, చేతివృత్తిదారులు, అసంఘటిత కార్మికులు, వ్యవసాయ కూలీలు భారాన్ని మోయవలసి వస్తుందని,

ఆదాయాలు పెరగని నేపథ్యంలో ప్రజాపంపిణీకి తూట్లు పొడవడం విషమ పరిణామాలకు దారితీస్తుందని రౌండ్ టేబుల్ సమావేశం హెచ్చరించింది. ఆహారభద్రత కల్పించే సాధనంగా ప్రజాపంపిణీ వ్యవస్థను సమావేశం అభివర్ణించింది. పేదప్రజలను ఆకలి చావుల నుండి రక్షించేందుకైన దానిని చీరుకార్పరాదని సమావేశం డిమాండ్ చేసింది. ప్రపంచ బ్యాంక్ ఆదేశిత విధానాల ఫలితంగా

మొదట నష్టం జరిగేది దళితులకేనని, దళిత వ్యతిరేక చర్యలను విడనాడాలని రాష్ట్ర నేతలు డిమాండ్ చేశారు.

కూపన్ల పంపిణీ వ్యవస్థ పేరుతో పేద, బడుగు, బలహీన, వర్గాలకు నిత్యావసర వస్తువులను అందకుండా చేయాలని ప్రభుత్వం పథకం ప్రకారం చేస్తుందని వివిధ పార్టీలు, ప్రజాసంఘాలు, సంస్థలు



విమర్శించాయి. రాజ్యాంగస్ఫూర్తికి భిన్నంగా పథకాలను కేంద్ర, రాష్ట్ర ప్రభుత్వాలు నీరుగారుస్తున్నాయి. నిజాం చక్కర కర్మాగారం, లీడ్ క్యాప్ లాంటి సంస్థలను ప్రభుత్వం అమ్ముకుంటుంది. పలు కార్పొరేషన్లను, మిల్లులను ప్రభుత్వం మూసి వేస్తుంది. ఈ నేపథ్యంలో ప్రజలు భారాలు మోయలేరు. కేంద్ర, రాష్ట్ర ప్రభుత్వాలు భారాలను ఉపసంహరించాలి. గ్రామీణాభి

వృద్ధి ఉపాధికి ప్రాధాన్యతనివ్వాలని రౌండ్ టేబుల్ సమావేశం డిమాండ్ చేసింది.

కులవివక్ష వ్యతిరేక పోరాట కమిటీకన్వీనర్ పాటూరి రామయ్య అధ్యక్షత వహించిన రౌండ్ టేబుల్ సమావేశంలో వ్యవసాయ కార్మిక సంఘం నాయకులు బి.వెంకట్ తీర్మానాన్ని ప్రతిపాదించారు. చేతివృత్తి దారుల సమన్వయ కమిటీ నాయకుడు శాంతారావు బలపరిచారు.

తక్షణమే ప్రభుత్వం కూపన్ల జారీ నిలిపి వేయకుంటే, ఐక్యంగా ఉద్యమించి ప్రభుత్వ విధానాలను త్రిప్పి కొట్టు తకు ముందుండి పోరాడాలని పిలుపునిచ్చారు.

ఈ సమావేశంలో డాక్టర్ కంచె ఐలయ్య, మాలమహనాడు రాష్ట్ర అధ్యక్షులు పి.వి.రావు, మాదిగ దండోర రాష్ట్ర ఉపాధ్యక్షులు దేవయ్య మాదిగ, జె.చంద్రయ్య (తుడుండెబ్బ) నీలం వండరి (ఎ.పి.చేనేత కార్మిక సంఘం), జి.నాగయ్య (కార్యదర్శి షెడ్యూల్ కులాల హక్కుల వరిరక్షణ సంఘం) ఇ.వి.రావు (కార్యదర్శి ఆంధ్రబ్యాంక్ యస్.సి., యస్.టి

ఎంప్లాయిస్ యూనియన్), పి.చెన్నయ్య (రిజర్వు బ్యాంక్ యస్.సి., యస్.టి. ఎంప్లాయిస్) బి.వి. దేవత్తు (కులనిర్మూలన), సి.హెచ్ నాగేశ్వర్ రావు (అధ్యక్షులు ఇసియల్, యస్.సి., యస్.టి., ఎంప్లాయిస్ సొసైటీ), బి.అర్జున్ (ఆర్.బి.ఐ, యస్.సి., యస్.టి., బి.సి. ఎంప్లాయిస్ యూనియన్) గంగబాబు (వెదరు సొసైటీ) పాటు రాష్ట్ర నాయకులు పలువురు పాల్గొన్నారు.

### (4వ పేజీ తరువాయి...)

పరిశ్రమలకూ తాకింది. బొంబాయి బట్టల మిల్లు యజమానులు పని గంటల్ని మళ్ళీ పెంచడం ద్వారా సంక్షోభ భారాల్ని కార్మికుల నెత్తి మీదకు నెట్టివేయజూశారు. గిర్మికాంగార్ యూనియన్ నాయకత్వం లో కొందరు మెత్తబడ్డా, అప్పటికే కార్మికుల అభిమానాన్ని చూరగొన్న యువ కమ్యూనిస్టుల ఆధ్వర్యంలో బొంబాయి బట్టల మిల్లు కార్మికులు 2 సుదీర్ఘ సమ్మెల ద్వారా ఆ ప్రయత్నాన్ని త్రిప్పి కొట్టారు. 8 గంటల పనిదినం అన్ని తరగతుల కార్మికుల సాధారణ డిమాండుగా మారింది.

1919 లో అంతర్జాతీయ కార్మిక సంస్థ (ఐఎల్ఓ) ఏర్పడింది. దాని మొదటి సమావేశంలోనే రోజుకి 8 గంటలు, వారానికి

48 గంటల పనిదినం అన్ని దేశాల్లో అమలు చేయాలని సూచించింది. 1922 నుండి అన్ని దేశాలు అమలు చేయాలని చెప్పింది. భారతదేశంలో కూడ అమలు చేస్తానని చెప్పిన బ్రిటీష్ సామ్రాజ్యవాద పాలకులు ఆచరణలో నీరు గార్చారు. భారత పెట్టుబడి దారులు వారితో గొంతుకలిపారు.

మనకు స్వాతంత్ర్యం వచ్చిన తర్వాత 1948లో మాత్రమే రోజుకి 8 గంటలు, వారానికి 48 గంటల పనిదినం ఫ్యాక్టరీ చట్టంలో సవరించబడింది.

నిరంతర పోరాటాల ద్వారా సాధించుకున్నది 8 గంటల పనిదినం. దీనికి వాస్తవ స్ఫూర్తి 1917 సోవియట్ విప్లవం. నేడా విప్లవం పరాభవించబడింది. ఆ సోవియట్

యూనియన్ విచ్ఛిన్నమైపోయింది. మొత్తం సామ్రాజ్య వాదులకు, ముఖ్యంగా అమెరికన్ సామ్రాజ్యవాదానికి ఎదురులేని స్థితి ఏర్పడింది. అందుకే దోపిడి వర్గాలకు ఇంతకాలం వేసుకున్న ముసుగులు లాగి పారేస్తున్నారు. తమకు లాభాలు రావాలంటే పని గంటలపై వున్న ఆంక్షలు నియంత్రణలన్నీ ఎత్తి వేయాలని నేటి పెట్టుబడి దారుల డిమాండు.

మన దేశంలోని మొదటి తరాల కార్మికుల కష్టాజ్ఞితం, వారి త్యాగఫలం 1948 ఫ్యాక్టరీ చట్టం. దానికి తూట్లు పొడవడానికి, తొత్తడం చేయడానికి దేశ, విదేశీ పెట్టుబడిదారులు చేస్తున్న ప్రయత్నాల్ని త్రిప్పి కొట్టాలి. అదే ఆ మొదటి తరం కార్మికులకు మన మిచ్చే నిజమైన నివాళి.



## ఆహార ధాన్యాల నిల్వలు ఒకవైపు - ఆకలి చావులు మరోవైపు

- టి.ఎన్.వి. రమణ

ఎఫ్.సి.ఐ. గోదాములలో నిల్వ ఉన్న ఆహార ధాన్యాలను ఎలా బయటికి తరలించి తగ్గించుకోవాలో తేల్చడానికి ముగ్గురు మంత్రులతో కూడిన క్యాబినెట్ సబ్ కమిటీని నియమించడమే అమెరికా వర్యటన ముగించుకుని వచ్చిన వాజ్ పాయి చేసి మొదటిపని.

భారత ఆహార సంస్థ (ఎఫ్.సి.ఐ.) గోదాములలో 4.35 కోట్ల టన్నుల ఆహార ధాన్యాలు నిల్వ ఉన్నాయి. వరదలు, కరువులు సంభవిస్తే ఆదుకోవడానికి, మరియు చౌక దుకాణాలకు నిరాశాటంగా సరఫరా చేయడానికి 2.43 కోట్ల టన్నులు సరిపోతాయి. కాని 4.35 కోట్ల టన్నులు నిల్వ ఉండటం అంటే 1.92 కోట్ల టన్నుల అదనపు ధాన్యము ఉండటమే. ఇది అసాధారణ విషయం.

రెండో వైపున దేశంలో 35 కోట్ల మంది పేద ప్రజలు ఆకలితో మాడిపోతున్నారు. ఆకలి చావులు మొదలయినవి. అంగట్లో అన్ని ఉన్నా అల్లుడినోట్లో శని అన్న చందంగా పరిస్థితి ఉన్నది. మూడోవైపున అమ్ముడు పోని ధాన్యంతో రైతులు దిక్కుతోచని స్థితిలో ఉన్నారు. ఉన్న నిల్వలతో సతమత మౌతుంటే కొత్త పంట రానే వచ్చింది. ఒక వైపున ఆహార ధాన్యాల కుప్పలు రెండో వైపున పేద ప్రజల ఆకలి చావులు. మూడోవైపున గిట్టుబాటు ధరలు లేక రైతుల ఆత్మహత్యలు ఇది నేటి పరిస్థితి.

మన దేశంలో జనాభా పెరుగుదల రేటు 2.1%. ఉంటే ఆహార ధాన్యాల ఉత్పత్తి పెరుగుదల రేటు 1.8% మాత్రమే. ఆహార ఉత్పత్తిరేటుని మించి జనాభారేటు పెరుగు తున్నప్పుడు ఆహార ధాన్యాల కోరత ఏర్పడాలి. దానికి భిన్నంగా ఆహార ధాన్యాల మిగులు ఏర్పడింది ఎందువల్ల? ప్రజల కొనుగోలు శక్తి పడిపోయి ఆహార ధాన్యాలు కొనలేకపోవడం వలన వాడకం తగ్గింది. ప్రజలందరూ పుష్టిగా రెండు పూటలు భోజనం చేసినా ఆహార ధాన్యాలు మిగులు ఏర్పడితే మనం బాధపడం. ఒకవైపు ప్రజలు ఆకలితో మాడు తుంటే మరోవైపు మిగులు ధాన్యం గోదాముల్లో ముక్కిపోతూ ఎలుకల పాలు అవుతున్నాయి. అయినా ప్రభుత్వం తక్కువ రేటుకు పేదలకు ధాన్యం ఇవ్వడానికి సిద్ధంకావడంలేదు. బిజెపి ప్రభుత్వానికి పేద ప్రజల ఆకలి, రైతుల బాధలు పట్టవనేది దీనితో స్పష్టమవుతుంది. ప్రజాపంపిణీ వ్యవస్థ మన ఆహార భద్రతకు రైతు రక్షణకు మేలు చేకూర్చే వ్యవస్థ. అయితే ఈ వ్యవస్థ ఉండడం డబ్బుటిడి కు నష్టం. దీన్ని విచ్చిన్నం చేయడానికి నబ్బీడిలు తగ్గించాలని అది ఆదేశించింది.

1991 నుండి కాంగ్రెస్ పుడు బిజెపి

దేశంలో అమలు చేస్తున్న నూతన ఆర్థిక విధానాలలో భాగంగా పేద ప్రజలకు ఇచ్చే సబ్సిడీలను ప్రభుత్వం తగ్గిస్తున్నది. అందులో భాగంగానే చౌక దుకాణాలలో సబ్సిడీపై ఇచ్చే సరుకుల రేటు పెంచింది. రెండు రూపాయల కిలో బియ్యాన్ని మొదట రు. 3.50 చేసింది. ఇప్పుడు రు. 5.80 లకు పెంచింది. అంత ధర చెల్లించి కొనలేని పరిస్థితిలో పేద లున్నారు. రెండోది చౌక దుకాణాల సౌకర్యం

**బూర్జువా ప్రభుత్వాలు ఏదైనా మిగిలితే దాన్ని అలా నాశనం చేస్తాయి తప్ప ఆకలితో అలమటిస్తున్న వారికి పెట్టడానికి సిద్ధపడవని మళ్ళీ రుజువైంది.**

పొందుతున్న పేద ప్రజలను రెండుగా విడదీసి దారిద్ర్య రేఖకు దిగువ ఉన్నవారు (బిపిఎల్) దారిద్ర్యరేఖకు పైన ఉన్నవారు (ఎపిఎల్) అని



పేర్లు పెట్టారు. ఎపిఎల్ అనే పేరు తగ్గించి 70% మందిని దారిద్ర్యరేఖకు పైన ఉన్న వారి జాబితాలో చేర్చారు.

బిపిఎల్ పరిధిలో వున్నవారికి సబ్సిడీపై సరఫరా చేసి, ఎపిఎల్ పరిధిలో ఉన్నవారికి అసలు ధరకే ఆహార ధాన్యాలు ఇవ్వాలని ప్రభుత్వం నిర్ణయించింది. ఎపిఎల్ రేటు బహిరంగ మార్కెట్ రేటుతో సమానం కావడంతో ఎపిఎల్ పరిధిలోనివారు చౌకదుకాణాల నుండి కొనుగోలు చేయడం మానేశారు. 1999లో ఏప్రిల్-సెప్టెంబరులో 35.81 లక్షల టన్నులు అమ్ముడు పోతే అదే

కాలానికి 2000 సం.లో 9.1 లక్ష టన్నులు మాత్రమే అమ్ముకం జరిగింది. తద్వారా 70% మందికి సబ్సిడీ ధరలపై ఆహార ధాన్యాలు ఇచ్చే బాధ్యత నుండి ప్రభుత్వం చేతులు దులుపుకున్నది.

**ఆహార ధాన్యాలు ఎందుకు మిగులుతున్నాయి?**

1. బి.పి.ఎల్ పరిధిలో వచ్చే కుటుంబాలకు గతంలో నెలకు 25 కిలోలు ఇస్తే ఇప్పుడు 16 కిలోలు మాత్రమే ఇవ్వడంతో బియ్యం ఖర్చు బాగా తగ్గిపోయింది.
2. ఎపిఎల్లో వచ్చే కుటుంబాలు బహిరంగ మార్కెటులో ధాన్యం కొంటున్నారు. దీనితో చౌక దుకాణాలలో ఏరికి కేటాయించిన కోటా మిగులుతున్నది.
3. డబ్బుటి.డి. ఒప్పందం ప్రకారం దేశంలో ఉత్పత్తి అయిన ధాన్యంలో అవసరంతో నిమిత్తం లేకుండా తప్పనిసరిగా 10% దిగుమతి చేసు కుంటున్నాము.
4. ప్రపంచ మార్కెటులో మన వ్యవసాయ ఉత్పత్తులు కూడా విలీనం చేసినందున ఇతర దేశాలలో ఉత్పత్తి అయ్యే ధాన్యం చాలా తక్కువ ధరకు వస్తుండడంతో మన ధాన్యంకి గిరాకీ పడిపోయినది. ఇతర దేశాల వ్యవసాయ ఉత్పత్తులు తక్కువ ధర పలకడానికి కారణం. ఇతర దేశాలలోని ప్రభుత్వాలు 35% నుండి 80% వరకు రైతులకు సబ్సిడీ కల్పిస్తున్నవి.
5. వాజ్ పాయి ప్రభుత్వం దిగుమతులపై కోట నిబంధనలు ఎత్తివేసినందున కూడా విదేశాల నుండి వ్యవసాయ ఉత్పత్తులు ఇబ్బడి ముబ్బడిగా వచ్చి పడుతున్నాయి.

పై కారణాల చేత ధాన్యం మిగులు తున్నదే తప్ప పంటలు విరగపండి ప్రజల అవసరాలు తీరాక మిగిలినది మాత్రం కాదు. అంటే గతంలో పాలించిన కాంగ్రెసు, ఇప్పుడు పాలిస్తున్న బిజెపి తప్పుడు విధానాలే ఈ దుస్థితికి కారణం.

సామ్రాజ్యవాద దేశాలు డబ్బుటిడి ఏర్పాటు చేసి దానిలో మనం చేరేలా ఓత్తిడి చేసినవి. గతంలో కాంగ్రెస్ నేడు బిజెపి తలుడ్డినవి. డబ్బుటిడి లక్ష్యం :

1. సామ్రాజ్యవాద దేశాలలో పండిన అదనపు పంటలను మన లాంటి దేశాల నెత్తిన రుద్దడం.
2. మన లాంటి దేశాలలో ఆహార భద్రతకు, రైతుల రక్షణకు మనం చేసుకున్న ఏర్పాట్లను బలహీన పర్చడం తద్వారా వారిపై ఆధారపడేలా చేసుకోవడం.

ప్రభుత్వం సబ్సిడీలు తగ్గించి ఏదో పాదుపు చేసినట్లు చూపే ప్రయత్నం చేస్తున్నది, గోదాములలో అదనపు నిల్వల విలువ దాదాపు రూ. 16,000 కోట్లు ఉంటుంది. వీటిని సబ్సిడీ

(తరువాయి 17వ పేజీలో...)



# మగర్ వ్యాధి పేర ఉద్యోగం ఊడగొట్టరాదు

- పి. రాజారావు

ఇది ఒక సులోచన గాథ. తన కండక్టర్ ఉద్యోగం కోసం ఆమె నడిపిన లీగల్ పోరాట చరిత్ర. శ్రీమతి సులోచన (గోపాల్ గారి భార్య)కు ఉద్యోగం ఇస్తామనే ముందు షరతుతో ఎ.పి.ఎస్.ఆర్.టి.సి. పరీక్షలో పరీక్షకు సంపాదు. ఆమె పరీక్షలో నగ్లి, ఆరోగ్యవంతు రాలిగా ఋజువు పరచుకొని 16-7-96న ఉద్యోగం సంపాదించారు. సంవత్సరం వనిచేసిన తర్వాత డిపార్ట్మెంట్ పై అధికారులకు అప్పీలు చేసుకున్నారు. తిరిగి 4-6-97న డైలీ వేజ్ కండక్టర్ గ్రేడ్ - 3 గా ఉద్యోగం ఇచ్చి, తిరిగి మెడికల్ ఎగ్జామినేషన్ కు వెళ్ళాలని షరతు పెట్టారు. ఆమెకు మగర్ వ్యాధి (డయాబెటిస్) ఉందని చెప్పి 12-6-97న ఆమెను ఉద్యోగానికి అన్ ఫిట్ చేశారు. ఎపిఎస్ఆర్టిసి డాక్టరు డి.జి. అలేఖ్య, సీనియర్ ఫిజిషియన్ డా॥ మమలా నారాయణ మెడికల్ ఆఫీసరు (కళ్ళ డాక్టర్) ఆమెను పరీక్షించారు.

ఆమె తిరిగి బోర్డుకు అప్పీలు చేసుకున్నది. బోర్డు డాక్టర్లు డా॥ ఎన్. అప్పారావు, సీనియర్ మెడికల్ ఆఫీసరు (ఫిజిషియన్), డా॥ వై. నరహరి, మెడికల్ ఆఫీసర్ (కళ్ళ డాక్టర్) ఆమెను పరీక్షించి "డయాబెటిక్ మెలటస్" ఉన్నదని చెప్పి తిరిగి 12-8-97న ఆమెను ఉద్యోగానికి అన్ ఫిట్ చేశారు.

ఆమె తనకు డయాబెటిస్ లేదని ఋజువు చేసుకోవటానికి భగీరథ ప్రయత్నం చేసింది. డా॥ఎన్. సుధాకర్ రావు గారు ఎండ్ క్రోనాలజిస్ట్, డయాబెటిక్ స్పెషలిస్ట్, ప్రొఫెసర్, హెడ్డాప్ డిపార్ట్మెంట్ గాంధీ మెడికల్ కాలేజి అండ్ హాస్పిటల్, సికింద్రాబాద్ గారు పరీక్షించి ఆమెకు మగర్ జబ్బు లేదని 23-9-97న సర్టిఫికేట్ ఇచ్చారు.

ఇతర ధాన్యాల నిల్వలు ఒకడైపు - తక్కిన ధాన్యాల మరొకడైపు పై ఇస్తే అయ్యే ఖర్చురూ. 2000 కోట్లు అంటే కేంద్రప్రభుత్వం రూ. 2000 కోట్లు ఆదా చేయడానికి రూ. 16,000 కోట్లు నష్టపోవడానికైనా సిద్ధం అవుతున్నది. ముందునుండి చీమను పోనివ్వను వెనక నుండి ఏనుగులు పోతే పోని అన్నట్లు ఉన్నది ఈ పద్ధతి.

ప్రణాళికా సంఘం ఆహార ధాన్యాల నిల్వలు తగ్గించుకోవడానికి ప్రతి పార్లమెంటు సభ్యుడి కి 10,000 టన్నుల ధాన్యం ఇచ్చి వారి నియోజక వర్గంలోని కఠిక దరిద్రులకు తక్కువ రేటుకు ఇవ్వాలని ప్రతిపాదన చేసింది. వరద భాదితులకు కేటాయించిన బియ్యాన్ని కాచేసిన ఘనులు ఉన్న మన దేశంలో ఈ ప్రయోగం సరికాదు. అసలు ఈ పరిస్థితి ఎందుకు తలెత్తింది అని ఆలోచించ కుండా ఇప్పుడు ఏదో ఒకటి చేసి గోదాములు ఖాళీ చేయాలని అనుకోవడం తొందరపాటు చర్య అవుతుంది.

అలాగే డా॥ వ్యామ్ ముండర్, ప్రొఫెసర్ హెడ్డాప్ డి డిపార్ట్మెంట్ ఎండ్ క్రోనాలజి - ఉస్మానియా మెడికల్ కాలేజి అండ్ హాస్పిటల్, హైదరాబాద్ గారు కూడా పరీక్షించారు. వీరు నేషనల్ అకాడమీ ఆఫ్ డయాబెటిస్, మెంటరు ఆఫ్ అమెరికన్ డయాబెట్స్ అసోసియేషన్ అండ్ ఎగ్జామినర్ ఫర్ నేషనల్ బోర్డులలో కూడా ఉన్నవారు. వీరు శ్రీమతి సులోచనను పరీక్షించి ఆమె గత రికార్డులను కూడా చూసి గతంలో ఆమెకు "జెస్టెషన్ డయాబెటిక్స్" ఉండేదని తెలిపారు. సహజంగా గర్భిని స్త్రీలకు ఆ కాలంలో డయాబెటిక్స్ ఉంటుందని, ప్రసవించిన తర్వాత అది మటుమాయం అవుతుందని తెలిపారు. ఆమెకు మగర్ జబ్బులేదని మెడికల్ సర్టిఫికేట్ ఇచ్చి ఆమె కండక్టర్ ఉద్యోగానికి అర్హురాలని రిపోర్టు ఇచ్చారు.

సులోచన ఉద్యోగం కోసం రిట్ పిటిషన్ ద్వారా మన రాష్ట్ర హైకోర్టును ఆశ్రయించారు. ఆమె పిటిషన్ ను 11-2-99న హైకోర్టు అనుమతించింది. ఆమెను ఉద్యోగంలోకి తీసుకోవాలని మధ్యంతర ఉత్తర్వును కూడా ఇచ్చింది. ఎపిఎస్ఆర్టిసి వారు డబ్ల్యు.వి. ఎం.పి. నెం.699/2000 ద్వారా 8-3-2000న మధ్యంతర ఉత్తర్వును రద్దు చేయాలని దరఖాస్తు చేశారు. హైకోర్టు రిట్ పిటిషన్ నెం 2610/99కు 6-6-2000న తన తీర్పును ఇచ్చింది.

మగవారికి కేటాయించినట్లు భావించబడే కండక్టరు ఉద్యోగంలో మహిళలను ఉద్యోగంలోకి తీసుకోవటంలో ఎపిఎస్ఆర్టిసి వారు ఒక అడుగు ముందుకు వేశారని హైకోర్టు అభివర్ణించింది. కాని "రెగ్యులేషన్

దానికి భిన్నంగా ప్రభుత్వం పనికి ఆహారం పథకంను అమలు జరపాలి. ఆదే అన్నింటిలో మెరుగైన పరిష్కారం అయితే ఈ పథకంను అమలు జరపడానికి డబ్బులు ఎక్కడ ఉన్నాయి అని పాలకులు ఎదురుప్రశ్న వేస్తున్నారు. పనికి ఆహార పథకంకు డబ్బులతో పనిలేదు. గ్రామీణ ప్రాంతంలో కూలీలకు పనిలేదు. చేతి వృత్తులు దెబ్బ తిన్నాయి. పరిశ్రమలు మూతపడి కార్మికులు నిరుద్యోగులయినారు. అంగన్ వాడీ, బీడి, అగర్ బత్తి తదితర అసంఘటిత కార్మికుల కొనుగోలు శక్తి బాగా తగ్గిపోయింది. వీరికి ప్రతి గ్రామంలో ఈ పథకం ద్వారా ప్రభుత్వం పనికల్పించి ఆహార ధాన్యాలు అందించనచ్చు. తద్వారా పేదలకు ఉపశమనం మరియు ధాన్యం నిల్వలు తగ్గించుకోవచ్చు. చౌక ధరల దుకాణాలలో ధరలు తగ్గించితే అమ్మకాలు మరింత పెరుగుతాయి. పేదలకు మరికొంత ఊరట కలుగుతుంది. ఈ పథకం ద్వారా రెండు ప్రయోజనాలు ఉన్నాయి. ఒకటి

7 ప్రకారం మగర్ పేషంట్ ఉద్యోగానికి అనర్హులు వారు. రెగ్యులేషన్ 7(1) ప్రకారం చూసినా క్రొత్తగా ఉద్యోగంలో చేరే వారికి మాత్రమే వర్తిస్తుంది తప్ప, ఉద్యోగంలో ఉన్న వారికి వర్తించదు. ఉద్యోగంలో చేరిన తర్వాత నేడు అనేకమంది మగర్ జబ్బులో ఉన్నారు. ఉద్యోగంలో వున్న శ్రీమతి సులోచన మగర్ జబ్బులో వున్నా ఆమెను ఉద్యోగం నుండి తీసేవేయరాదు. పర్సన్స్ విత్ డిజేబిలిటీ (ఈక్వల్ అపర్చునిటీస్, ప్రాటెక్షన్ ఆఫ్ రైట్స్ అండ్ ఫుల్ పర్మిస్) చట్టం 1995 ప్రకారం ఆమెను ఉద్యోగం నుండి తొలగించరాదు. అవసరమైతే వేరే ప్రత్యామ్నాయ ఉద్యోగం ఇవ్వాలని తీర్పును ఇచ్చింది.

ఆమెను పరీక్షించిన ఎపిఎస్ఆర్టిసి డాక్టర్లలో ఎవ్వరు మగర్ వ్యాధి నిపుణులు కాదు. కాని ఆమె సర్టిఫికేట్స్ తెచ్చిన డాక్టర్స్ ఇద్దరు ఈ వ్యాధికి సంబంధించిన దానిలో దిగజాలు. పైగా రాష్ట్రంలో ప్రభ్యాసి చెందిన రెండు పెద్ద హాస్పిటల్స్ లోను, సాధికార మెడికల్ కాలేజీలలో ఆ శాఖలో ప్రధాన బాధ్యులు. కావున వారి సర్టిఫికేట్లను కోర్టు సాక్ష్యంగా స్వీకరిస్తున్నది.

శ్రీమతి సులోచన గారిని కండక్టరుగా అన్ని రకాల అటెండెన్స్ బెనిఫిట్ ఇస్తూ ఆమెను ఉద్యోగంలో కొనసాగించాలని హైకోర్టు తీర్పునిచ్చింది. ఖర్చుల కోసం 2000 రూపాయలు ఇవ్వాలని కోర్టు ఆదేశించింది. (ఆధారం: 2000 లేబరు లా రిపోర్టు 1040 - ఎపి హైకోర్టు రిట్ పిటిషన్ నెం. 2610 / 1999 తీర్పు 6-6-2000.)

ఉన్నదాన్యం ఎలుకలపాలు కాకుండా ప్రజలకు చేరుతుంది. రెండవది ఈ పథకం క్రింద గ్రామీణ ప్రాంతంలో మౌలిక సౌకర్యాలను అభివృద్ధి చేసుకోవచ్చును. ఈ పరిస్థితుల్లో కేంద్రంలోని బిజెపి, రాష్ట్రంలోని టిడిపి అధికారంలోకి వచ్చి సంవత్సరం పూర్తయిందని జరుపుకుంటున్న సంబంధాలు అర్థంలేనివి. ఇప్పటికైనా కేంద్రం చొరవతో క్రింది చర్యలు తీసుకోవాలి. ఏదేమిటనుండి విచ్చలవిడిగా దిగుమతి అవుతున్న ఆహార ధాన్యాలను ఆపాలి. వ్యవసాయ రంగానికి మరిన్ని సబ్సిడీలు ఇచ్చి భారతరైతాంగాన్ని కాపాడాలి. ఎన్ డిఎ ప్రభుత్వంలోని ఒక భాగస్వామి పార్టీ అయిన అకాశిదల్ బిజెపి పై వల్లేడి తెచ్చి పంజాబ్ లో రైతుల నుండి ధాన్యం కొనుగోలు చేయించింది. మరి మరో భాగస్వామి అయిన తెలుగుదేశం అపని చేయించి రైతాంగాన్ని, పేదలను అడుక్కుంటుందా? లేక అవకాశ వాదంగా వ్యవహరిస్తే ప్రజలకు దూరం అవుతుందని గుర్తించాలి.





# ఖండారతర సంస్థలు

- చందూరి ప్రసాదరావు

**స్వ**చ్ఛావ్యాపారం సాగుతున్న పూర్వ కాలాలలో ఉత్పత్తి అయ్యే సరుకు ఎగుమతి అవుతూ ఉండేది! ఈ కాలంలో గుత్త సంస్థల పెత్తనంలో పెట్టుబడి ఎగుమతి అవుతూ ఉంది." అన్న లెనిన్ తెల్సిన సూక్తి నూటికి నూరుపాళ్ళు తిరుగులేని సత్యం.

సామ్రాజ్య దేశాలలో విపరీతంగా లాభాలు వస్తున్నాయి. అమెరికా, ఇంగ్లాండు, ఫ్రాన్స్, జర్మనీ, ఇటలీ, జపాన్, కెనడా, హాలెండ్ మున్నగు పెద్ద పెట్టుబడిదారీ దేశాలలో విపరీతంగా సంపద పోగుపడుతూ ఉన్నది. ఈ దేశాల మధ్య పోటీ పెరుగుతూ ఉన్నది. ఇదివరకే రెండు ప్రపంచ యుద్ధాలు జరిగాయి. ఈ రెండు యుద్ధాలలో సామ్రాజ్యవాదం బాగా బలహీనపడితే మొదటి ప్రపంచ యుద్ధానంతరం సోవియట్ ఏర్పడి రెండవ ప్రపంచ యుద్ధానంతరం మరో పన్నెండు దేశాలు సోషలిస్టు దేశాలుగా అవతరించినవి. ఆ పరిణామాలను గుర్తించుకొని సామ్రాజ్య దేశాలు పోటీని మరొక విధంగా కొనసాగిస్తున్నవి. ఖర్చుతక్కువ, ఎక్కువ లాభాలు వచ్చే పెట్టుబడి ఎగుమతిని ఇవి ప్రోత్సహిస్తున్నాయి. మొదటి ప్రపంచ యుద్ధానికి పూర్వమే ఇది ప్రారంభమైనా, రెండవ ప్రపంచ యుద్ధానంతరం ఇది ప్రచండ వేగంతో సాగుతూ ఉన్నది. పోటీ పెరుగుచున్నది.

ప్రపంచములో అత్యధిక దేశాలు, రెండవ ప్రపంచ యుద్ధానికి పూర్వం సామ్రాజ్య వాద దేశాల వలన దేశాలుగానో, అర్థవలన దేశాలుగానో మగ్గుతూ ఉండేవి. సోషలిస్టు ప్రపంచం ఏర్పడటంతో ఈ దేశాలన్ని క్రమేపి స్వాతంత్ర్యం పొందాయి. కాని వాటి అభివృద్ధికి కావలసిన స్థామత వాటికి లేదు. అందుకే అవి పెద్ద పెట్టుబడిదారి దేశాల సహాయాన్ని అర్థిస్తున్నాయి. ఇండియాలాంటి దేశాలు సోవియట్ సహాయాన్ని అర్థించి పారిశ్రామికంగా కొంత అభివృద్ధిని సాధించాయి. కాని ఇతర దేశాలు పూర్తిగా సామ్రాజ్యవాద దేశాలపైన ఆధారపడ్డాయి.

ఈ దేశాలు అభివృద్ధి కావడం సామాన్య

విషయం కాదు. పరిశ్రమలు పెట్టాలన్నా, వ్యవసాయాన్ని అభివృద్ధి చేయాలన్నా వేలకోట్ల రూపాయల పెట్టుబడి కావాలి. విశాఖ పట్టణం స్టీలు ప్లాంట్ నిర్మించటానికే ఇప్పటివరకు 10వేల కోట్ల రూపాయలు పెట్టుబడి పెట్టబడింది. ఇంకా దాని పూర్తి సామర్థ్యం పెంచబడలేదు. అందుకే ఈ దేశాలు సామ్రాజ్యవాదుల సహాయంపై ఆధారపడ్డాయి.

పెట్టుబడి రెండు రకాలుగా ఉంటుంది. ఒకటి డైరెక్టు పెట్టుబడి ఇది పరిశ్రమాభివృద్ధికి ఉద్దేశించబడినది. 19వ శతాబ్దంలో బ్రిటిష్ ప్రభుత్వం మన దేశాన్ని కొల్లగొట్టి ఆ డబ్బునే ఇక్కడ పెట్టుబడి పెట్టి పరిశ్రమలు స్థాపించేది. బట్టల మిల్లులు, జాట్ మిల్లులు, ప్లాంట్ మన్ను. గనులు, రైల్వేలు మున్నగునవి ఈ విధంగా అభివృద్ధి అయినవే. రెండవది పోర్టుపోలియో పెట్టుబడి. దీని వల్ల ఒక చిల్లి దమ్మిడి ఉత్పత్తి పెరగదు. స్టాక్సు, షేర్సు, బాండ్లు. విదేశీ మారక ద్రవ్యం లావాదేవీల రూపంలో ఇది ఉంటుంది. 1970 వరకు విదేశీ డైరెక్ట్ పెట్టుబడులు స్వల్పముగానే ఉండేవి. 1973-74లో వచ్చిన ఆయిల్ సంక్షోభం వల్ల ఆయిల్ ఎగుమతి చేసే దేశాలలో విపరీతంగా డాలర్లు పోగుబడి వాటిని ఇతర దేశాలకు పెట్టుబడిగా ఉపయోగించడం జరిగింది. ప్రపంచ బ్యాంకు ఐ.యం.యం.యం. సంస్థాగత సద్దుబాటు విధానం కూడా ఈ కాలంలోనే ప్రారంభమైంది. 1983 తరువాత గత 13 సంవత్సరాలలోను విదేశీ డైరెక్టు పెట్టుబడులు ప్రపంచోత్పత్తికి 10 రెట్లు పెరిగాయని ఎకనామిక్స్ పత్రిక తెలియజేసింది. 1990 లో 22 వేల 5 వందల కోట్ల డాలర్లు విదేశీ డైరెక్టు పెట్టుబడులు ఉంటే 1995 నాటికి అవి 40 శాతం పెరిగి 32 వేల 5 వందల కోట్ల డాలర్లు పెరిగినది అని వరల్డ్ ఇన్ వెస్ట్ మెంట్ రిపోర్టు తెలియజేసింది. ప్రపంచ వ్యాప్తంగా మొత్తం విదేశీ డైరెక్టు పెట్టుబడి ఒక లక్షా 70వేల కోట్ల డాలర్లు అయిందని కూడా తెలియజేసింది. ఈ మొత్తం పెట్టుబడులలో 70% అమెరికా ఇంగ్లాండు, ఫ్రాన్సు, పశ్చిమ జర్మనీ జపానులదే. 1995 నాటికి ఈ డైరెక్టు పెట్టుబడులు 2 లక్షల 60 వేల కోట్ల డాలర్లకు చేరిందని అంచనా వేయబడింది.

ఈ పెట్టుబడులలో 5 పెద్ద పారిశ్రామిక దేశాల వాటా ఎంత ఉన్నదో ఈ క్రింది పట్టిక తెలియజేస్తుంది.

1994లో కోట్ల డాలర్లలో మొత్తం పెట్టుబడి 1987-1991 వరకు పెరుగుదల

ఫ్రాన్సు	2300 కోట్లు	7.7%
జర్మనీ	2100 కోట్లు	10%
జపాను	1800 కోట్లు	18%
ఇంగ్లాండు	2500 కోట్లు	14%
అమెరికా	4600 కోట్లు	13%

ఈ కాలంలో జపాను విపరీతంగా డైరెక్టు పెట్టుబడిని ఎగుమతి చేయడం చూడగలం.

1980 తరువాత మరొక పరిణామాన్ని చూడగలం. డైరెక్టు పెట్టుబడి తగ్గడం పోర్టుపోలియో పెట్టుబడి పెరగడం కనబడుతుంది. ఉదాహరణకు ప్రధాన పెట్టుబడిదారి దేశాలలో ఉత్పత్తి క్షీణిస్తూ ఉంటే పోర్టుపోలియో పెట్టుబడులు విపరీతంగా పెరిగినవి.

ప్రధాన దేశాలలో ఉత్పత్తి			
	1960-70	1970-80	1980-90
అమెరికా	4.9	3.3	2.5
జపాను	17.9	4.1	3.9
పశ్చిమజర్మనీ	5.2	2.3	1.8
ఫ్రాన్సు	6.0	3.0	1.3
ఇటలీ	7.3	3.3	1.3
ఇంగ్లాండు	2.9	1.1	1.8

(మంత్రి రివ్యూ 1992 ఫిబ్రవరి)

ఈ విధంగా ఉత్పత్తి క్షీణిస్తూ ఉంటే సెక్యూరిటీలు, బాండ్లు స్టాక్స్ ఎట్లా పెరిగినవో చూడండి.

1980లో అంతర్జాతీయ బ్యాంకులలో ఇచ్చిన రుణాలు 3 వేల 240 కోట్ల డాలర్లు అయితే 1991 నాటికి అది 7 లక్షల 50 వేల కోట్ల డాలర్లకు పెరిగింది.

1982లో అంతర్జాతీయ బాండ్ల మొత్తం విలువ 25 వేల 9 వందల కోట్ల డాలర్లు అయితే 1995 నాటికి అది 1 లక్ష 65 వేల కోట్ల డాలర్లకు పెరిగింది.

1970 లో ఇతర దేశాలతో అమెరికా సెక్యూరిటీ లావాదేవీలు ఆదేశం స్థూలజాతీయోత్పత్తిలో 3 శాతంగా ఉంటే 1980 నాటికి 9 శాతంగా పెరిగి 1990 నాటికి 93 శాతం అయి కూర్చుంది. పశ్చిమ జర్మనీ ఇదే కాలంలో 3 శాతం నుండి 8 శాతానికి పెరిగి 58 శాతం అయింది. జపాను 1975లో 2 శాతంగా ఉన్నది 7 శాతానికి పెరిగి 1990 నాటికి 119 శాతానికి పెరిగింది.



1991 లో కరెన్సీ వ్యాపారం దాదాపు 90 వేల కోట్ల డాలర్లు.

విదేశీ డైరెక్టు పెట్టుబడులతో కలుపుకుంటే 1990 ఆఖరు నాటికి మొత్తం విదేశీ పెట్టుబడి ఎగుమతి హానుమంతాని తోకలాగా పెరుగుతూనే ఉన్నది.

రెండవ ప్రపంచ యుద్ధం అయిపోతున్న రోజులలోనే, మిత్రరాజ్యాల గెలుపు రూఢి అయిన తరువాతనే యుద్ధానంతరం ప్రపంచ పరిస్థితిని గురించి ఆలోచనలు ప్రారంభమైనాయి. అమెరికా లో బ్రెట్టన్ వుడ్స్ లో మిత్ర రాజ్యాల అగ్రనేతలు 1944 జూలైలో సమావేశమై ప్రపంచ బ్యాంకు, అంతర్జాతీయ ద్రవ్యనిధి అనే రెండు సంస్థలను నెలకొల్పారు. సోషలిస్టు దేశాలు వీటిలో చేరలేదు. వీటిలో ప్రపంచ బ్యాంకు, అభివృద్ధి కార్యాలయాలకై దీర్ఘకాల రుణాలు ఇస్తే, అంతర్జాతీయ ద్రవ్యనిధి (IMF) దేశాల వ్యాపారంలో వచ్చే లోటులను తీర్చటానికి తాత్కాలికంగా అప్పులు ఇస్తుంది. ఈ విధంగా ఏర్పాటు

అయిన ఈ రెండు సంస్థలు 1970 వరకు ఇచ్చిన అప్పులు తక్కువగా ఉన్నప్పటికీ 1970 లో ఆయిల్ సంక్షోభం తర్వాత వచ్చిన అప్పుల సంక్షోభం నుండి విపరీతంగా అప్పులు ఇవ్వడం సాగింది.

"వారు బుల్లెట్లను, ఉరిత్రాడును ఉపయోగించనక్కర లేదు. అందుకు వారు ప్రపంచ బ్యాంకును, ఐ.యం. యుఫ్ ను ఉపయోగిస్తున్నారు". అని ఆఫ్రికన్ దేశాల అధ్యక్షులకు, జెన్సిజాన్స్ చెప్పినట్లు ఈ బ్యాంకులు వర్తమాన దేశాలకు బడుగు దేశాలకు యమదూతలుగా తయారైనాయి. 1994 నాటికే ప్రపంచ రుణం 1.714 ట్రిలియన్లకు (అంటే 1 లక్షా 71 వేల 4 వందల కోట్ల డాలర్లు చేరింది. 1971 నుండి 1981 నాటికి మూడవ ప్రపంచ దేశాల రుణం 7 వేల కోట్ల డాలర్ల నుండి 60 వేల కోట్ల డాలర్లకు పెరిగింది. దీనిపై వడ్డీ చెల్లింపుల క్రింద చెల్లించేది 2 వేల కోట్ల డాలర్ల నుండి 12 వేల కోట్ల డాలర్లకు పెరిగింది. వాస్తవానికి ఈ రుణ చెల్లింపు వాయిదాల కొరకై బడుగు

దేశాల ఆర్థిక వ్యవస్థలో ఎక్కువ భాగం వెచ్చించవలసి వస్తోంది. మిక్కిలి వెనుకబడి ఉన్న ఉగాండలో ఆరోగ్య సంరక్షణ కోసమై తల ఒక్కొంటికి 2.6 డాలర్లు వెచ్చిస్తూ ఉంటే రుణ పరిష్కార నిమిత్తము 30 డాలర్లు చెల్లిస్తున్నారు. సబ్ సహారా ఆఫ్రికాలో అయితే 21 వేల 10 కోట్ల డాలర్ల రుణాన్ని 1945 కే చెల్లించవలసి ఉన్నది. 1993 లో అయితే ఆఫ్రికా దేశాలకు వచ్చే రుణం కంటే ఆదేశ ప్రభుత్వాలు రుణ తీర్మాన నిమిత్తం 30 కోట్ల డాలర్లు ఎక్కువ ఐ.యం.యుఫ్ కు చెల్లించాయి. తక్కువ ఆదాయం వచ్చే దేశాలకు 1970 నుండి 1980లోగా వచ్చిన దీర్ఘకాలిక రుణాలు రెండువేల వందల కోట్ల డాలర్ల నుండి 11వేల 6 వందల కోట్ల డాలర్లకు పెరిగితే మధ్యరకపు దేశాల రుణం 4 వేల కోట్ల డాలర్ల నుండి 31 వేల 7 వందల కోట్ల డాలర్లకు పెరిగిందని ప్రపంచబ్యాంకు ప్రకటించిన లెక్కలలో తెలుస్తున్నది.



## రాష్ట్ర ప్రజలపై 2000 సం॥లో వడ్డించిన భారాలు

కేంద్రం:

(రూ॥ కోట్లలో)

గ్యాస్, కిరోసిన్ ధరలు పెంపు	480
ఎరువుల ధరలు పెంపు	250
ప్రజాపంపిణీ వ్యవస్థ ధరలు పెంపు	400
పెట్రో ఉత్పత్తుల ధరలు పెంపు	750
మొత్తం	1880

రాష్ట్రం:

ఆర్.టి.సి. చార్జీల పెంపు	400
పాలధరలు పెంపు	150
విద్యుత్ చార్జీలు పెంపు	800
పెట్రోధరలపై సుంకం	36
అమ్మకం పన్ను సర్దుబాటు	150
ఆర్.టి.సి. బస్ చార్జీల పెంపు (2వసారి)	120
మొత్తం	1756

కేంద్ర రాష్ట్ర ప్రభుత్వాలు మోపిన మొత్తం భారం 3536

ఏడాది క్రితం ఒక సాధారణ కుటుంబానికి 3130 రూపాయలు ఖర్చయితే ఇప్పుడు సుమారుగా 4720 రూపాయలు ఖర్చవుతుంది. అంటే ఒక సంవత్సరంలోనే ఖర్చు 50 శాతం పెరిగిందన్నమాట! మరి ఆదాయం?

- సేకరణ : పూర్ణ

### బడుగు జనులపై ధరల దరువు

సం॥ము	చక్కెర (కి.లో) రు.పై	బియ్యం (కి.లో.) రు.పై	పెట్రోల్ (లీ.) రు.పై	గ్యాసు (సిలెండర్) రు.పై	కిరోసిన్ (లీ.) రు.పై	డీజిల్ (లీ.) రు.పై
1986	4.80					
1989				66.35		
1990		1.90				
1991					3.00	
1992		3.50	19.12	76.00		6.98
1993	8.30		19.69			7.18
1994	9.05		21.00			8.09
1995		2.00	20.97	108.00		
1996		3.50	26.05	132.00		9.18
1997	11.40		27.64	166.05		15.56
1998			28.96	168.70		
1999	12.00				6.00	15.57
2000	13.00	5.25	31.69	257.25	9.00	18.40



## దళితులపై పెచ్చరిల్లుతున్న దాడులు - పెరుగుతున్న ప్రతిఘటన

- జి. రాములు

ఏ రోజు పత్రిక చూసిన దళితులపై దాడులు, దౌర్జన్యాలు, హత్యలు, మానభంగాలు, గృహదహనాలు, సాంఘిక బహిష్కరణలు పెరుగుతున్నాయి. బాణామతి తదితర మూఢ నమ్మకాల పేరిట నజీవ దహనాలు సర్వసాధరణపై పోయాయి.

**చిన తిరుపాలు లాకప్ డెత్ :** పోలీసులే సంఘ విద్రోహశక్తులన్న వాదన నిజమైంది. 10-10-2000 నాడు కర్నూల్ జిల్లా బండీ ఆత్మకూర్లో పెద్దంటి చిన్నతిరుపాలు అనే 20 ఏళ్ళ దళిత యువకుడు పేకాట అడాడనే నెపంతో పోలీసులు అరెస్టు చేశారు. లాకప్ లో పెట్టి రెండు రోజులపాటు చిత్రహింసలు పెట్టి చంపారు. పోలీసు స్టేషన్ ప్రక్కనే పడవేశారు. 12-10-2000 నాడు ఉదయమే తిరుపాలు శవాన్ని చూసిన గ్రామ ప్రజలు నిర్ఘాంతపోయారు. పెద్ద ఎత్తున గ్రామస్థులందరూ పోలీసు స్టేషన్ చుట్టు ముట్టారు. తిరుపాలు చావుకు కారణమైన ఎన్.ఐ. వెంకటేశ్వర్లు, ఎఎస్.ఐ లతీష్, కానిస్టేబుల్స్ సుబ్బన్న, రాముడులను శిక్షించాలంటూ పోలీసు స్టేషన్ ముందు ధర్నా చేశారు. జూదం ఆడుతుండగా పట్టు కొన్నామని, స్టేషన్ లో విచారించి వదిలి పెట్టామని, అవమానం భరించలేక పురుగుల మందు తాగి చనిపోయి వుంటాడని పోలీసులు చెప్పడంతో ప్రజలు పోలీసులు స్టేషన్ దిగ్బంధనం చేశారు. వీరికి

వ్యతిరేకంగా బిగ్గరగా నినాదాలు చేశారు. విచారణ జరిపిస్తానని, దోషులను శిక్షిస్తానని డి.ఎస్.పి. మహేంద్ర రెడ్డి హామీ ఇచ్చిందాకా ప్రజలు



కదలలేదు. వారి పట్టుదల ప్రతిఘటనా శక్తి స్ఫూర్తిదాయకం.

**పరిశుద్ధమ్మ మానభంగం - హత్య:** 15-10-2000 నాడు కృష్ణజిల్లా వేలప్రోలు దళిత మహిళ పరిశుద్ధమ్మ కడగల అంజిబాబు అనే రౌడి దారుణంగా హత్య చేశాడు. రౌడి అంజిబాబు తాను నిర్వహించే అసభ్య కార్యకలాపాలకు పరిశుద్ధమ్మ యిల్లు కావాలని అడిగాడు దానిని నిరాకరించినందుకు అంజిబాబు పరిశుద్ధమ్మ మరియు ఆమె భర్త సూర్యనారాయణలపై దౌర్జన్యం చేసి తీవ్రంగా గాయపర్చాడు. భాదితులు ఇద్దరు స్థానిక వీరపల్లి పోలీసు

స్టేషన్ లో ఫిర్యాదు చేసినా పోలీసులు పట్టించుకోలేదు. కేసు పెట్టలేదు. చికిత్సనిమిత్తం ఆస్పత్రికి పంపలేదు. పోలీసు స్టేషన్ కేళ్ళావని నిందుతుడు అంజిబాబు పరిశుద్ధమ్మ మల్లీ చితక బాదడంతో ఆమె చనిపోయింది. దానితో కోపోద్రిక్తులయిన దళితవాద జనం రౌడిని రక్షించిన పోలీసు వైఖరికి నిరసనగా జాతీయ రహదారిపై ధర్నా రాస్తారోకోలు నిర్వహించారు. వీరపల్లి యస్.ఐ.సి శిక్షించాలని డిమాండ్ చేశారు.

**పెరుగుతున్న ప్రతిఘటన:** దళితులపై దాడులనేకం జరుగుతున్నాయి. ఇదంతా తమ ఖర్చు అని సరిపెచ్చుకుంటున్నారు. ఏమీ చేయలేమని నిస్సహాయ స్థితిలో అమాయకత్వంలో, అజ్ఞానంలో ఐక్యం కాలేక, అన్యాయాలను నెదిరించలేక తమలో తాము కుమిలిపోతున్నారు. కాని ఈ కాలంలో దళితులే స్వయంగా ఘటనలు జరిగిన వెంటనే స్పందిస్తున్నారు. వందలాది మంది ఐక్యమై పోలీసులను నిలేయడం, రాస్తారోళ్ళు చేయడం, హర్షణీయ పరిణామం, తమపై జరుగుతున్న దాడుల దౌర్జన్యాల నుండి రక్షణకు తమ ఐక్యత అప్రమత్తతే రక్షణకు గ్యారంటీ అని గుర్తించడం అందరూ అభినందించాల్సిన పరిణామం. ఈ అప్రమత్తత సదా కొనసాగాలి. తరతరాలుగా ఈ ప్రతిఘటనే భావితరాలకు ఆదర్శంకావాలి.

## ఏడాది చంద్రబాబు

పల్లవి : ఏడాది చంద్రబాబు పాలన - ధరలు

పెంచుతుంటే కొంపలారిపాయెను

అక్కా ఆటక్కురోన్నిదించ ఒక్కటవుదాము

|| ఏడాది ||

చరణం : తెల్లకార్డు వున్న పేదలకు - గ్యాసు

పోయ్యి దెచ్చి పెట్టెనొక్కసోకు

గ్యాసు సిలెండరుంటే - గ్యాసునూనె బందుజేసె

దీపం సమరు గ్యాసు ధర పెరిగి దిమ్మదిరిగిపాయె || ఏడాది ||

2. సీటు మీదికెక్కేనంక బాబు - కత్తేరేసి

దొంగిలించె మన జేబు

ఆరునెల్లకొక్కసారి ఆర్టీసి రేట్లు బెరిగి

బస్సు మెట్టు ఎక్కబోతే - భయం భయంగా వట్టె || ఏడాది ||

3. నిండు సభలల్లో స్టేజి మీద - రెండు

వేల్లు (దీసి) వూపి సూపలేదా

రెండు మనకు వేళ్ళు రెండు రూకలకు కిలోబియ్యమనె

రామారావు పద్దతికి రారాం జెప్పినాడె

|| ఏడాది ||

4. ఆదరణ పేరు బెట్టినాడు మన అందరికి

ఆశ జూపినాడు

కోట్ల మంది ఆశపడితే - నూటికో ఒక్కరికిచ్చి

పేపర్లో మొట్టమొదటి పేజి నిండరాసుకుండు

|| ఏడాది ||

5. కరెంటు తయారీ కంపెనీలు - పర

దేశపోల్ల కిచ్చెనువరాలు

లాభాల మూట వారికిచ్చి - లాలూచిపడి

కరెంటు చార్జీలు పెంచి - కాల్చి సంపిన్ డు జావ

|| ఏడాది ||

6. అబద్ధాల పోటీ బెడితే నేడూ - చెంద్ర

బాబూ అందరో నెగ్గుతాడు

పూటకొక్క మాటమార్చి సీటు నిలుపుకోను జూసె

వైటెక్కు ముఖ్యమంత్రి ఆటలింక సాగకుండ

మార్క్సిస్టు పార్టీ పోరుజేసెనె - బాబు

దొంగటలకు బ్రేకు వేసెనే

రండి ఆ ఎర్ర దండులోన గలిసిపోదాము.

|| ఏడాది ||

(5వ పేజి తరవాతి)

వీటికి విరుద్ధంగా చంద్రబాబు పరిపాలిస్తున్నాడు. మహిళల కళ్ళల్లో కన్నీళ్ళు చూడలేను. దీపం పథకం క్రింద వారికి గ్యాస్ కనెక్షన్లు ఇస్తున్నామన్నారు. ఇప్పటికే ఇస్తామన్న వాటిలో మూడవ వంతు మందికి కూడా గ్యాస్ కనెక్షన్లు ఇవ్వలేదు. పైగా గ్యాస్ ధర పెరిగి ప్రజలు గ్యాస్ కొనలేక కిరోసిన్ కార్బులేక రెండింటికి చెడ్డ రేవడిగా వంచనకు గురైనారు. నమ్మి ఓట్లెసిన మహిళలను నట్టేట ముంచాడు. డ్వాక్రా గ్రూపులకు సంవత్సరాల

తరబడి రివాల్యూంగ్ వండ్ ఇవ్వకుండా తిప్పుతున్నారు. ఎన్నికలకు ముందు ప్రకటించిన పథకాలన్నీ నామరూపాలేకుండా పోతున్నాయి. సి.ఎం.ఇ.వై. పథకానికి ఏటా 200 కోట్ల రూపాయలు మాత్రమే కేటాయిం చారు. వాటిలో కూడా ఖర్చుపెట్టింది తక్కువ. నాణ్యత లేని పనిముట్ల ప్రభుత్వమే సరఫరా చేసి అదే కారణం చూపి ఆదరణకు మంగళం పాడింది. బాలికా, శిశు సంరక్షణ పథకం సుఖీభవ పథకం అన్నీ నిరుగర్చబడ్డాయి.


స్మార్ట్ ప్రభుత్వంగా ప్రకటించుకొని

ఇలాంటి మాయదారి పథకాలతో మోసపుచ్చుతున్న ముఖ్యమంత్రి అసలు నైజాన్ని ప్రజలు గుర్తిస్తున్నారు. ఇది చీట్ (మోసకారి) ప్రభుత్వం అని ప్రజలకు అర్థమౌతుంది. స్వర్ణాంధ్రగా మారుస్తానంటూ అప్పుల ఊబిలోకి దించుతుండడం ప్రజలు గమనిస్తున్నారు. చంద్రబాబుకు తగిన గుణపాఠం చెప్పేరోజు దగ్గర్లోనే ఉంది.

మెడలో గంటకట్టుకుని ఊరేగుతున్న మన ముఖ్యమంత్రి చేసిన అభివృద్ధి ఇది! ఆయన పాలనలో జరిగిందీ, ప్రజలకు ఒరిగిందీ ఇదే!



## సి.ఐ.టి.యు జాతీయ మహాసభల ప్రచారం ప్రారంభం



సిఐటియు జాతీయ మహాసభల ప్రచారాన్ని ప్రారంభిస్తున్న సిఐటియు నగర అధ్యక్షులు యస్. నర్సింహారెడ్డి

2000, డిసెంబరు 27 నుంచి 31 వరకు హైదరాబాద్ నగరంలో జరగనున్న సిఐటియు 10వ అఖిల భారత మహాసభల ప్రచార కార్యక్రమాలను ఆహ్వాన సంఘం అధ్యక్షులు ఎస్. నర్సింహారెడ్డి సికింద్రాబాద్ లోని ఉప్పల్ బస్టాండ్ లో ప్రారంభించారు.

ఆంధ్రప్రజానాట్యమండలి కళాకారులు మహాసభల పాటలు, పాటకవర్గ విధానాల వల్ల ప్రజలు ఎదుర్కొంటున్న సమస్యలపై నాటికలను ప్రదర్శించారు. కళాబృందాల

ప్రచారానికి ప్రయాణీకుల నుంచి మంచి స్పందన లభించింది.

ఈ సందర్భంగా నర్సింహారెడ్డి మాట్లాడుతూ నేటి నుంచి కళా బృందాలు మహాసభల వరకు బస్సులు, రైళ్ళు నగరంలోని ప్రధాన కూడళ్ళలో ప్రచారాన్ని నిర్వహిస్తాయని తెలిపారు. పాటలు, వీధి నాటికలు, డప్పు నృత్యాల

ద్వారా కార్మికుల, ఉద్యోగుల సమస్యలు వాటి వరిష్కారానికై సిఐటియు చేస్తున్న పోరాటాలను ప్రజల దృష్టికి తీసుకెళ్ళనున్నట్లు తెలిపారు.

కేంద్ర, రాష్ట్ర ప్రభుత్వాలు అవలంబిస్తున్న నూతన ఆర్థిక పారిశ్రామిక విధానాల వల్ల కార్మికులు, ఉద్యోగుల హక్కులు హరించబడుతున్నాయని ఆయన ఆందోళన వ్యక్తం చేశారు. లక్షలాది పరిశ్రమలు మూతపడి అనేకమంది కార్మికుల కుటుంబాలు రోడ్డున

పడ్డాయన్నారు.

ప్రజలపై విపరీతంగా భారాలు మోపుతూ, ప్రజల జీవన మనుగడను మూర్తిగా దిగజార్చేందుకు కేంద్ర, రాష్ట్ర ప్రభుత్వాలు పోటీపడుతున్నాయని విమర్శించారు. ఈ విధానాలను తిప్పికొట్టేందుకు ప్రజానీకమంతా సంఘటితం కావాలని విజ్ఞప్తి చేశారు.

డిసెంబర్ లో జరుగనున్న మహాసభల్లో కార్మిక, ఉద్యోగుల హక్కుల రక్షణకు స్వదేశీ పరిశ్రమలు, ప్రభుత్వ రంగ సంస్థల పరిరక్షణకై కార్యక్రమాన్ని రూపొందించనున్నట్లు తెలిపారు.

ఉద్యోగులు, కార్మికులను ఐక్యం చేసే పోరాట కార్యక్రమాలను రూపొందించనున్నట్లు నర్సింహారెడ్డి తెలిపారు.

కార్యక్రమంలో సిఐటియు నగర కార్యదర్శులు జె. వెంకటేశ్, పి. ప్రభాకర్, ఎస్ సోమయ్య, సికింద్రాబాద్ జోన్ అధ్యక్షులు పావీరెడ్డి తదితరులు పాల్గొన్నారు. కార్యక్రమంలో 15 మందితో కూడిన కళాబృందం వివిధ కళారూపాలను ప్రదర్శించింది.

## సిఐటియు మహాసభల స్టైట్స్ విడుదల

సిఐటియు 10వ అఖిల భారత మహాసభల జయప్రదానికై విడుదల చేసిన టీవీ, సినిమా స్టైట్స్ ను ఆవిష్కరించారు.

టీవీలోను అఖిల భారత లాయర్స్ అసోసియేషన్ అధ్యక్షులు కె.అనంతరెడ్డి, సినిమా స్టైట్స్ ను నాగార్జున హోమ్ ప్రెవేట్ లిమిటెడ్ మేనేజింగ్ డైరెక్టర్ పి.నాగరాజు ఆవిష్కరించారు.


ఆహ్వాన సంఘం చైర్మన్ నందూరు ప్రసాదరావు అధ్యక్షతన జరిగిన సమావేశంలో ప్రధాన కార్యదర్శి జి.రాంబాబు మాట్లాడుతూ మహాసభల జయప్రదానికై ప్రచారాన్ని మరింత విస్తృతం చేసేందుకు ఈ సమావేశాన్ని ఏర్పాటు చేశామన్నారు. ప్రతినిధులకు ఎలాంటి అసౌకర్యం కలగకుండా వుండేందుకు 19సబ్ కమిటీలను ఏర్పాటు చేశామన్నారు. మహాసభల నిర్వహణకు అవసరమయ్యే నిధుల సేకరణ సీమిత్తం పెద్దసంఖ్యలో దళాలు బయల్దేరి సిఐటియు సభ్యులు, శ్రేయోభిలాషులు,

కార్మికులను కలుస్తున్నట్లు తెలిపారు. నిధుల సేకరణలో ప్రజల నుండి విశేష స్పందన లభిస్తుందన్నారు. మహాసభల జయప్రదానికై ప్రజలు తమ వంతు సహకారాన్ని అందిస్తామంటూ ముందుకు వస్తున్నట్లు ఆయన వివరించారు.

దేశ వ్యాప్తంగా కార్మివర్గం, పేదప్రజలు ఎదుర్కొంటున్న సమస్యలు, వాటి వరిష్కారానికొ ఈ మహాసభల్లో మూర్తిగా అధ్యయనం చేస్తారన్నారు.

ప్రతినిధులకు సికింద్రాబాద్ లోని ఐదు కళాశాలలో విడిది ఏర్పాటుకు తగిన చర్యలు తీసుకుంటున్నామన్నారు. అదే విధంగా మహబూబ్ కళాశాలలో ఇండస్ట్రియల్ ఎగ్జిబిషన్ ఏర్పాటు చేస్తున్నామని తెలిపారు. ఈ సందర్భంగా

విద్యార్థి, యువజన, మహిళ, కళా, ప్రజా సంఘాల నాయకులు మాట్లాడుతూ మహాసభల జయప్రదానికై పూర్తి సహకారాన్ని అందిస్తామన్నారు. సమావేశంలో అధ్యక్షులు ఎస్.నరసింహారెడ్డి, ఎల్.పి.జి డీలర్స్ అసోసియేషన్ అధ్యక్షులు అశోక్, సినీ రచయిత ఎం.గోపాల కృష్ణ తదితరులు పాల్గొన్నారు.



సిఐటియు జాతీయ మహాసభల స్టైట్స్ విడుదల చేస్తున్న దృశ్యం



## 500 మంది ఉద్యోగుల పరిస్థితి అయోమయం

మున్సిపాలిటీలలో విద్యుత్ రీడింగ్ తీసే పనిని ఈ నెల నుంచి ప్రైవేటీకరించారు. ఈ విధానాన్ని ఈస్ట్రన్ పవర్ డిస్ట్రిబ్యూషన్ విశాఖ కంపెనీ పరిధిలో నున్న శ్రీకాకుళం, విజయనగరం, విశాఖపట్నం, తూర్పు గోదావరి, పశ్చిమ గోదావరి జిల్లాల్లోని 29 మున్సిపాలిటీల్లో తొలిసారిగా ప్రారంభించారు.

ఫలితంగా నేటివరకు విద్యుత్ రీడింగ్ తీస్తున్న సుమారు 500 మంది ఉద్యోగుల పరిస్థితి అయోమయంలో పడింది. త్వరలో విశాఖ కంపెనీ పరిధిలోనున్న అన్ని సబ్ స్టేషన్లను కూడా ప్రైవేటుపరం చేయాలని నిర్ణయించారు. అదే విధంగా గ్రామీణ ప్రాంతాల్లో కూడా రీడింగ్ను తీసే పనిని ప్రైవేటు పరంచేయబోతున్నారు. దీంతో మరి కొంతమంది ఉద్యోగుల పరిస్థితి సందిగ్ధంలో పడనుంది.

## ఆర్టీసీలో 20వేల ఉద్యోగాలకు మంగళం?

రానున్న ఐదు సంవత్సరాలలో 720 కోట్ల రూపాయలను పొదుపు చేయాలని ఆంధ్రప్రదేశ్ రాష్ట్ర రోడ్డు రవాణా సంస్థ రాష్ట్ర వ్యాప్తంగా సర్క్యూలర్ పంపింది.

టైర్ మన్నిక, ఇంధన పొదుపు పెంచాలని బస్సుకు ఒకరిని చొప్పున ఉద్యాసన చెప్పాలని డిపో మేనేజర్లను సంస్థ ఆదేశించింది.

ఈసర్క్యూలర్ మేరకు 19,500 మంది సిబ్బందిని తొలగించనున్నారు. వరంగల్-2 డిపోలో నలుగురు మెకానిక్ల పోస్టులు ఖాళీగా వున్నాయి. కార్పొరేషన్ ఆదేశాలలో భాగంగా వేకన్సీ పాజిషన్ చూపలేదు. వరంగల్ రీజియన్లో 14 మంది కోచ్ బిల్డర్స్ అదనంగా ఉండగా వారు డ్రైవర్, కండక్టర్ల డ్యూటీలు చేయాలని సూచిస్తున్నారు.

గ్రామీణాభివృద్ధికి, పట్టణాభివృద్ధికి పలు కీలకమైన కర్తవ్యాలు నిర్వహిస్తూ రాష్ట్రంలో సుమారు 1లక్షకు పైగా ఉన్న మున్సిపాలిటీ కార్మికులు సరైన వేతనాలు, ఉద్యోగభద్రత, విపరీతమైన ఫనిభారం, వేతనం గ్యారంటీ లేక పోవడం, ప్రయివేటీకరణలో కాంట్రాక్టు విధానం తదితర సమస్యలతో దుర్భరమైన జీవితాలను గడుపుతున్నారు. కేంద్ర రాష్ట్ర ప్రభుత్వా విధానాలు కార్మికుల బతుకులను మరింత దయనీయంగా మారుస్తున్నాయి.

ప్రపంచ బ్యాంక్ షరతుల్లో భాగంగా రాష్ట్రంలో అన్ని రంగాలకు ప్రయివేటీకరణ రోగం విస్తరిస్తున్నది.

ప్రపంచ బ్యాంక్ ఒప్పందం ప్రకారం ప్రతి

విజయనగరం జిల్లాలో వున్న 29 మున్సిపాలిటీల్లో ఒక్కొక్క మున్సిపాలిటీకి కనీసం ఆరు బంకులున్నాయి. ఒక్కో బంకులో ముగ్గురు ఉద్యోగుల చొప్పున పనిచేస్తున్నారు. కొన్ని బంకుల్లో ఐదుగురు కూడా పని చేస్తున్నారు. గత నెల వరకు వీరు చేసే పనిని అక్టోబర్ నుంచి ప్రైవేటీకరించారు. ఫలితంగా వీరందరూ ఉపాధి కోల్పోతున్నారు.

వారికి వేరే పని చూపిస్తామని పేర్కొంటు న్నా, ఏ పనిచూపించనున్నారో అధికారులు స్పష్టంగా తెలపడంలేదు. ఈ పరిస్థితి పట్ల ఆయా మున్సిపాలిటీల్లో పనిచేస్తున్న సుమారు 500 మంది ఉద్యోగులు ఆందోళన చెందు తున్నారు.

త్వరలో సబ్ స్టేషన్లను కూడా ప్రైవేటుపరం చేయాలన్న నిర్ణయం వల్ల అందులో పని చేస్తున్న ఉద్యోగుల పరిస్థితి కూడ ప్రశ్నార్థక మౌతుంది.

బస్సుకు ఒకరి చొప్పున తగ్గించాలని రాష్ట్ర వ్యాప్తంగా ఆర్టీసీలో 19,500 బస్సులున్నాయి. ఆ మేరకు పొదుపు చర్యల పేరిట సిబ్బందిని తగ్గిస్తే కార్మికుల పరిస్థితి ఆగమ్యగోచరంగా మారుతుంది. ఆర్టీసీలో ఇక నుండి కొత్త నియామకాలు ఉండవు. ఖాళీలను రద్దు చేయడానికి కార్పొరేషన్ సిబ్బంది ఉద్యుక్తులయ్యారు.

ప్రపంచ బ్యాంక్ షరతులను అంగీకరించి రాష్ట్ర ప్రభుత్వం సింగిల్ షిఫ్ట్ బస్సుల సంఖ్యను పెంచుతున్నది. కార్పొరేషన్ కార్యదర్శి రాష్ట్రంలోని ఆర్టీసీ డివిజన్లకు వంపిన సర్క్యూలర్లో పర్సనల్ కాస్ట్ అంటే ఉద్యోగుల జీత భత్యాలకు అయ్యే ఖర్చును ఐదేళ్ళలో 549.88 కోట్లకు తగ్గించాలని, తద్వారా సిబ్బందిని తగ్గించాలని ఆదేశించింది.

## నవంబర్ 17 మున్సిపల్ కార్మికుల రాష్ట్ర వ్యాప్త ధర్నాలు

సంవత్సరం 1.9% ఉద్యోగులకు కుదించాలి. కొత్తగా ఉద్యోగాలు భర్తీ చేయకూడదు. జి.ఓ.30 ప్రకారం పారిశుద్ధ కార్మికుల పిల్లలు ఏర్పాటు చేసుకున్న సాసైటీలకు ఎలాంటి టెండర్ డిపాజిట్ లేకుండా కాంట్రాక్టు పని ఇవ్వాలి. కాని అధికారులు, కాంట్రాక్టర్లు కుమ్మక్కై వారి నోరు కొట్టుతున్నారు. 1996 అక్టోబర్ లో 14రోజులు నమ్మే చేసినప్పుడు ఇదే ప్రభుత్వం అనేక హామీలు యిచ్చింది. కాని అమలుకు నోచుకోలేదు. వారసత్వ హక్కు పునరుద్ధరిస్తానని హామీ యిచ్చింది. దాన్ని మనం పోరాడి సాధించు కోవాల్సివుంది.

## ఆంధ్రాబ్యాంకులో 1200ల

### మందికి ఉద్యాసన

1200 సబ్ స్టాప్ ను చట్టవిరుద్ధంగా తొలగిస్తూ ఆంధ్రాబ్యాంకు మేనేజ్మెంటు సర్క్యూలర్ జారీ చేసింది. వీరంతా

1. 12నెలల కాలంలో 240 రెగ్యులర్ హాజరు కల్గివున్నారు. రెగ్యులరైజ్ చేయాలని (ఐ.డి.చట్టం యు/యస్ 25 బి2ఎ (2), యస్ ఈసి 25 (యఫ్) తెల్పుతున్నది.

2. తాత్కాలిక ఉద్యోగులను క్రమబద్ధీక రించాలని బ్యాంక్ యూనియన్ లతో 12(3) అగ్రిమెంట్లు ఉన్నాయి.

3. బ్యాంక్ లో పని చేసే తాత్కాలిక ఉద్యోగులను ఒకసారి చర్య (ఒన్ టైమ్ మెజర్)గా పర్మినెంట్ చేయాలని కేంద్ర ప్రభుత్వం సూచించింది.

4. 12-3-99 సమావేశం బ్యాంక్ డైరెక్టర్ల బోర్డు కూడా వీరిని రెగ్యులరైజ్ చేయాలని తీర్మానించింది.

5) 10 నుండి 20 సంవత్సరాలు సర్వీసు కల్గిన వారిని తొలగిస్తున్నారు.

ఈ) 599 బాల్యాడీ కేంద్రాలు మూసివేత.

- బాల్యాడీ, బాలవిహార్, క్రష్ లకు సంబంధించిన 599 సెంటర్ల రద్దు చేస్తూ రాష్ట్ర స్త్రీ శిశు సంక్షేమ శాఖ మంత్రి ప్రకటించారు. వాటిలో పని చేస్తున్న వారి భవిష్యత్ త్రిశంకు స్వర్గం.

166 బాల్యాడీలు, 244 క్రష్ లు, 28 బాలవిహార్, 2 ఫ్యామిలీ చైల్డ్ వేల్ఫేర్ సెంటర్లు, 96 ఉమెన్ వెల్ఫేర్ బ్రాంచ్ లు, 17 క్రాఫ్ట్ ట్రైనింగ్ సెంటర్లు ఉన్నాయి.

ఉ) రాష్ట్రంలో మూసివేయాలని రాష్ట్ర క్యాబినెట్ నిర్ణయం.

1. పెడకోన్ (పెడరేషన్ ఆఫ్ ఎస్సెన్షియల్ కమిటీస్) 85 మంది.

2. ఎలక్ట్రానిక్ డెవలప్ మెంట్ కార్పొరేషన్ 29 మంది.

ఊ) వి.ఆర్.యస్.లేకుంటే సి.ఆర్.యస్.

తక్షణమే పరిష్కరించాల్సిన మన డిమాండ్లు

1. ప్రతి నెల వెబుదటి వారంలోనే వేతనాలివ్వాలి.

2. ఎన్.యం. ఆర్. కార్మికుల్ని రెగ్యులరైజ్ చేయాలి.

3. డ్వాక్రా మహిళ గ్రూపులకు, కాంట్రాక్టు కార్మికుల పిల్లలకే కాంట్రాక్టు పనులివ్వాలి.


4. వారసత్వ హక్కు పునరుద్ధరించాలి.

5. సాసైటీలు ఏర్పాటు చేసుకున్న పారిశుద్ధ కార్మికుల పిల్లలకే కాంట్రాక్టు పనులివ్వాలి.

6. ప్రభుత్వమే మున్సిపాలిటీలకు గ్రాంటు మంజూరి చేసి, వేతనాలివ్వాలి.

7. ప్రైవేటీకరణను ఆపాలి.





## బిపిఎల్ యాజమాన్యంపై చర్యను కోరుతూ ధర్నా

బిపిఎల్ కార్మికులపై కక్ష సాధింపు చర్యలకు పాల్పడుతున్న యాజమాన్యంపై చర్యలు తీసుకోవాలని

కోరుతూ సిఐటియూ రాష్ట్ర కమిటీ అధ్యక్షులలో హైదరాబాద్‌లోని కార్మిక శాఖ (అంజయ్య) భవన్ ముందు ధర్నా నిర్వహించారు.

ధర్నాలో సిఐటియూ రాష్ట్ర ప్రధాన కార్యదర్శి ఎస్. వీరయ్య మాట్లాడుతూ బిపిఎల్ పరిశ్రమలోని కార్మికులకు యాజమాన్యం కనీస వేతనాలు అమలు చేయకుండా ట్రేడ్ యూనియన్ల పేరుతో కక్ష సాధింపు చర్యలకు పాల్పడుతుందని విమర్శించారు. తమ సమస్యలను పరిష్కరించాలని కోరుతూ కార్మికులు గత నాలుగు నెలల నుండి వివిధ రూపాల ఆందోళనలతోపాటు 40 రోజులు రిలే నిరాహార దీక్షలు నిర్వహించినా ఇటు యాజమాన్యంకాని, అటు ప్రభుత్వ పక్షాన కార్మిక శాఖకాని ఎలాంటి చర్యలు తీసుకోకపోవడం శోచనీయమన్నారు. దీన్ని ప్రతిఘటించిన కార్మికులకు చార్జిషీటు, సస్పెండ్, బదిలీ లేటర్ల ద్వారా ఉద్యోగం నుంచి తొలగిస్తుందని విమర్శించారు. సంస్థ విజిటింగ్ కై ఎమ్మెల్యేలతో ప్రభుత్వం వేసిన హౌస్ కమిటీ యాజమాన్యం ఇచ్చిన హామీలు నేటకీ ఆచరణకు నోచుకోలేదన్నారు.

కార్మిక చట్టాలను ఉల్లంఘిస్తూ ముందుగా రిజిస్టర్ అయిన యూనియన్ ను కాదని, తర్వాత రిజిస్టర్ అయిన యూనియన్ తో చర్యలు జరుపుతున్నట్లు ప్రకటిస్తూ 18(1) ఒప్పందం చేయుటకు యాజమాన్యం కుట్ర పన్ను తోందని ఆయన విమర్శించారు. కనీస వేతనాలు అమలు చేయకుండా కార్మికుల కడుపులు కొడుతున్న యాజమాన్యంపై కార్మిక శాఖ ఇప్పటికైనా తగిన చర్యలు తీసుకోవాలని డిమాండ్ చేశారు. లేని పక్షంలో ఉద్యమాన్ని రాష్ట్ర వ్యాప్తంగా విస్తరింప చేస్తామని ఆయన హెచ్చరించారు.

ధర్నానుద్దేశించి యూనియన్ అధ్యక్షులు ఎ. అనిత మాట్లాడుతూ మహిళలపై చేస్తున్న వేధింపు చర్యలను విడనాడకపోతే ఉద్యమాన్ని నిర్వహించగలమన్నారు.

యాజమాన్యం సస్పెండ్ చేసిన ఐదుగురు రెగ్యులర్ ఉద్యోగులైన యూనియన్ నాయకులను, 146 మంది క్యాజువల్ ఉద్యోగులను తక్షణమే విధుల్లోకి తీసుకోవాలని డిమాండ్ చేశారు.

తమ సమస్యల పరిష్కారాన్ని కోరుతూ యూనియన్ ప్రతినిధి బృందం కార్మిక శాఖ కమిషనర్ కు మెమోరాండాన్ని సమర్పించింది. ధర్నాలో యూనియన్ ఉపాధ్యక్షులు, ప్రధాన సహాయ కార్యదర్శులు ప్రేంకుమార్, వెంకటేశ్, నాగరాజు తదితరులు పాల్గొన్నారు.

## మెడికల్ రిఫ్స్ భారీ ప్రదర్శన

సెప్టెంబరు 18న న్యూఢిల్లీలో యన్.యమ్. ఆర్.ఎ.ఐ. పిలుపై భారీ ప్రదర్శన నిర్వహించారు. నిజాముద్దీన్ నుండి - పార్లమెంట్ స్ట్రీట్ వరకు సమయం పట్టింది. 2,3 వరుసలలో సాగిన ఈ ప్రదర్శన ఢిల్లీ ప్రజలను ఆకట్టుకుంది. ఈ మధ్య కాలంలో యన్.యం. ఆర్.ఎ.ఐ. నిర్వహించిన ప్రదర్శనలలో ఇది అతిపెద్దది.

మెడికల్ రిఫ్స్ ఐదు రోజుల సమ్మెకు పిలుపు : దేశం మొత్తం మీద పనిచేస్తున్న పీల్చువర్కర్లు రాష్ట్ర వ్యాప్త ర్యాలీలు నిర్వహించాలని నిర్ణయించింది.

డిసెంబరులో ఈ ర్యాలీలు మరియు జనవరి 8 నుండి 12 వరకు అయిదు

రోజులపాటు తమ 27 ఉమ్మడి కోర్కెల పత్రాన్ని సాధించుటకు సమ్మె చేయాలని నిర్ణయించింది. 11 డిసెంబరున ర్యాలీకిగాను పీల్చు వర్కర్లంతా సామూహిక సెలవు తీసుకుంటారు

కనీస వేతనాలు. వేతన సమక్ష సంఘాల ఏర్పాటు ఎన్.పి.ఇ.ఎ. మరియు కార్మిక చట్టాలను అమలు చేయాలని రాష్ట్ర ప్రభుత్వాలను కోరాలి.

ఉద్యమాన్ని బలోపేతం చేయడానికి సోదర అనుబంధ సంఘాలతో సంప్రదించి సమ్మెకు కమిటీలను వేయాలనే, పోరాటాన్ని ప్రజాతంత్రయుతంగా కొనసాగించాలని నిర్ణయించారు.

## గణపతి షుగర్స్ లో వేతనాల పెంపు

మెదక్ జిల్లా సంగారెడ్డి కి సమీపంలోని గణపతి షుగర్స్ పరిశ్రమలో వేతనాలు పెరిగాయి. షుగర్స్ వేజ్ బోర్డ్ సిఫార్సుల కనుగుణంగా వేతనాలు పెంచేం దుకు కార్మికుల ఆందోళన అనంతరము యాజమాన్యం అంగీకారము తెలిపింది. సిఐటియూ జిల్లా అధ్యక్షులు చుక్కరాములు కంపెనీ వర్కింగ్ యూనియన్ ప్రెసిడెంట్, బి. మల్లేష్లు ఈ విషయాన్ని వెల్లడించారు.

కంపెనీలో అతి తక్కువ వేతనము ఇప్పటి వరకు 1500/- లు వుంటే ప్రస్తుతము ఆ వేతనము 3577/- రూపాయలకు పెరిగిందని అన్నారు. నెలకు కనీసము 150/- రూ॥ చొప్పున వి.డి.ఎ. వస్తుందని తెలిపారు. సీనియర్ కార్మికులకు కనీసము 800/- రూ. పెరిగిందని చెప్పారు. అదనంగా ఈ ఒప్పందములో 18రోజుల సెలవులు సాధించామని చెప్పారు.

ఏప్రిల్ 1వ తేదీ నుంచి ఈ వేతన ఒప్పందమును అమలు జరుగుతుంది.

## వేతనాలు పెంచుకున్న లారీ కార్మికులు

కర్నూలు జిల్లా ఆత్మకూరు పట్టణంలో లారీ మోటార్ వర్కర్స్ యూనియన్ (సి.ఐ.టి.యు.) నాయకత్వంలో లారీ కార్మికులు వేతనాల పెంపుకై సమ్మె చేసి విజయం సాధించారు. లారీ డ్రైవర్లకు గతంలో ఇచ్చే నెల జీతంపై అదనంగా రు.250 క్లీనర్ కు రు. 150 పెంచేందుకు ఒప్పందం కుదిరింది. వీటితోపాటు ప్రతి లారీకి ఇద్దరు డ్రైవర్లు ఇద్దరు క్లీనర్లను నియమించాలని ఎంటిక్యు ప్రతి ప్రమాదంలో గాయపడిన వారికి వైద్య ఖర్చులను యజమాని భరించాలని, కార్మికునికి జనతా పాలసీ యజమాని చెల్లించాలని, వచ్చిన సరుకు విషయంలో ఆసామి మామూలు డ్రైవర్లకు ఇవ్వాలని, ప్రస్తుతం బత్తా పద్ధతి ప్రకారం ఐదు శాతం బ్రోకరేజీ, ఐదు శాతం కలెక్షన్ ఇవ్వాలని, నరుకు నష్టం డ్రైవర్లు, క్లీనర్లుకు సంబంధంలేదని ఒప్పందం జరిగింది.

ఈ సందర్భంగా మోటార్ వర్కర్స్ యూనియన్ కార్యాలయంలో జరిగిన సమావేశంలో సిఐటియూ జిల్లా కార్యదర్శి టి. షడ్రక్ మాట్లాడుతూ కార్మికులు ఐక్యంగా ఉన్నంత వరకు ఎవరు ఏమిచేయలేరని ఐక్యపోరాటాలే సమస్యలకు పరిష్కారమని అన్నారు.



## హెచ్.పి.సి.యల్.లో బ్లాక్ డే (14 సెప్టెంబరు 2000) జయప్రదం



బ్లాక్ డే సంస్కరణ సభలో ప్రసంగిస్తున్న రాజ్య సభ సభ్యులు  
డా. వై.రాధాకృష్ణమూర్తి

అగ్ని ప్రమాదాలు నివారించాలని హెచ్.పి.సి.యల్ ఎంప్లాయిస్ యూనియన్ (సిఐటియు) అనేక రూపాలలో నిరసన కార్యక్రమాలు చేసింది. దీనిలో భాగంగా సిఐటియు విశాఖ జిల్లా కమిటీ ఆధ్వర్యంలో సెప్టెంబర్ 7 నుండి 14 వరకు "జీవ్ జాతా" ద్వారా హెచ్.పి.సి.యల్ లో అగ్ని ప్రమాదాలు నివారించాలని విశాఖ పారిశ్రామిక ప్రాంతమంతా ప్రచారం జరిగింది.

14 సెప్టెంబర్ 2000 తేదీకి విస్తోటనం జరిగి 3 సంవత్సరములు పూర్తి అయిన సందర్భంగా (14 సెప్టెంబర్ 2000 ను) బ్లాక్ డే గా పాటించడం జరిగింది. దీనిని పురస్కరించుకొని సెప్టెంబరు 7 నుండి 14 వరకు హెచ్.పి.సి.యల్ ఎంప్లాయిస్ యూనియన్ ఆధ్వర్యంలో అన్ని ప్రభుత్వ రంగ సంస్థల వద్ద, ముఖ్యమైన ప్రాంతాలలో 1997 విస్తోటనంపై ఫోటో ఎగ్జిబిషన్, గేట్ మీటింగ్స్ జరిగాయి.

ఈ సందర్భంగా కార్మికులు, ప్రజలు నుండి అనూహ్యమైన స్పందన లభించింది. ముందుగా సెప్టెంబరు 14వ తేదీ ఉదయం గం. 6.40 (విస్తోటన సమయం) లకు విస్తోటనంలో చనిపోయిన వారికి శ్రద్ధాంజలి ఘటించారు.

ఈ కార్యక్రమంలో చనిపోయినవారి కుటుంబ సభ్యులు అత్యధికంగా పాల్గొన్నారు.

సాయంత్రం 4.30 గంటలకు శ్రీహరిపురం నుండి హెచ్.పి.సి.యల్ మెయిన్ గేటు వరకు "మాన ప్రదర్శన" జరిగింది. దీనిలో సుమారు 500 మంది కార్మికులు పాల్గొన్నారు. సాయంత్రం గం. 6.00లకు ప్రజానాట్య మండలి వారు "జంతర్ మంతర్" కళారూపాన్ని ప్రదర్శించారు.

సాయంత్రం 6.30 గం.లకు బ్లాక్ డే సంస్కరణ సభ హెచ్.పి.సి.యల్ మెయిన్ గేటు వద్ద జరిగింది. ఈ బహిరంగ సభకు ప్రధాన వక్తలుగా సిఐఐ (యమ్) రాజ్యసభ సభ్యులు డా॥ వై.రాధాకృష్ణమూర్తి, విశాఖ నగర మేయర్ శ్రీమతి రాజాన రమణి, స్వాతంత్ర్య సమరయోధులు శ్రీ పత్తి శేషయ్య మాట్లాడారు. ఈ బహిరంగ సభకు సిఐటియు విశాఖ జిల్లా ప్రధాన కార్యదర్శి కా॥ సి.హెచ్.నరసింగరావు అధ్యక్షత వహించారు. హెచ్.పి.సి.యల్. ఎంప్లాయిస్ యూనియన్ అధ్యక్షులు కా॥

ఆర్. బాబూరావు, ప్రధాన కార్యదర్శి కా॥ కె. సూర్యనారాయణ, సి.యస్.ఎల్ ఎంప్లాయిస్ యూనియన్ ప్రధాన కార్యదర్శి శ్రీ యస్. సుధాకర్, విశాఖ పబ్లిక్ సెక్టార్ ఎంప్లాయిస్ కో-ఆర్డినేషన్ కమిటీ కన్వీనర్ కా॥ యస్. జ్యోతిశ్వరరావు, పివ్వూర్డు స్టాఫ్ / లేబర్ యూనియన్ అధ్యక్షులు కా॥ యు.వి.యస్.యస్.శర్మ, స్టీలు ప్లాంట్ ఎంప్లాయిస్ యూనియన్ ప్రధాన కార్యదర్శి కా॥ యస్. రామారావు పాల్గొని ప్రసంగించారు.

హెచ్.పి.సి.యల్ యాజమాన్యం భద్రత యందు నిర్లక్ష్యాన్ని, అలసత్వాన్ని వారు తీవ్రంగా విమర్శించారు. ఇప్పటికైనా భద్రతా ప్రమాణాలు మెరుగుపరచాలని, వివిధ నిపుణుల కమిటీల రిపోర్టులను అమలు చేయాలని వారు యాజమాన్యాన్ని డిమాండ్ చేశారు.

ఈ సంస్కరణ సభలో సుమారు 2000 మంది వివిధ పరిశ్రమల కార్మికులు, ప్రజలు, అత్యధికంగా రిపైనరీ ఉద్యోగులు పాల్గొన్నారు. అనంతరం "1997 విస్తోటనం" వీడియో క్యాసెట్ను ప్రదర్శించారు.

విశాఖ నగర మేయర్ శ్రీమతి రాజారమణి, ప్రజాప్రతినిధులు, మేధావులు, ట్రేడ్ యూనియన్ నాయకులు మొదలగువారితో "సాసైటీ ఫర్ బెటర్ సేఫ్టీ" అనే సంస్థ ఏర్పడింది. రిపైనరీలో అగ్ని ప్రమాదాలు అరికట్టాలని కోరుతూ ఒక లక్ష సంతకాలను ప్రజలు, కార్మికుల నుండి సేకరించాలని "సాసైటీ ఫర్ బెటర్ సేఫ్టీ" నిర్ణయించింది.

కా॥ కె. సూర్యనారాయణ.

ఐడిపిఎల్ పరిరక్షణ సదస్సు 12-10-2000న హైదరాబాద్ లో ప్రెస్ క్లబ్ లో జరిగింది. ఈ సదస్సుకు ఎఐటియుసి రాష్ట్ర ప్రధాన కార్యదర్శి పి. నాగేశ్వర రావు అధ్యక్షత వహించారు.

సదస్సులో సిఐటియు రాష్ట్ర కార్యదర్శి ఆర్. సుధాభాస్కర్ మాట్లాడుతూ ప్రభుత్వం ఐడిపిఎల్ ను అమ్మకానికి పెడుతూ ప్రతిపాదించిన గ్లోబల్ టెండరును వ్యతిరేకించాలన్నారు. ఐడిపిఎల్ రక్షించటం ప్రభుత్వ, సామాజిక బాధ్యత అని వి.ఆర్.యస్. ద్వారా సిబ్బందిని తగ్గిస్తే యూనిటు లాభసాటిగా నడపటం సాధ్యం

### ఐడిపిఎల్ పరిరక్షణ సదస్సు

కాదన్నారు. వరల్డ్ బ్యాంకు, డబ్ల్యు టి.ఓ. ఆదేశాల మేరకు ప్రభుత్వ పరిశ్రమను ప్రయివేటు పరం చేస్తూ సామాన్య పేద ప్రజలకు మందులను అందుబాటులో లేకుండా చేస్తుందన్నారు. పేద ప్రజల ఆరోగ్యం కాపాడటంకోసం, ఐడిపిఎల్ ను పునరుద్ధరించాల్సిన బాధ్యత ప్రభుత్వానికి ఉందన్నారు. భవిష్యత్తులో ఆందోళనలన్ని ఐక్యంగా నిర్వహించాలని, ఐడిపిఎల్ పరిరక్షణకు జరుగు అన్ని పోరాటాల్లో సిఐటియు పాల్గొంటుందన్నారు.

సదస్సులో వి. హనుమంతరావు

(జర్నలిస్టు), హరగోపాల్ సివిల్ లిబర్టీసు నాయకులు ఐఎన్ టియుసి, ఐఎఫ్ టియు., హెచ్.ఎమ్.ఎస్. నాయకులు, ఇతర సంఘాల నాయకులు పాల్గొన్నారు. ఎఐటియుసి నాయకులు పి. నాగేశ్వరరావు మాట్లాడుతూ భవిష్యత్తులో ఐడిపిఎల్ పరిరక్షణకు ఐక్యంగా పోరాటాలు నిర్వహిస్తామన్నారు.

1. ఐడిపిఎల్ పునరుద్ధరణకు నిధులు విడుదల చేయాలి.
2. ఐడిపిఎల్ ప్రభుత్వ రంగంలోనే ఉండాలి.
3. ఉద్యోగులందరికీ ఉద్యోగభద్రత కల్పించాలి.
4. సక్రమంగా జీతాలు చెల్లించాలని కోరుతూ సదస్సు తీర్మానం చేసింది.



## కాకలు తీరిన కార్మిక యోధులు


సర్వదేవభట్ల రామనాథం :



తెలంగాణలో కార్మికోద్యమాన్ని ప్రారంభించి, బలీయమైన ఉద్యమంగా నిర్మించిన వారిలో సర్వదేవభట్ల రామనాథం గారిని ముందుగా చెప్పాలి. తన ఆస్తిని సైతం ధారపోసి కార్మికోద్యమాన్ని నిర్మించిన ధన్యజీవి.

సర్వదేవభట్ల రామనాథం, చిర్రావూరి లక్ష్మీనరసయ్య సమకాలీనులు బంధువులు మంచి ఆస్తి పరులు. వారు చిన్నప్పుడే జాతీయ ఉద్యమం వల్ల అకర్షితులైనారు. వీరిని ఉస్మానియా యూనివర్సిటీ బహిష్కరించి నందువల్ల నాగాపూర్ వెళ్ళి చదువు కొనసాగించారు. సింగరేణి కాలరీస్ వర్కర్స్ యూనియన్ స్థాపించి, మొట్ట మొదటి అధ్యక్షుడుగా ఎన్నుకోబడ్డాడు. నిజాం స్టేట్ రైల్వేలో భాగమైన రోడ్ ట్రాన్స్ పోర్టు డిపార్టుమెంటు లో కూడా సంఘాన్ని ఏర్పాటు చేయటంలో ప్రధాన భూమిక నిర్వహించాడు. చిర్రావూరి, పెరవలి వెంకట రమణ మొదలగు వారితో కలసి ఆంధ్ర మహాసభను ఇప్పటి ఖమ్మం, వరంగల్ జిల్లాల్లో బలీయమైన సంస్థగా సంఘాన్ని ఏర్పరచి దానిని అతి బలీయమైన సంస్థగా నిర్మించుటకు కృషి చేశారు. అజాంజాహి మిల్ కార్మిక సంఘాన్ని ఏర్పరచి దానిని అతి బలీయమైన సంస్థగా చేశారు. 1946 లో హైదరాబాదు ట్రేడ్ యూనియన్ కాంగ్రెసు ఏర్పాటు చేయగా ప్రభుత్వం దానిని సాగనివ్వలేదు. చార్మినార్ వజీర్ సుల్తాన్, కార్మిక సంఘాన్ని ఏర్పరచుటకు కృషి చేశారు. ఆయన తెలంగాణలో కమ్యూనిస్టు పార్టీ స్థాపక వర్గం ప్రథములు. చివరి వరకు వారు కమ్యూనిస్టు ఉద్యమంలోనే కృషి చేశారు.

ముఖ్యమంత్రి మొహిద్దీన్ :



ప్రముఖ ట్రేడ్ యూనియనిస్టు, కమ్యూనిస్టు, ప్రఖ్యాత అభ్యుదయ కవి ముఖ్యమంత్రి మొహిద్దీన్. ఉస్మానియా విశ్వవిద్యాలయం నుంచి ఎం.ఏ. డిగ్రీ పుచ్చుకుని హైదరాబాద్ సిటీ కాలేజీలో అధ్యాపకునిగా పనిచేస్తూ కామ్రేడ్స్ అసోసియేషన్ లో సభ్యులుగా చేరి 1946లో ఉద్యోగం నుంచి విరమించారు.

1940-41లో వజీర్ సుల్తాన్ కార్మికుల సమ్మెతో ట్రేడ్ యూనియన్ రంగంలో ప్రవేశించారు. అప్పటి నుంచి దాదాపుగా 100కు పైగా ట్రేడ్ యూనియన్స్ నిర్వహించి అధ్యక్ష బాధ్యతలు వహిస్తూ అనేక కార్మిక పోరాటాలలో నాయకత్వం వహించారు. తెలంగాణ సాయుధ

పోరాటంలో పాల్గొన్నారు. 1952లో హైదరాబాద్ నుంచి శాసన సభకు ఎన్నికయ్యారు. 1934లో ఎ.ఐ.టి.యు.సి. సంయుక్త కార్యదర్శిగా, 1965లో ఉపాధ్యక్షులుగా ఉన్నారు. అనుభూతి సంపన్నమైన విప్లవాత్మకమైన గేయాలద్వారా ఉర్దూ సాహిత్యంలో ఖ్యాతి గడించారు. వీరు రచించిన "జంగ్.ఎ.అజాద్" అన్న గీతం విశ్వవిఖ్యాతమైనది. 1964లో వీరు మరణించారు.

పి.లక్ష్మీదాస్ :


వీరు తెలంగాణ కార్మికోద్యమ నిర్మాత లలో ఒకరైన వెంకటస్వామి, అంజయ్యల సహచరునిగా ఖ్యాతి గాంచారు. దళితుల నుంచి వచ్చినా, పెద్ద చదువులు చదవకపోయినా కార్మికోద్యమంలో వారి పాత్ర



చిరస్మరణీయం. రోడ్లు బిల్డింగ్ కార్మిక సంఘానికి అధ్యక్షులు గా ఉండి దానిని రాష్ట్ర వ్యాప్తంగా బలీయమైన ఉద్యమంగా రూపొందించారు. మంజీరా వాటర్ వర్క్స్ మున్సిపల్ మున్నగు అనేక కార్మిక సంఘాలలో వీరు ప్రధాన పాత్ర వహించారు. ఎ.ఐ.టి.యు.సి. లో వీరుండి సి.ఐ.టి.యు. ఏర్పడిన తరువాత వీరస్వామి మున్నగువారు హైదరాబాద్ లో సి.ఐ.టి.యు. నిర్మాణానికి పూనుకొని దాని అభివృద్ధికి బీజాలు వేశారు. కామ్రేడ్స్ సి.ఐ.టి.యు. రాష్ట్ర ఉపాధ్యక్షునిగా చిరకాలం పనిచేశారు.

ఎన్.వి. భాస్కరరావు :

క్రిష్ణా జిల్లా దివి తాలూకాలో జన్మించిన వీరు విద్యార్థి ఉద్యమంలో




కమ్యూనిజంవైపు అకర్షితులై తెలంగాణ సాయుధ పోరాటం లో నుందరయ్యగారి వంటి ప్రముఖులకు రహస్య స్థావరాలు ఏర్పరచడంలో ఉత్తీర్ణులయ్యారు. పోరాటం ముగిసిన తరువాత రాష్ట్ర పార్టీ కార్యాలయంలో కార్యదర్శిగా పనిచేశారు. లా పట్టా పుచ్చుకొని ట్రేడ్ యూనియన్ ఉద్యమంలో ప్రవేశించి సిఐటియు సహాయ

కార్యదర్శిగా హైదరాబాద్ లోనే కాక విజయవాడ, విశాఖపట్నం మున్నగు ప్రాంతాలలో కూడ సి.ఐ.టి.యు. వ్యాప్తికి అవిరళ కృషి చేశారు. ఆ కృషిలో జైళ్ళకు వెళ్ళడం కూడా జరిగింది. హైదరాబాద్ సిటీ మార్కిస్టు పార్టీ కార్యదర్శిగా చాలా కాలం పనిచేసి మరణించారు.



KLVO1A 323

ప్రపంచ బ్యాంకు విధానాలను ప్రతిఘటిస్తాం! ప్రపంచ ఆవి మేనే బ్రతుకులనే కాపాడేయ!!



Printed & Published by Sri Nanduri Prasada Rao on behalf of CITU A.P.  
State Committee from N.V.B. Samaraka Kendram, 1-1-60/4, Musheerabad,  
Hyderabad-20 Typesetting & Printing at PRAJASAKTI DAILY PRINTING  
PRESS, R.T.C. X Roads, Hyderabad-20. Editor : Y.Siddhaiah

## Address

To,

---



---





మనసు ఫౌండేషన్  
పుస్తకాల పరిశీలనావట్టిక

పుస్తకం సంఖ్య	KLVOIA3283
పుస్తకం పేరు	అక్షరాల అక్షరాలు
తారీఖు	25/8/23
మొదటి అడ్డు	yes
వెనుక అడ్డు	yes
మొత్తం పేజీలు	29
పెద్ద సైజు పేజీలు	No
భాష పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Mounika
పరీక్ష చేసినది	MANASA
పేజీలు పరిశీలించినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good